



తెలుగు మాసపత్రిక

కమలవాణి

KAMALAVANI

సంపుటి : 26 సంచిక : 8 ఆగస్టు 2025

రూ.25/-

పేజీలు : 52



● ఘనంగా 79వ స్వాతంత్ర్య దినోత్సవ వేడుకలు



● భాజపా రాష్ట్ర అధ్యక్షులు
మాధవ్ సారధ్యం పర్యటనలు



● రాష్ట్ర కార్యాలయంలో జెండా
వందనం



హర్ ఘర్ తిరంగా





కమలవాణి

KAMALAVANI

సంపుటి : 26 సంచిక : 8 ఆగస్టు 2025

లోపలి పేజీల్లో

▪ దేశ రక్షణకు సుదర్శన చక్రం	4
▪ మహిళలకు ఆర్థిక బస్సుల్లో ఉచిత ప్రయాణం	9
▪ ప్రధాని మోడీతో మాధవ భేటీ	10
▪ రౌండ్ టేబుల్ సమావేశం	12
▪ గ్రీన్ హైడ్రోజన్తో ఏపీకి ఉజ్వల భవిష్యత్తు	14
▪ ఉత్సాహంగా సాగిన సారథ్య పర్యటనలు	17
▪ కడప జిల్లాలో	18
▪ నంద్యాల జిల్లా పర్యటన	20
▪ కర్నూలు జిల్లాలో పర్యటన	22
▪ అనంతపురంలో పర్యటన	24
▪ పుట్టపర్తి జిల్లాలో పర్యటన	26
▪ పల్నాడు జిల్లాలో పర్యటన	28
▪ గుంటూరు జిల్లా పర్యటన	30
▪ బాపట్ల జిల్లా పర్యటన	32
▪ ప్రకాశం జిల్లా పర్యటన	34
▪ అన్యమయ్య జిల్లా పర్యటన	36
▪ చిత్తూరు జిల్లా పర్యటన	38
▪ తిరుపతి జిల్లా పర్యటన	40
▪ నెల్లూరు జిల్లా పర్యటన	42
▪ జాతి నిర్మాణానికి ఎబీపీపీ కృషి	44
▪ భారత్-బ్రిటన్ మధ్య వాణిజ్య ఒప్పందం	46
▪ భారత్‌లో అభివృద్ధి - సాధిస్తోన్న విజయాలు	48
▪ అమృత్ విజయాలు	50
▪ దేశవిభజన ఓ నెత్తుటి గాయం	54
▪ జీఎస్టీ సంస్కరణలు	56

మీ వార్తలు, సంబంధిత ఫోటోలు, ఫోటోలోని వారి పేర్లు, బాధ్యతలతో సహా మెయిల్‌లో కూడా కమలవాణికి పంపించవచ్చు. మీరు పంపాల్సిన చిరునామా ఈ మెయిల్ Kamalavani 2017@gmail.com

Published and Printed by
NUKALA MADHUKAR on behalf of Bharateeya
Janata Party and Printed at Kala Jyoti Process Pvt
Ltd, Nidumukkala village, Tadikonda mandal, GUN-
TUR - 522016. A.P. Editor : VAMARAJU SREE
SATYA MURTY Phone: 0866-2441135

Vulluri Gangadhar, Associate Editor,
Ch.Srinivas, Sub Editor

సంపాదకీయం

కార్యకర్తల్లో కొత్త ఉత్సాహం

భారతీయ జనతా పార్టీ రాష్ట్ర అధ్యక్షులు శ్రీ పీవీఎస్ మాధవ్ నిర్వహించిన సారథ్యం కార్యక్రమం పార్టీ కార్యకర్తల్లో కొత్తజోష్, పోరాట స్ఫూర్తిని రగిలించింది. మూడు విడతలుగా జరిగిన ఈ జిల్లా పర్యటన, పార్టీ బలోపేతానికి, స్థానిక సమస్యల పరిష్కారానికి బలమైన వేదికగా నిలిచింది. “ప్రతి ఇంటిపై భాజపా జెండా” అనే ఉద్వేగభరిత నినాదంతో ప్రారంభమైన ఈ కార్యక్రమం, సమస్యల పరిష్కారానికి అవిశ్రాంతంగా పనిచేసి, ప్రజలకు దగ్గర కావాలని కార్యకర్తలకు పిలుపునిచ్చింది.

అధ్యక్షులు ఈ పర్యటనలో కార్యకర్తలతో సమావేశమై, స్థానిక సమస్యలను లోతుగా అర్థం చేసుకుని, వాటి పరిష్కారానికి స్పష్టమైన దిశానిర్దేశం చేశారు. స్థానిక సంస్థల ఎన్నికలను దృష్టిలో ఉంచుకొని, ఇప్పటి నుంచే సన్నద్ధం కావాలని కార్యకర్తలకు సూచించారు. కార్యకర్తల నుంచి వచ్చిన సలహాలు, సూచనలను శ్రద్ధగా విని, పార్టీ బలోపేతానికి సమగ్ర వ్యూహాన్ని రూపొందించారు. జిల్లా నేతలతో జరిగిన సమావేశాల్లో, కూటమి ప్రభుత్వంలో భాగస్వామిగా ఉన్న బాధ్యతను గుర్తుంచుకోవాలని, కఠోర శ్రమతోనే గుర్తింపు సాధ్యమని ఆయన పేర్కొన్నారు.

11 ఏళ్లుగా ప్రధానమంత్రి శ్రీ నరేంద్ర మోడీ గారి నాయకత్వంలో దేశం సాధించిన అభివృద్ధి, సంక్షేమ కార్యక్రమాలను ప్రజల్లోకి విస్తృతంగా తీసుకెళ్లాలని శ్రీ మాధవ్ కార్యకర్తలకు ఉద్ఘోషించారు. ఆయుష్మాన్ భారత్, ప్రధానమంత్రి ఆవాస్ యోజన, ఉజ్వల యోజన, స్వచ్ఛ భారత్ వంటి పథకాలు ప్రతి కుటుంబాల్లో సానుకూల మార్పులు తెచ్చాయని ఆయన గుర్తుచేశారు. ఈ పథకాల ప్రయోజనాలను ప్రతి ఇంటికీ చేర్చేలా కార్యకర్తలు అవిశ్రాంతంగా కృషి చేయాలని సూచించారు. కేంద్ర ప్రభుత్వం ఆంధ్రప్రదేశ్‌కు అందిస్తున్న నిధులు, అమరావతి రాజధాని నిర్మాణం, పోలవరం ప్రాజెక్టు, రైల్వే, రహదారుల వంటి మౌలిక సదుపాయాల అభివృద్ధికి చూపిస్తున్న ప్రత్యేక శ్రద్ధను ప్రజలకు స్పష్టంగా తెలియజేయాలని ఆయన కోరారు. ఈ ప్రాజెక్టులు రాష్ట్ర ఆర్థిక వ్యవస్థను, ఉపాధి అవకాశాలను గణనీయంగా పెంచుతున్నాయని, ఈ విషయాన్ని ప్రజలకు స్పష్టంగా వివరించాలని ఆయన ఉద్ఘోషించారు.

సోషల్ మీడియా, గ్రామీణ సమావేశాలు, ఇంటింటి ప్రచారం ద్వారా పార్టీ సందేశాన్ని ప్రజలకు చేర్చాలని శ్రీ మాధవ్ పిలుపునిచ్చారు. యువ కార్యకర్తలను ప్రత్యేకంగా ఉత్తేజపరిచిన ఆయన, రాష్ట్రంలో భాజపా బలోపేతానికి వారి పాత్ర కీలకమని పేర్కొన్నారు. మహిళా కార్యకర్తలను కూడా ఎన్నికల ప్రచారంలో, స్థానిక సమస్యల పరిష్కారంలో సమాన భాగస్వాములుగా చేయాలని సూచించారు. సమాజంలోని అన్ని వర్గాలను కలుపుకుని, సమగ్ర ప్రచార వ్యూహంతో ముందుకు సాగాలని ఆయన కార్యకర్తలకు స్ఫూర్తినిచ్చారు. ఈ సారథ్యం కార్యక్రమం రాష్ట్రంలో భాజపా బలపడటానికి, ప్రజలకు మరింత చేరువ కావడానికి ఒక మైలురాయిగా నిలుస్తుంది.

దేశ రక్షణకు సుదర్శన చక్రం



ఎలాంటి ముప్పునుంచైనా దేశాన్ని రక్షించేందుకు వీలుగా శ్రీకృష్ణుడి స్ఫూర్తితో 'సుదర్శన చక్ర' అనే అత్యాధునిక డిఫెన్స్ సిస్టమ్ను అందుబాటులోకి తెస్తున్నట్లు ప్రధానమంత్రి నరేంద్రమోడీ ప్రకటించారు. 2035 నాటికి, ఈ రక్షణ కవచం రెడీ అవుతుందని చెప్పారు. దేశంలో అత్యంత కీలక ప్రదేశాలను 'సుదర్శన చక్ర' కాపాడుతుందని ఆయన అన్నారు. ప్రతిపౌరుడు దీని కింద సురక్షితంగా ఉన్నట్లు భావిస్తారని మోడీ పేర్కొన్నారు. 79వ స్వాతంత్ర్య దినోత్సవాన్ని పురస్కరించుకుని ఎర్రకోటపై జాతీయ జెండాను ఎగురవేశారు. 103 నిమిషాల పాటు ప్రసంగించారు. జీఎస్టీ విధానంలో సంస్కరణలు తెస్తున్నామని, వచ్చే దీపావళి రెండింతల ఆనందాన్ని తీసుకువస్తుందని తెలిపారు. ఈ సంస్కరణలతో నిత్యావసర వస్తువుల ధరలు తగ్గి, ప్రజలకు రిలీఫ్ కలుగుతుందని పేర్కొన్నారు. దేశ ఆర్థిక వ్యవస్థ కూడా మరింత బలపడుతుందని విశ్వాసం వ్యక్తంచేశారు. మోడీ తన ప్రసంగం మధ్య మధ్యలో కవితలు చదివారు. దేశంలోని యువత కోసం రూ. లక్ష కోట్లతో 'ప్రధానమంత్రి వికసిత్ భారత్ రోజ్ గార్ యోజన' అనే పథకాన్ని అందుబాటులోకి

తెస్తున్నట్లు ఆయన ప్రకటించారు. పంద్రాగస్టు నుంచే ఇది అమల్లోకి వస్తున్నదని తెలిపారు. ఫ్రైవేట్ రంగంలో ఫస్ట్ టైమ్ జాబ్లో చేరిన యువతకు రూ. 15వేల ఆర్థిక సహాయం అందిస్తామన్నారు. పాకిస్తాన్ న్యూక్లియర్ బ్లాక్మెయిలింగ్, అమెరికా విధించిన టారిఫ్ను ఉద్దేశిస్తూ పరోక్షంగా గట్టి వార్నింగ్ ఇచ్చారు. అణు దాడుల బెదిరింపులకు ఇండియా భయపడదని తేల్చి చెప్పారు. సింధూ జలాల ఒప్పందానికి తాము అంగీకరించబోమని స్పష్టం చేశారు. అమెరికా

విధిస్తున్న టారిఫ్ను ఉద్దేశిస్తూ ట్రంప్ పై పరోక్షంగా సంచలన కామెంట్లు చేశారు. కొందరు ఇండియాను తక్కువ చేసి మాట్లాడుతున్నారని, అవేమీ పట్టించుకోవద్దన్నారు. అనవసరమైన విషయాలపై స్పందిస్తూ టైమ్ వేస్ట్ చేయొద్దని, హిస్టరీ క్రియేట్ చేయాల్సిన సమయం ఆసన్నమైందని తెలిపారు. రైతులు, మత్స్యకారుల ఆసక్తులను అన్నివిధాలుగా రక్షిస్తామన్నారు. వారి సంక్షేమం కోసం రాజీపడే ప్రసక్తలేదని స్పష్టంచేశారు. రైతు వ్యతిరేక విధానాలకు తాను ఓ గోడలా



ఆగస్టు 25 - కమలవాణి

అడ్డు నిలబడ్డానని భరోసా ఇచ్చారు.

ప్రధానమంత్రి ప్రసంగంలోని

ముఖ్యాంశాలు:

1. సాధారణ అంశాలు

ఈ స్వాతంత్ర్యదినోత్సవం 140 కోట్ల భారతీయుల సమష్టి సంకల్పానికి, రాజ్యాంగ స్ఫూర్తికి ప్రతీక. దేశ భద్రత, సార్వభౌమాధికారం విషయంలో భారత్ ఇకపై రాజీపడబోదని, ఉగ్రవాద దాడులు, అణుబెదిరింపులను తీవ్రంగా ఎదుర్కొంటుందని స్పష్టమైంది. జాతీయ ప్రయోజనాలే లక్ష్యంగా, సింధు జలాల ఒప్పందం వంటి అంశాలపై దృఢమైన వైఖరితో ముందుకు సాగుతోంది.

“వికసిత్ భారత్” నిర్మాణానికి “స్వావలంబన”యే పునాది. ఇతరులపై ఆధారపడటం అనే బలహీనతను విడిచి, దేశీయ సామర్థ్యాన్ని పెంచుకోవడం అత్యవసరం. రక్షణ, ఇంధనం (డీప్ వాటర్ ఎక్స్ ప్లోరేషన్ మిషన్), శాస్త్ర సాంకేతిక రంగాల్లో స్వయం సమృద్ధి సాధించడమే లక్ష్యం. యువత, శాస్త్రవేత్తలు నూతన ఆవిష్కరణలతో (స్వదేశీ జెట్ ఇంజిన్లు, వైద్య పేటెంట్లు) ముందుకు రావాలి. “వోకల్ ఫర్ లోకల్” స్ఫూర్తితో ప్రతి ఒక్కరూ స్వదేశీ ఉత్పత్తులను ప్రోత్సహించడం ద్వారా దేశ ఆర్థిక వ్యవస్థను బలోపేతం చేయాలి. ఈ లక్ష్య సాధనకోసం ప్రభుత్వం నూతనతరం సంస్కరణలకు శ్రీకారం చుట్టింది. వ్యాపారాలు, అంకుర సంస్థలకు అనుకూలమైన వాతావరణం సృష్టించడం, చట్టాలను సరళీకరించడం, ప్రజలకు సులభమైన, సమర్థవంతమైన పాలనను అందించడం ఈ సంస్కరణల ఉద్దేశం. “సంతృప్త విధానం” ద్వారా ప్రభుత్వ పథకాలు ప్రతి లబ్ధిదారుడికి నేరుగా చేరేలా చూస్తూ సామాజిక న్యాయాన్ని పాటిస్తోంది. గత దశాబ్దంలో 25 కోట్ల మంది పేదరికం నుంచి బయటపడి “నవ -మధ్య తరగతి” గా అవతరించారు. 2047 నాటికి అభివృద్ధి చెందిన భారత్‌ను నిర్మించాలనే లక్ష్యంతో, బానిసత్వపు ఆలోచనా విధానాన్ని పూర్తిగా విడిచివెట్టి, మన సాంస్కృతిక వారసత్వం పట్ల గర్వపడాలి. అన్నింటికంటే ముఖ్యంగా, దేశ



ఐక్యతను కాపాడుకోవడం ప్రతి పౌరుడి బాధ్యత.

2. రక్షణ మంత్రిత్వ శాఖ

ఆపరేషన్ సిందూర్ అనేది భారతదేశ రక్షణ స్వావలంబన, మన వ్యూహాత్మక స్వయం ప్రతిపత్తికి నిదర్శనం. రక్షణ రంగంలో స్వావలంబన కోసం గతపదేళ్లుగా మేం స్థిరంగా చేసినకృషి ఆపరేషన్ సిందూర్‌లో కనిపించింది. భారత్‌లో తయారైన ఆయుధాలను ఉపయోగించి ఉగ్రవాద నెట్‌వర్క్లను, పాకిస్థాన్‌లోని మౌలిక సదుపాయాలను ఆపరేషన్ సిందూర్ నిర్వీర్యం చేసింది. భారత్ ఇకపై అణు బెదిరింపులకు, విదేశీ ఒత్తిడికి భయపడదనే సందేశాన్ని ఇది ఇచ్చింది. భారత్‌లో తయారైన ఆయుధాలతోనూ స్వదేశీ వ్యవస్థలు భారత దేశం నిర్ణయాత్మకంగా, స్వతంత్రంగా వ్యవహరించడానికి వీలుకల్పించాయి. దేశ భద్రత విషయంలో విదేశాలపై ఆధారపడటం సరికాదని తెలియజేశాయి. భారతీయ ఆవిష్కరణలు, యువత దేశంలోనే జెట్ ఇంజనీలను అభివృద్ధి చేయాలి. తద్వారా భవిష్యత్ రక్షణ సాంకేతికత పూర్తిగా స్వదేశీ, స్వావలంబనగా ఉండేలా చూసుకోవచ్చు. ఆధునిక రక్షణ ఆవిష్కరణలకు మార్గనిర్దేశం చేయడానికి దేశానికి ఉన్న గొప్ప సాంస్కృతిక, పౌరాణిక చరిత్ర ప్రేరణనిస్తోంది. దాడి చేయటం, దాడులను నిరోధించటంలో భారత్ సామర్థ్యాలను బలోపేతం చేసేందుకు ‘మిషన్ సుదర్శన చక్ర’ను తీసుకొస్తాం. ఇది శత్రువుల ఆయుధాలను గాలిలోనే ఆపేసేందుకు, దాడులు చేసే

విషయంలో దేశ సామర్థ్యాలను పెంచేందుకు ఉపయోగపడుతుంది. శ్రీ కృష్ణుని సుదర్శన చక్రం మాదిరిగానే ఈమిషన్ కూడా వ్యూహాత్మక స్వయం ప్రతిపత్తికి భారత్ నిబద్ధతను తెలియజేస్తోంది. ఏదైనా ముప్పునకు వేగంగా, కచ్చితత్వంతో శక్తి మంతంగా స్పందించే వ్యవస్థ ఉండేలా ఇది చూసుకుంటుంది. వేగంగా, కచ్చితత్వంతో శక్తిమంతంగా స్పందించేందుకు వ్యవస్థను మెరుగుపరచటానికి, భారత వ్యూహాత్మక స్వయంప్రతిపత్తిని బలోపేతం చేయడానికి దీనిని రూపొందించారు. 2035 నాటికి అన్ని ప్రజా ప్రదేశాలు ఈ మెరుగైన దేశవ్యాప్త భద్రతా కవచం పరిధిలో ఉంటాయి. ఇదిదేశానికి సమగ్రరక్షణను అందిస్తుంది. అంతే కాకుండా రక్షణ విషయంలో స్వావలంబనకు సంబంధించి భారత్ నిబద్ధతను తెలియజేస్తోంది.

3. ఆర్థిక మంత్రిత్వ శాఖ

దీపావళి నాటికి తీసుకురానున్న తదుపరి తరం జీఎస్టీ సంస్కరణలు రోజువారీ నిత్యావసరాలపై పన్నులను తగ్గిస్తాయి. ఇవి ఎంఎస్ఎంఈలు, స్థానిక విక్రేతలు, వినియోగదారులకు ప్రయోజనం చేకూరుస్తాయి. ఇవి ఆర్థికవృద్ధిని ప్రేరేపించటంతో పాటు మరింత సమర్థవంతమైన, ప్రజలకు అనుకూలమైన ఆర్థిక వ్యవస్థను సృష్టిస్తాయి. పన్ను వ్యవస్థను పారదర్శకంగా, సమర్థవంతంగా చేస్తూ ఆదాయపు పన్ను సంస్కరణలు, ఫేస్‌లెస్ అసెస్‌మెంట్ తీసుకొచ్చాం. దేశ నిర్మాణానికి దోహదపడటానికి ఆసక్తిగా ఉన్న నా మధ్యతరగ



తి కుటుంబాలకు ఆదాయపు పన్ను నుంచి రూ. 12 లక్షల వరకు వార్షిక ఆదాయాన్ని మినహాయించడం చాలాఆనందాన్ని కలిగించింది. తయారీలో మన బలాన్ని ప్రపంచం గుర్తించాలంటే, మనం నిరంతరం ఎలాంటి లోపం లేకుండా, పర్యావరణంపై ఎలాంటి ప్రభావం పడకుండా నాణ్యత కొత్త ప్రమాణాలను అందుకోవాలి. మన ప్రతి ఉత్పత్తికి అధిక విలువ ఉండాలి.. కానీ తక్కువ ఖర్చు ఉండాలి. ఈ స్ఫూర్తితోనే మనం ముందుకు సాగాలి. ప్రపంచ ఆర్థిక మధ్య భారత ఆర్థిక క్రమశిక్షణ, దేశ ఆర్థికశక్తి ఆశా కిరణంగా మిగిలిపోయింది. ప్రపంచం మొత్తం మన ఆర్థిక వ్యవస్థపై విశ్వాసం వ్యక్తం చేస్తోంది.

4. హెబం మంత్రిత్వ శాఖ

దేశంలో జనాభా సమగ్రతను కాపాడటం అత్యంత ముఖ్యమైనది. సరిహద్దు ప్రాంతాలలో చొరబాట్లు, అక్రమ వలసల కారణంగా జనాభాలో వచ్చే అసమతుల్యత వల్ల ప్రమాదాలు ఎక్కువగా ఉన్నాయి. ఇవిపౌరుల జీవనోపాధిని ప్రభావితం చేస్తాయి. భారతదేశ ఐక్యత, సమగ్రత, భద్రతను కాపాడుకునేందుకు వ్యూహాత్మక, సామాజిక సవాళ్లను ఎదుర్కోవటమే లక్ష్యంగా ఉన్నత స్థాయి జనాభా మిషన్ను ప్రారంభిస్తాం. మన గిరిజన ప్రాంతాలు, యువత మావోయిజం బారిన పడి ఉన్నారు. నేడు మేం అలాంటి జిల్లాల సంఖ్యను 125 నుంచి కేవలం 20కి తీసుకొచ్చాం. ఒకప్పుడు “రెడ్ కారిడార్” అని పిలుచే ప్రాంతాలు ఇప్పుడు

దు హరితఅభివృద్ధి కారిడార్లుగా మారుతున్నాయి. ఇది మనకు గర్వకారణం. భారతదేశ చిత్ర పటంలో ఒకప్పుడు రక్తంతో ఎరువు రంగులో ఉన్న భాగాల్లో మేం ఇప్పుడు రాజ్యాంగం, చట్టబద్ధ పాలన, అభివృద్ధితో కూడిన త్రివర్ణ పతాకాన్ని ఎగురవేశాం.

5. వ్యవసాయం, రైతు సంక్షేమ మంత్రిత్వ శాఖ

ఆధారపడటం నుంచి స్వావలంబన వైపు దేశం చేసిన ప్రయాణంలో రైతులు వెన్నెముకగా ఉన్నారు. వలస పాలన దేశాన్ని పేదరికంలోకి నెట్టింది. కానీ రైతుల అవిశ్రాంత కృషి దేశంలోని ధాన్యాగారాలను నింపింది. ఇదే దేశం ఆహార సార్వభౌమత్వాన్ని కాపాడింది. భారతదేశం రైతుల ప్రయోజనాలపై రాజీపడదు. “రైతులు, పశు

వుల పెంపకందారులకు చెడు కలిగించే విధానానికి వ్యతిరేకంగా నేను నిలబడి.. వారి హక్కులు, జీవనోపాధిని కాపాడుతున్నాను”. గత సంవత్సరం భారత రైతులు ధాన్యాల ఉత్పత్తిలో మునుపటి అన్ని రికార్డులను బద్దలు కొట్టారు. భారత్ పాలు, పప్పుధాన్యాలు, జనపనారలో అగ్రస్థానం.. బియ్యం, గోధుమలు, పత్తి, పండ్లు, కూరగాయలలో రెండో స్థానంలో ఉంది. దేశాభివృద్ధికి వ్యవసాయం ఒక మూలస్తంభంగా ఉంది. దేశానికి ఉన్న ప్రపంచ పోటీతత్వాన్ని ప్రతిబింబిస్తూ వ్యవసాయ ఎగుమతులు రూ. 4 లక్షల కోట్లు దాటాయి. రైతులను మరింత శక్తిమంతం చేసేందుకు పీఎం ధన్-ధాన్య కృషి యోజనను వ్యవసాయవరంగా 100 వెనుకబడిన జిల్లాల కోసం ప్రారంభిస్తాం. పీఎం-కిసాన్, నీటిపారుదల పథకాలు, పశుసంరక్షణ పథకాలతో పాటు ఇది కూడా రైతులకు మద్దతునివ్వనుంది. దేశానికి వెన్నెముక అయిన రైతులు బలంగా, ధృఢంగా ఉండేలా ఈ పథకం చూసుకుంటుంది. ప్రధానమంత్రి కిసాన్ సమ్మాన్ నిధి, వర్షపు నీటి సంరక్షణ, నీటిపారుదల ప్రాజెక్టులు, నాణ్యమైన విత్తనాల పంపిణీ, సకాలంలో ఎరువుల సరఫరా వంటి ప్రభుత్వ పథకాలు దేశవ్యాప్తంగా రైతుల విశ్వాసాన్ని పెంచాయి.

6. పశుసంవర్ధక మంత్రిత్వ శాఖ

ఉత్తర భారతదేశంలోనే పశువుల్లో పాదాలు, నోటికి సంబంధించిన వ్యాధిని నివారించడానికి దాదా





పు 125 కోట్ల టీకాలను ఉచితంగా వేసాం.

7. ఎలక్ట్రానిక్స్, ఇన్ఫర్మేషన్ టెక్నాలజీ

మంత్రిత్వ శాఖ

50-60 సంవత్సరాలక్రితం సెమీకండక్టర్ తయారీ పరిశ్రమలను ఏర్పాటు చేయడానికి చేసిన ప్రయత్నాలను పుట్టుకలోనే పాతేశారు. అదే సమయంలో ఇతరదేశాలు ఈవిషయంలో పురోగమించాయి. భారత్ ఇప్పుడు సెమీకండక్టర్ తయారీలో మిషన్ మోడ్లో ఉంది. కీలకమైన సాంకేతిక విషయంలో దేశ పురోగతిని ప్రతిబింబిస్తూ 2025 చివరి నాటికి భారత్లో తయారీ సెమీకండక్టర్ చిప్లను ఆవిష్కరిస్తుంది. ప్రపంచ పోటీతత్వానికి ఏట, సైబర్ భద్రత, డీప్ టెక్, ఆపరేటింగ్ సిస్టమ్లలో ఆవిష్కరణ అవసరం.

8. అంతరిక్ష శాఖ

గ్రూప్ కెప్టెన్ శుభాన్న శుక్లా సాధించిన అద్భుతమైన విజయాల వల్ల దేశం మొత్తం సంతోషం వ్యక్తంచేస్తోంది. భారత్ సొంత అంతరిక్ష కేంద్రం నిర్మించాలనే ప్రతిష్టాత్మక ప్రణాళికలతో ఆత్మనిర్భర భారత్ గగన్యాన్కు సిద్ధమౌతోంది. ఇది స్వదేశీ అంతరిక్ష సామర్థ్యాల కొత్తశకం ప్రారంభాన్ని తెలియజేస్తోంది. 300 కు పైగా అంకురాలు ఉపగ్రహాలు, అంతరిక్ష అన్వేషణ, అత్యాధునిక అంతరిక్ష సాంకేతిక పరిజ్ఞానాలలో చురుకుగా ఆవిష్కరణలు చేస్తున్నాయి. దేశ అంతరిక్ష రంగం, అన్వేషణలో పాలుపంచుకోవటమే కాకుం

డా ప్రపంచవ్యాప్తంగా ముందజలో ఉండటాన్ని ఇది తెలియజేస్తోంది.

9. అణుశక్తి శాఖ

ప్రస్తుతం 10 కొత్త అణు రియాక్టర్లు పనిచేస్తున్నాయి. 100వ స్వాతంత్ర్యదినోత్సవం నాటికి అణుశక్తి సామర్థ్యాన్ని పదిరెట్లు పెంచుకోవాలని భారత్ లక్ష్యంగా పెట్టుకుంది. ఇది ఇంధన స్వావలంబనను బలోపేతం చేయటమే కాక స్థిర వృద్ధికి మద్దతునిస్తుంది. యువత ఉజ్జ్వల భవిష్యత్తుకు, రైతుల సంక్షేమానికి ఇంధన స్వాతంత్ర్యం అత్యంత ముఖ్యమైనది. దీన్ని సాధిస్తాం. గత 11 సంవత్సరాలలో ఇంధన స్వావలంబన అనే మన సంకల్పం దిశగా భారత్లో సౌరశక్తి ముప్పైరెట్లు పెరిగింది. మిషన్ గ్రీన్ హైడ్రోజన్లో భారత్ ఇవాళ వేల కోట్ల రూపాయలు పెట్టుబడి పెడుతోంది. ప్రపంచం గ్లోబల్ వార్మింగ్ గురించి చర్చించుకుంటుండగా భారత్ 2030 నాటికి 50%

స్వచ్ఛ ఇంధనాన్ని సాధించాలని నిర్ణయించుకుంది. కానీ ప్రజల నిబద్ధత కారణంగా ఆలక్ష్యం 2025 నాటి కే నెరవేరింది. సౌర, అణు, జల, హైడ్రోజన్ శక్తి విషయంలో భారత్ ముందుకు సాగింది. ఇంధన స్వాతంత్ర్యం దిశగా ఇది నిర్ణ

యాత్మక అడుగును ఇది తెలియజేస్తోంది.

విద్యుత్ మంత్రిత్వ శాఖ

సౌర విద్యుత్ ప్యానెల్స్ అయినా లేదా ఎలక్ట్రిక్ వాహనాలకు అవసరమైన విడిభాగాలు అయినా మనకు అవసరమైన వాటిని సొంతంగా మనమే తయారు చేసుకోవాలి.

గనుల మంత్రిత్వ శాఖ

ఇంధనం, పరిశ్రమ, రక్షణ అవసరాలకు కావాల్సిన వనరులను పొందేందుకు భారత్ నేషనల్ క్రిటికల్ మినరల్స్ మిషన్ను ప్రారంభించింది. ఇది 1,200 ప్రాంతాల్లో అన్వేషణ కొనసాగిస్తోంది. ఖనిజాల విషయంలో నియంత్రణ కలిగి ఉండటం వల్ల పూర్వోత్తర స్వయంప్రతిపత్తి బలపడుతుంది. అంతేకాకుండా భారత పారిశ్రామిక, రక్షణ రంగాలు స్వావలంబనగా ఉండేలా చూసుకుంటుంది.

యువజన వ్యవహారాలు, క్రీడల మంత్రిత్వ శాఖ

యువత భారత సొంత సామాజిక మాధ్యమాలు, డిజిటల్ మౌలిక సదుపాయాలను అభివృద్ధి చేయాలి. కమ్యూనికేషన్, డేటా, సాంకేతిక వ్యవస్థలు సురక్షితంగా, స్వతంత్రంగా ఉండేలా చూసుకోవాలి. దీనితో పాటు భారత డిజిటల్ స్వయంప్రతిపత్తిని బలోపేతం చేయాలి. క్రీడలను ప్రోత్సహించేందుకు మేం జాతీయ క్రీడా విధానాన్ని తీసుకువచ్చాం. దేశంలో 'ఖేలో ఇండియా విధానాన్ని' ప్రవేశపెట్టాం.



దేశాభివృద్ధిలో అందరం భాగస్వామ్యమవుదాం



“సేవ్ తిన్ బిఘా” వంటి ఉద్యమాల ద్వారా దేశ సమగ్రతను కాపాడటానికి భాజపా మాత్రమే చిత్తశుద్ధితో పోరాడిందని అన్నారు. “హర్ ఘర్ తిరంగా” కార్యక్రమంతో దేశప్రజలలో జాతీయవాదాన్ని ఇసుమడింపజేయడం, ఉగ్రవాదంపై ఉక్కుపాదం మోపడం వంటి సాహసోపేత నిర్ణయాలు భాజపా ప్రభుత్వానికే సాధ్యమయ్యాయని ఆయన పేర్కొన్నారు. దేశ భద్రత విషయంలో తీసుకున్న కఠిన చర్యల ఫలితంగా, ఈరోజు భారతదేశం ప్రపంచంలో నాలుగో అతిపెద్ద సైనిక శక్తిగా, ఆర్థికంగా మూడో అతిపెద్ద శక్తిగా అవతరించిందని గర్వంగా చెప్పారు. ఈ స్వాతంత్ర్య స్ఫూర్తితో దేశాభివృద్ధికి ప్రతి ఒక్కరూ పునరంకితం కావాలని ఆయన పిలుపునిచ్చారు. భాజపా ఎన్టీఆర్ జిల్లా అధ్యక్షుడు అడ్డూరి శ్రీరామ్ అధ్యక్షతన జరిగిన ఈ కార్యక్రమంలో, భాజపా రాష్ట్ర సంఘటనా ప్రధాన కార్యదర్శి శ్రీ మధుకర్తేజీ, ప్రధాన కార్యదర్శి సన్నారెడ్డి దయాకర్ రెడ్డి, రాష్ట్ర అధికార ప్రతినిధి సాధినేని యామినీ శర్మ, కిసాన్ మోర్చా రాష్ట్ర అధ్యక్షులు చిగురుపాటి కుమారస్వామి, మైనార్టీ మోర్చా అధ్యక్షులు షేక్ బాజి, యువమోర్చా అధ్యక్షులు మిట్టా వంశీకృష్ణ, ఇతర సీనియర్ నాయకులు, కార్యకర్తలు పెద్ద ఎత్తున పాల్గొన్నారు.

దేశాభివృద్ధిలో అందరం భాగస్వామ్యమవుదామని భాజపా రాష్ట్ర అధ్యక్షులు శ్రీ పీవీఎన్ మాధవ్ పిలుపునిచ్చారు. 79వ స్వాతంత్ర్య దినోత్సవ వేడుకలను పురస్కరించుకొని, పార్టీ రాష్ట్ర కార్యాలయంలో ఆయన జాతీయ పతాకాన్ని ఆవిష్కరించి, అనంతరం ప్రసంగించారు. ఈసందర్భంగా మాధవ్ మాట్లాడుతూ, స్వాతంత్ర్య సంగ్రామంలో కేవలం కొందరి పేర్లే ఎక్కువగా ప్రచారంలో ఉన్నాయని, కానీ దేశ విముక్తి కోసం పోరాడిన అజ్ఞాత వీరులందరినో స్మరించుకోవాల్సిన బాధ్యత ప్రతి భారతీయుడిపై ఉందని అన్నారు. ఎందరో మహానుభావుల త్యాగాలు, బలిదానాలతో భారతదేశానికి స్వాతంత్ర్యం సిద్ధించినప్పటికీ, కాంగ్రెస్ పార్టీ తన స్వార్థ రాజకీయాల కోసం దేశాన్ని రెండు ముక్కలుగా విభజించిందని ఆయన తీవ్రస్థాయిలో ఆరోపించారు. మత ప్రాతిపదికన దేశాన్ని ముక్కలు చేయాలనే ఆలోచనను భాజపా మొదటి నుంచి వ్యతిరేకిస్తోందని, “దేహం ముక్కలైనా, దేశాన్ని ముక్కలు కానివ్వం” అనేదే తమ పార్టీ మూల సిద్ధాంతమని ఆయన స్పష్టం చేశారు. ప్రధానమంత్రి నరేంద్ర మోడీ నాయకత్వంలో, దేశం కోసం పోరాడిన వారి కుటుంబాలను గుర్తించి, వారి ఇళ్లకు వెళ్లి గౌరవించే గొప్ప కార్యక్రమానికి శ్రీకారం చుట్టినట్లు తెలిపారు. స్విట్జర్లాండ్ లో ఉన్న స్వాతంత్ర్య సమరయోధుడు శ్యామ్ జీ కృష్ణవర్మ చితాభిస్మాన్ని దశాబ్దాల తర్వాత దేశానికి తీసుకువచ్చి, ఆయన చివరి కోరిక మేరకు సబర్మాతీ నదిలో కలిపిన ఘనత ప్రధాని మోడీకే దక్కుతుందని కొనియాడారు. పాలనలో ఎదురైన అనేక సవాళ్లను ప్రధాని మోడీ అధిగమించి, ప్రపంచ యువనికపై భారతదేశానికి ఒక ప్రత్యేకమైన, బలమైన గుర్తింపును తీసుకొచ్చారని మాధవ్ ప్రశంసించారు. ఎమర్జెన్సీ చీకటి రోజుల్లో భాజపా, దాని అనుబంధ సంస్థలు ప్రజాస్వామ్య పరిరక్షణ కోసం మరో స్వాతంత్ర్య పోరాటం చేసి, రాజ్యాంగాన్ని కాపాడుకున్నాయని గుర్తుచేశారు. “సేవ్ కాశ్మీర్,” “సేవ్ అస్సాం,”



స్త్రీ శక్తి పథకం ప్రారంభం

మహిళలకు ఆర్టీసీ బస్సుల్లో ఉచిత ప్రయాణం



ఆంధ్రప్రదేశ్ లోని కూటమి ప్రభుత్వం స్వాతంత్ర్య దినోత్సవం రోజున స్త్రీ శక్తి పథకం ప్రారంభించింది. డిప్యూటీ సీఎం పవన్ కళ్యాణ్, విద్యా శాఖ మంత్రి నారా లోకేష్, భాజపా రాష్ట్ర అధ్యక్షుడు మాధవ్ తో కలిసి సీఎం చంద్ర బాబు ప్రారంభించారు. బస్సులో ప్రయాణించే మహిళలకు జీరో ఫేర్ టిక్కెట్లు అందించి ఉండవల్లి నుంచి మహిళలతో కలిసి విజయవాడ పండిట్ నెహ్రూ బస్టాండ్ వరకు ప్రయాణించారు. దారి పొడవునా వివిధ బస్ స్టాప్ లలో ప్రజలు, ప్రత్యేకించి మహిళలు స్వాగతం పలికారు. బస్సుల్లో ప్రయాణించే సమయంలో మహిళలతో ముచ్చటించి పథకం వలన చేకూరే ప్రయోజనాలు అడిగి తెలుసుకున్నారు. ఈ సందర్భంగా విజయవాడ బస్టాండ్

డులో ఏర్పాటు చేసిన సభలో సీఎం చంద్ర బాబు మాట్లాడుతూ ఆడ బిడ్డలకు ఇచ్చిన హామీ నెరవేర్చడం తనకు సంతోషంగా ఉందన్నారు.

రాష్ట్రం మొత్తం ఉచిత ప్రయాణం

స్త్రీ శక్తి పథకం ద్వారా మహిళలు రాష్ట్రంలోని ఏ ప్రాంతానికైనా ఉచితంగా ప్రయాణించవచ్చు. రాష్ట్రంలోని 2.62 కోట్ల మంది మహిళలకు లబ్ధి చేకూరుతుంది. ఈ పథకం అమలుకు నెలకు రూ.162 కోట్లు, ఏడాదికి రూ.1,942 కోట్లు ప్రభుత్వం ఖర్చు చేయనుంది. పల్లెవెలుగు, అల్లా పల్లెవెలుగు, సిటీ ఆర్డినరీ, ఎక్స్ప్రెస్, మెట్రో ఎక్స్ప్రెస్ బస్సుల్లో ప్రయాణించవచ్చు. రాష్ట్రంలో ఏపీఎస్ఆర్టీసీ నిర్వహిస్తున్న 11,449 బస్సులు ఉంటే 8,458 బస్సుల్లో మహిళలు ఉచితంగా ప్రయాణించేందుకు వీలు కల్పించారు. ప్రతి మహిళా, ప్రతి యువతీ ఉద్యోగానికి, విధులకు, వృద్ధులు హాయిగా దేవాలయాలకు, పుణ్యక్షేత్రాలకు వెళ్లవచ్చని ప్రభుత్వం తెలిపింది. చిరు వ్యాపా

రులు వారి ఉత్పత్తులకు డిమాండ్ ఉన్న ప్రాంతానికి వెళ్లి మంచి ధరకు అమ్ముకోవచ్చని, నరేగా, కూలీ పనులకు వెళ్లే మహిళలు తమ ఉపాధి కోసం ఉచిత ప్రయాణం చేసి డబ్బు ఆదా చేయొచ్చు స్పష్టంచేసింది.

ఇబ్బందులు తలెత్తకుండా చర్యలు

ఉచిత బస్సు ప్రయాణంలో ఏ విధమైన ఇబ్బందులు తలెత్తకుండా ప్రభుత్వం ముందస్తు చర్యలు తీసుకుంది. ఇందుకోసం ఆర్టీసీ సామర్థ్యాన్ని పెంచుతున్నారు. రాష్ట్రంలోని 129 డిపోలు, 423 బస్ స్టేషన్లు, 4 జోనల్ వర్క్ షాపులు సహా వ్యవస్థ మొత్తం పటిష్టం చేస్తున్నారు. బస్సు బయలుదేరిన తర్వాత గమ్యం చేరే వరకు బ్రేక్ డౌన్లు లేకుండా చర్యలు తీసుకుంటున్నారు. స్త్రీ శక్తి పథకం అమలుపై ఎప్పటికప్పుడు ఫీడ్ బ్యాక్ తీసుకొని పథకాన్ని మెరుగు పరచాలని నిర్ణయించారు. పీఎం-ఈ బస్ సేవా పథకం కింద 11 ప్రధాన నగరాల్లో తొందరలోనే 1,050 విద్యుత్ బస్సులు తెస్తున్నారు.

ప్రధాని మోడీతో మాధవ భట్



మాతృభాషకు పట్టం, సంచార జాతులకు చేయూత ప్రధాని మోడీ దిశానిర్దేశం

ప్రజల ఆకాంక్షలు, సమస్యల పరిష్కారాలకై పని చేయాలని ప్రధాని శ్రీ నరేంద్రమోడీ, భారతీయ జనతా పార్టీ ఆంధ్రప్రదేశ్ రాష్ట్ర అధ్యక్షులు శ్రీ పీవీఎన్ మాధవ్ కు దిశా నిర్దేశం చేశారు. రాష్ట్రంలో పార్టీ బలోపేతంతో పాటు, ప్రజల సంక్షేమం, సాంస్కృతిక పరిరక్షణే లక్ష్యంగా పనిచేయాలని ఉద్ఘోషించారు. ముఖ్యంగా, తెలుగు భాష ప్రాధాన్యతను ప్రజల్లోకి బలంగా తీసుకెళ్లాలని, అదే సమయంలో సమాజంలో అత్యంత వెనుకబడిన వర్గాలైన సంచారజాతుల అభ్యున్నతికి కృషి చేయాలని సూచించారు. నూతన బాధ్యతలు చేపట్టిన అనంతరం తొలిసారి ప్రధానమంత్రి నరేంద్ర మోడీ పీవీఎన్ మాధవ్ ఢిల్లీలో సమావేశమయ్యారు. ఈ సందర్భంగా రాష్ట్రంలోని రాజకీయ పరిస్థితులు, కూటమి ప్రభుత్వ పనితీరు, పార్టీ భవిష్యత్ కార్యాచరణ, ప్రజలు ఎదుర్కొంటున్న సమస్యలపై సమగ్రంగా చర్చించారు. ఈ సమావేశం అనంతరం మాధవ్ విలేజరులతో సమావేశం వివరాలు వివరించారు.

మాతృభాషతోనే మేధోవికాసం

జాతీయ విద్యా విధానం (ఎన్ఈపీ -2020)లో

మాతృభాషకు కేంద్ర ప్రభుత్వం ఇస్తున్న ప్రాధాన్యతను ప్రతిబింబించేలా, ప్రధాని మోడీ తెలుగు భాష గురించి ప్రత్యేకంగా ప్రస్తావించారు. “మీరు రాష్ట్రవ్యాప్తంగా ప్రతి మూలకూ వెళ్లాలి, ప్రతి వర్గానికీ చేరువకావాలి. ముఖ్యంగా మాతృభాష తెలుగును ప్రోత్సహించాలి,” అని ప్రధాని సూచించినట్లు మాధవ్ తెలిపారు. మాతృభాషలో విద్యాభ్యాసం వల్ల కలిగే ప్రయోజనాలను ప్రజలకు అర్థమయ్యేలా వివరించాలని కోరారు. కేవలం పాఠ్యాంశాలను బట్టి పట్టడం కాకుండా, లోతైన అవగాహన, విశ్లేషణాత్మక ఆలోచన పెరుగుతాయని, ఇది శాస్త్రీయ జిజ్ఞాసను పెంపొందిస్తుందని, జ్ఞాపకశక్తిని మెరుగుపరుస్తుందని ప్రచారం చేయాలని మోడీ ఆదేశించారు.

ఆర్థిక సవాళ్లు - ప్రత్యామ్నాయ మార్కెట్ల అన్వేషణ

ఆంధ్రప్రదేశ్ ఎదుర్కొంటున్న ఆర్థిక సవాళ్లను మాధవ్, ప్రధాని దృష్టికి తీసుకెళ్లారు. ముఖ్యంగా, అంతర్జాతీయంగా కొన్నిదేశాలు అనుసరిస్తున్న రక్షణాత్మక వాణిజ్య విధానాల వల్ల రాష్ట్రం నుంచి ఎగుమతి అయ్యే ఆక్సా, పొగాకు ఉత్పత్తులపై పడుతున్న ప్రభావాన్ని వివరించారు.

దీనిపై ప్రధాని స్పందిస్తూ, “ఇది ప్రపంచవ్యాప్తంగా ఒక సంక్షిప్తమైన సమయం. మనం నిరాశ చెందకుండా, మన ఉత్పత్తులకు ఎగుమతి అవకాశాలున్న కొత్త దేశాలపై దృష్టి సారించాలి,” అని మార్గ నిర్దేశం చేశారు. ఇప్పటికే రాష్ట్రప్రభుత్వం కూడా ప్రత్యామ్నాయ మార్కెట్ల కోసం అన్వేషణ ప్రారంభించిందని మాధవ్ ప్రధానికి తెలిపారు.

సంచార జాతుల అభ్యున్నతికి ‘స్కూర్తి’

సమాజంలో అత్యంత అట్టడుగున, తరతరాలుగా గుర్తింపునకు నోచుకోని సంచార జాతుల సంక్షేమంపై భాజపా ప్రత్యేక దృష్టి సారించనుంది. ఇందులో భాగంగా, ఆగస్టు 30న “స్కూర్తి” పేరుతో సంచారజాతుల సదస్సును నిర్వహించనున్నట్లు మాధవ్ ప్రకటించారు. రాష్ట్రవ్యాప్తంగా ఉన్న 36 సంచార జాతుల ప్రజలను ఒకే వేదికపైకి తీసుకువచ్చి, వారి సమస్యలను తెలుసుకోవడమే ఈ సదస్సు ముఖ్య ఉద్దేశం. వారికి డి-నోటిఫైడ్ ట్రైబ్స్ (డిఎన్టీ) సర్టిఫికేట్లు ఇప్పించడం, స్థిర నివాసం కోసం ప్రభుత్వ స్థలాలు కేటాయించేలా

చూడటం, వారి పిల్లలకు నాణ్యమైన విద్య,
సంక్షేమ పథకాలు అందేలా కృషి చేస్తామని
ఆయన హామీ ఇచ్చారు.

కూటమి ప్రభుత్వానికి కితాబు:

రాష్ట్రంలో అధికారంలో ఉన్న కూటమి ప్రభుత్వం ప్రజల ఆకాంక్షలకు అనుగుణంగా చక్కగా పనిచేస్తోందని ప్రధాని మోడీ కితాబిచ్చినట్లు మాధవ్ తెలిపారు. రాష్ట్ర ప్రభుత్వానికి కేంద్రం నుంచి పూర్తి సహకారం ఉంటుందన ఆయన పేర్కొన్నారు. “అధికారంలోకి వస్తే అధికారుల అంతు తేలుస్తాం” అంటూ బెదిరింపులకు పాల్పడుతున్న వైకాపా నాయకులపై బోలీసులు కేసులు నమోదు చేయడాన్ని మాధవ్ గట్టిగా సమర్థించారు. చట్టాన్ని చేతుల్లోకి తీసుకునే వారిని, ప్రభుత్వ యంత్రాంగాన్ని భయభ్రాంతులకు గురి



చేసే వారిని ఉపేక్షించేది లేదని ఆయన స్పష్టం చేశారు. వైకాపా పాలనలో జరిగిన అరాచకాల

బాధితులను పార్టీ తరపున పరామర్శించి, వారికి అండగా నిలుస్తామని భరోసా ఇచ్చారు.



సంచార, విముక్త జాతుల నేతల రౌండ్ టేబుల్ సమావేశం



దేశ సంస్కృతి, సాంప్రదాయాలకు సంచార జాతులు ప్రతీకలని భాజపా రాష్ట్ర అధ్యక్షులు శ్రీ పీవీఎస్ మాధవ్ పేర్కొన్నారు. విజయవాడలో భాజపా రాష్ట్ర ప్రధాన కార్యదర్శి బి. శివన్నారాయణ అధ్యక్షతన జరిగిన సంచార, అర్థ సంచార, విముక్త జాతుల నేతల రౌండ్ టేబుల్ సమావేశంలో ఆయన ముఖ్య అతిథిగా పాల్గొన్నారు. ఈ సందర్భంగా ఆయన మాట్లాడుతూ దేశ సంస్కృతి, సాంప్రదాయాలకు సంచార జాతులు నిజమైన ప్రతీకలని, వారిని తరతరాలుగా అన్ని ప్రభుత్వాలు విస్మరించాయని అన్నారు. సంచార జాతులు కేవలం జీవనోపాధి కోసం తిరిగే సమూహాలు కావని, వారు భారతీయ

సంస్కృతి, సాంప్రదాయాలకు సజీవ వారసులని అన్నారు. స్వాతంత్ర్య సంగ్రామంలో బ్రిటీష్ పాలకులకు వ్యతిరేకంగా ఆడవులు, కొండలే కేంద్రాలుగా పోరాటం చేసిన గొప్ప యోధులని వీరిని కొనియాడారు. బ్రిటీష్ పాలకులు తమ పరిపాలనకు అడ్డుగా ఉన్నారనే నెపంతో సంచార జాతులను దోపిడీ దొంగలుగా, నేరస్థులుగా ముద్రవేసి, 1871లో అత్యంత దుర్మార్గమైన క్రిమినల్ ట్రైబ్స్ చట్టాన్ని తీసుకొచ్చి వారిని జైళ్లలో నిర్బంధించారని గుర్తు చేశారు. ఆ చట్టం రద్దయినా, ఆ అవమానకరమైన ముద్ర ఇంకా వారిని వెంటాడుతూనే ఉందని అన్నారు.

కనీస గుర్తింపు లేదు

అయితే, స్వాతంత్ర్యం వచ్చి ఇన్ని దశాబ్దాలు గడిచినా, వారికి కనీస గుర్తింపు అయిన ఓటు హక్కు, కులదృవీకరణ పత్రం వంటి ప్రాథమిక హక్కులు కూడా అందకపోవడం అత్యంత దురదృష్టకరమని ఆవేదన వ్యక్తం చేశారు. వారి కళలు, చేతివృత్తులకు సరైన గుర్తింపు లేకపోవడం వల్ల అవి అంతరించి పోయే దశకు చేరు

కున్నాయని విచారం వ్యక్తం చేశారు. సంచార జాతుల సంక్షేమం కోసం భాజపా కట్టుబడి ఉందని, వారి అభ్యున్నతే లక్ష్యంగా పలు కార్యక్రమాలను చేపడుతోందని వివరించారు. వారికి స్థిరనివాసం కల్పించడం, వారి పిల్లలకు నాణ్యమైన విద్యను అందించడం, వారి కళలకు జాతీయ స్థాయిలో గుర్తింపు తీసుకురావడం, వారి వారసత్వాన్ని కాపాడటం వంటి అంశాలపై కేంద్ర ప్రభుత్వం ప్రత్యేక దృష్టి సారించిందని తెలిపారు.

30న స్ఫూర్తి కార్యక్రమం



ఇందులో భాగంగా, 75వ సంచార జాతుల విముక్తి దినోత్సవాన్ని పురస్కరించుకుని భాజపా ఆధ్వర్యంలో రాష్ట్రవ్యాప్తంగా కార్యక్రమాలు ఘనంగా నిర్వహించనున్నట్లు ప్రకటించారు. దీనికి నాందిగా, వచ్చే ఆగస్టు 30న విజయవాడలో 'స్ఫూర్తి' అనే పేరుతో ఒక భారీ కార్యక్రమాన్ని నిర్వహించ బోతున్నట్లు వెల్లడించారు. ఈ కార్యక్రమం ద్వారా వారి సమస్యలను ప్రభుత్వ దృష్టికి తీసుకెళ్లి, పరిష్కార మార్గాలను అన్వేషిస్తామని హామీ ఇచ్చారు.

1400 లకు పైగా సంచార జాతుల తెగలు

దేశవ్యాప్తంగా 1400కు పైగా సంచార జాతుల తెగలు ఉండగా, ఒక్క ఆంధ్రప్రదేశ్‌లోనే 64కు పైగా తెగలు ఉన్నాయని పేర్కొన్నారు. మాజీ ప్రధాని అటల్ బిహారీ వాజ్ పేయి హయాంలో తొలిసారిగా సంచార జాతుల జనాభా లెక్కలు సేకరించే ప్రక్రియ ప్రారంభమైందని, ప్రస్తుత ప్రధాని నరేంద్ర మోడీ హయాంలో



వారి అభివృద్ధి కోసం ప్రత్యేకంగా డీ-నోటిఫైడ్ ట్రైబ్స్ (డీఎన్టీ) కమిషన్‌ను ఏర్పాటు చేశారని తెలిపారు. అంతేకాకుండా, వారి ఆర్థిక స్వావలంబి న కోసం 'సీడ్' (SEED - Scheme for Economic Empowerment of DNTs) పథకం కింద రూ.200 కోట్ల నిధులను కేటాయించిన ఘనత మోడీ ప్రభుత్వాని దేనని స్పష్టం చేశారు. ఈ సమావేశంలో పాల్గొన్న భాజపా ఆదోని ఎమ్మెల్యే డాక్టర్ శ్రీపీవీ పార్థసారథి మాట్లాడుతూ, క్షేత్రస్థాయిలో సంచార జాతులు ఎదుర్కొంటున్న సమస్యలను ప్రభుత్వం దృష్టికి తీసుకెళ్లి, వాటి పరిష్కారానికి కృషి చేస్తానని హామీ ఇచ్చారు. మాజీ ఐఎఎస్ అధికారి దాసరి శ్రీనివాస్, బీజేపీ ఓబీసీ మోర్చా రాష్ట్ర అధ్యక్షుడు రొంగల గోపీ శ్రీనివాస్, పార్టీ ఎన్టీఆర్ జిల్లా అధ్యక్షుడు అడ్డూరి శ్రీరామ్ తదితరులు పాల్గొని వారి అభిప్రాయాలను పంచుకున్నారు. కార్యక్రమానికి ముందు, స్వాతంత్ర్య సమరయోధులు కాకాని వెంకటరత్నం జయంతి సందర్భంగా ఆయన విగ్రహానికి శ్రీ మాధవ్ పూలమాలవేసి ఘనంగా నివాళు లర్పించారు.



గ్రీన్ హైడ్రోజన్తో ఏపీకి ఉజ్వల భవిష్యత్తు - నితిన్ గడ్కరీ



భవిష్యత్ ప్రపంచం సంప్రదాయ ఇంధనాల నుంచి గ్రీన్ హైడ్రోజన్ వంటి పర్యావరణహిత ఇంధనాల వైపు పయనిస్తోందని, ఈ మార్పును అందిపుచ్చుకోవడం ద్వారా ఆంధ్రప్రదేశ్ రైతులు, రాష్ట్ర ఆర్థిక వ్యవస్థ గణనీయంగా లాభపడతారని కేంద్ర రోడ్డు రవాణా, జాతీయ రహదారుల శాఖ మంత్రి శ్రీ నితిన్ గడ్కరీ ఉద్ఘాటించారు. మంగళ గిరి లోని సీకే కన్వెన్షన్ సెంటర్లో జాతీయ రహదారుల సంస్థ ఏర్పాటు చేసిన కార్యక్రమంలో ఆయన ముఖ్య అతిథిగా పాల్గొన్నారు. ఈ వేదికపై నుంచి ముఖ్యమంత్రి నారా చంద్రబాబు నాయుడు, ఉప ముఖ్యమంత్రి పవన్ కల్యాణ్ తో కలిసి ఆయన సుమారు రూ.5,000 కోట్ల విలువైన 27 ప్రాజెక్టులకు శంకుస్థాపన చేశారు. వీటితో పాటు, ఇప్పటికే నిర్మాణం పూర్తయిన రెండు కీలక ప్రాజెక్టులను జాతికి అంకితం చేశారు. ఈ సందర్భంగా గడ్కరీ తన ప్రసంగాన్ని “సభకు వచ్చిన వారందరికీ నమస్కారం” అంటూ చక్కటి తెలుగులో ప్రారంభించి సభికులను ఆకట్టుకున్నారు.

ఏపీ అభివృద్ధికి కీలక స్తంభాలు

ఒక రాష్ట్రం లేదా దేశం అభివృద్ధి చెందాలంటే కొన్ని మౌలిక వసతులు అత్యంత కీలకమని గడ్కరీ అన్నారు. “నీళ్లు, విద్యుత్, రవాణా, రహదా

రులు, కమ్యూనికేషన్స్ అనేవి అభివృద్ధికి ఐదు వేళ్ల లాంటివి. ఈ రంగాలలో పటిష్టమైన పునాదులు వేస్తేనే ప్రగతి సాధ్యం” అని ఆయన విశ్లేషించారు. ఆంధ్రప్రదేశ్కు ఉన్న సువిశాల సముద్ర తీరం ఒక శాపం కాదు, అపారమైన వరం అని గడ్కరీ అభిప్రాయపడ్డారు. “రాష్ట్రంలో 9 నుంచి 10 కొత్త పోర్టులను అభివృద్ధి చేయడం ద్వారా ఏపీకి భారీగా ప్రయోజనం చేకూరుతుంది. రవాణా ఖర్చులను తగ్గించుకోవడంలో జల రవాణా పాత్ర అత్యంత కీలకం,” అని ఆయన స్పష్టం చేశారు. రవాణా ఖర్చులను పోలుస్తూ, “రహదారి మార్గంలో ఒక టన్ను సరుకు రవాణాకు రూ. 8, రైలు మార్గంలో రూ. 6 ఖర్చవుతే, జల మార్గంలో కేవలం ఒక్క రూపాయి మాత్రమే ఖర్చవుతుంది. ఈ వ్యత్యాసాన్ని గమనించి ఏపీ జల రవాణాను ప్రోత్సహించాలి,” అని ఆయన సూచించారు. దేశంలో లాజిస్టిక్స్ ఖర్చులను 9 శాతానికి తగ్గించే లక్ష్యంతో కేంద్ర ప్రభుత్వం పనిచేస్తోందని, ఈ రంగంలో భారత్ కేవలం ఆరు నెలల్లో ప్రపంచంలో 7వ స్థానం నుంచి 3వ స్థానానికి ఎగబాకి జపాన్ ను అధిగమించిందని గుర్తుచేశారు.

ఇంధన దాతలు కూడా

గ్రీన్ హైడ్రోజన్, ఇథనల్ వంటి ప్రత్యామ్నాయ

ఇంధనాల ఉత్పత్తి ద్వారా మన రైతులు కేవలం ‘అన్నదాతలు’ గానే కాకుండా, దేశానికి ‘ఇంధన దాతలు’ (విద్యుత్ దాతలు)గా కూడా మారే అవకాశం ఉందని గడ్కరీ అన్నారు. “ఈ ఆర్థిక సంవత్సరం నుంచే ఆంధ్రప్రదేశ్కు సంబంధించి లక్ష కోట్ల రూపాయల విలువైన పనులు ప్రారంభించబోతున్నాం. ఈ ప్రాజెక్టులు రాష్ట్ర ముఖ చిత్రాన్ని మారుస్తాయి.” అని ఆయన హామీ ఇచ్చారు. తాను గతంలో జలవనరుల శాఖ మంత్రిగా ఉన్నప్పుడు పోలవరం ప్రాజెక్టును సందర్శించిన విషయాన్ని గోదావరి నీరు సముద్రంలో వృధాగా కలిసిపోవడం చూసి ఆవేదన చెందినట్లు గడ్కరీ గుర్తుచేసుకున్నారు. ఆ సమయంలో రాష్ట్రాల మధ్య ఉన్న జల వివాదాలను పరిష్కరించిన ఒక సంఘటనను ఆయన చమత్కారంగా వివరించారు. “అప్పట్లో రాష్ట్రాల మధ్య తీవ్రమైన నీటి గొడవలు ఉండేవి. నేను సంబంధిత ముఖ్యమంత్రులతో సమావేశం ఏర్పాటు చేసి, తలుపులు బిగించాను. మీ మధ్య ఉన్న గొడవ పరిష్కారమైతేనే తలుపులు తీస్తానని చెప్పాను,” అని నవ్వుతూ వ్యాఖ్యానించారు. దేశంలో నీటికి కొడవ లేదని, కానీ సరైన నీటి యాజమాన్యం, ప్రణాళిక లేకపోవడమే అసలు సమస్య అని ఆయన స్పష్టం చేశారు. ఈ సమయంలో



ఇచ్చారు. గడ్డరీ సహకారంతో పోలవరం ప్రాజెక్టుకు ఆక్సిజన్ అందించి ఊపిరి పోసినట్లు, అమరావతికి 189 కి.మీ టెటర్నింగ్ రోడ్డు మంజూరు చేసినట్లు చంద్రబాబు గుర్తు చేశారు. గతంలో పాడైన రహదారులను పునరుద్ధరిస్తున్నామని, హబ్ అండ్ స్పోక్ మోడల్లో 20 కొత్త పోర్టులు, 9 ఎయిర్పోర్టుల నిర్మాణం జరుగుతుందని తెలిపారు. ఉదయం రైతుల ఖాతాల్లో అన్నదాత సుభీభవ డబ్బు జమ చేసి, సాయంత్రం అభివృద్ధి ప్రాజెక్టుల కార్యక్రమంలో పాల్గొనడం తన జీవితంలో మరచిపోలేని రోజుని చంద్రబాబు అన్నారు. గడ్డరీని శాలువాతో సత్కరించి కృతజ్ఞతలు తెలిపారు.



ముఖ్యమంత్రి చంద్రబాబు జోక్యం చేసుకుని, గోదావరి జలాలు ఇప్పటికీ వృధాగా సముద్రం లోకి వెళ్తున్నాయని, ఈ సమస్యపై దృష్టి సారించాలని గడ్డరీకి సూచించారు.

ఏపీని సొంత రాష్ట్రంలా చూడండి:

చంద్రబాబు

ఏపీని మహారాష్ట్రలాగా సొంత రాష్ట్రంగా భావించి అభివృద్ధి ప్రాజెక్టులకు సహకరించాలని ఆంధ్రప్రదేశ్ ముఖ్యమంత్రి నారా చంద్రబాబు నాయుడు, కేంద్ర రవాణా శాఖ మంత్రి నితిన్ గడ్కరీని కోరారు. గడ్డరీ చెప్పినది చేసి చూపించే వ్యక్తిత్వం కలిగిన నాయకుడని చంద్రబాబు ప్రశంసించారు. కొత్త రహదారి ప్రాజెక్టుల కోసం భూసేకరణ సమస్యలు లేకుండా చూస్తామని హామీ

కూటమి 15 ఏళ్లు పదిలంగా ఉండాలి :

పవన్ కల్యాణ్, ఉప ముఖ్యమంత్రి

గత ప్రభుత్వం విధ్వంసంతో మొదలైతే, కూటమి ప్రభుత్వం రహదారులు, వ్యవస్థలను పునరుద్ధరిస్తూ రాష్ట్రాభివృద్ధికి పునాదులు వేస్తోందని ఉప ముఖ్యమంత్రి పవన్ కల్యాణ్ పేర్కొన్నారు. కూటమి ప్రభుత్వం కనీసం 15 ఏళ్లు బలంగా పనిచేస్తే రాష్ట్రం సర్వతోముఖాభివృద్ధి సాధిస్తుందని

పేర్కొన్నారు. కొత్త ప్రాజెక్టులు, పెట్టుబడులతో రాష్ట్ర భవిష్యత్తు, 5 కోట్ల ప్రజల సంక్షేమం సురక్షితమవుతుందని ఆయన అన్నారు. కూటమి ఐక్యతను దెబ్బతీసే కుట్రలను జాగ్రత్తగా ఎదుర్కోవాలని హెచ్చరించారు. ప్రధాని మోడీ స్ఫూర్తితో 'అడవితల్లి బాట' పేరుతో గిరిజన గ్రామాల్లో రహదారుల నిర్మాణం చేపడుతున్నామని, ఓట్లకోసం కాకుండా గిరిజన ప్రాంతాల్లో సౌకర్యాలు మెరుగుపరచడమే లక్ష్యమని పవన్ తెలిపారు. చంద్రబాబు 50 కోట్లు, ఉపాధి హామీ నుంచి 500 కోట్లతో ఈ కార్యక్రమం చేపడుతున్నామని వివరించారు.

మోడీ దార్శనికతకు నిదర్శనం : కేంద్ర

మంత్రి భూపతిరాజు శ్రీనివాసవర్మ:

అమరావతి టెటర్నింగ్ రోడ్డుకు 140 మీటర్ల వెడల్పుతో అనుమతి ఇవ్వాలని చంద్రబాబు పట్టుబట్టారని, దేశంలో ఎక్కడా ఇలాంటి వెడల్పు లేనప్పటికీ, రాష్ట్రాభివృద్ధి పట్ల చంద్రబాబు చూపిన చిత్తశుద్ధికి గడ్డరీ వెంటనే మంజూరు చేశారని కేంద్ర మంత్రి భూపతిరాజు శ్రీనివాసవర్మ తెలిపారు. ఇది కేవలం ఒక అనుమతి మాత్రమే కాదు, ప్రధాని మోడీ దార్శనికత, ఏపీ అభివృద్ధి పట్ల ఆయన చూపే శ్రద్ధకు నిదర్శనమన్నారు. కేంద్రం వేల కోట్ల రూపాయలతో జాతీయ రహదారుల అభివృద్ధికి, అమరావతి





నిర్మాణానికి సంపూర్ణ మద్దతు ఇస్తోందని, డబుల్ ఇంజిన్ ప్రభుత్వంతో రాష్ట్రం సర్వతోముఖాభివృద్ధి సాధిస్తుందని ఆయన పేర్కొన్నారు.

ప్రజల ఆరోగ్యం గురించే కూటమి

ఆలోచన : రాష్ట్ర వైద్యఆరోగ్యశాఖ

మంత్రి సత్యకుమార్ యాదవ్

రాష్ట్ర వైద్యఆరోగ్యశాఖ మంత్రి సత్యకుమార్ యాదవ్ మాట్లాడుతూ, కూటమి ప్రభుత్వం పెట్టుబడులు, పరిశ్రమల కోసం కృషి చేస్తుండగా, ప్రతిపక్షం విధ్వంసకర రాజకీయాలకు పరిమితమైందని విమర్శించారు. ప్రధాని మోడీ నాయకత్వంలో 'ఆయుష్మాన్ భారత్' వంటి పథకాల ద్వారా పేదలకు ఉచిత కార్పొరేట్ వైద్యం అందుతోందని, మంగళగిరిలో ఎయిమ్స్, కొత్త వైద్య కళాశాలల ఏర్పాటుకు కేంద్రం సహకారం అందిస్తోందని తెలిపారు. గత ప్రభుత్వం రాష్ట్రాన్ని అప్పుల ఊబిలో ముంచగా,

కేంద్రం ఆర్థికంగా ఆదుకుంటూ అభివృద్ధి పథంలో నడిపిస్తోందన్నారు.

6 ప్రాజెక్టులు.. రూ.27 వేల కోట్లు!

రాష్ట్ర పర్యటన కు వచ్చిన కేంద్ర ఉపాధ్యక్షుల రవాణా శాఖ మంత్రి నితీన్ గడ్కరీ శుభవార్తను అందించారు. పీఎం చంద్రబాబు అడిగిన వెంటనే 6 కీలక హైవే ప్రాజెక్టులను మంజూరు చేస్తూ వేదికపైనే ప్రజల సమక్షంలో మంజూరు ప్రకటన చేశారు.

హైదరాబాద్-విజయవాడ రహదారిని 6 లేన్లుగా విస్తరణ (రూ.6,700 కోట్లు)

విజయవాడ-మచిలీపట్నం 6 లేన్ల రోడ్డు (రూ.2,600 కోట్లు)

వినుకొండ-గుంటూరు 4 లేన్ల రోడ్డు (రూ.2,605 కోట్లు)

గుంటూరు-నిజాంపట్నం 4 లేన్ల రోడ్డు (రూ.2,000 కోట్లు)

బుగ్గకయిప-గిద్దలూరు 4 లేన్ల రోడ్డు

(రూ.4,200 కోట్లు)

ఆకివీడు-దిగమర్రు 4 లేన్ల రోడ్డు (రూ.2,500 కోట్లు)

పెడన-లక్ష్మీపురం 4 లేన్ల రోడ్డు (రూ.4,200 కోట్లు)

ముద్దనూరు-కడప 4 లేన్ల రోడ్డు (రూ.1,182 కోట్లు)

హైదరాబాద్-విజయవాడ గ్రీన్ ఫీల్డ్ హైవే మంజూరు

ఏడాదిలో మరో లక్ష కోట్ల రూపాయల హైవే ప్రాజెక్టుల మంజూరుకు వేదిక నుంచే గడ్కరీ అంగీకారం తెలిపారు. గడ్కరీ సానుకూల ప్రకటనతో సంతోషాన్ని వ్యక్తం చేసిన ముఖ్యమంత్రి చంద్రబాబు, ధన్యవాదాలు తెలిపారు. కార్యక్రమంలో కేంద్ర మంత్రులు పెమ్మసాని చంద్రశేఖర్, రాష్ట్ర మంత్రులు బీసీ జనార్దన్ రెడ్డి, సత్యప్రసాద్, భాజపా రాష్ట్ర అధ్యక్షుడు మాధవ్, కూటమి ఎంపీలు, ఎమ్మెల్యేలు పాల్గొన్నారు.

రైతులకు ఆర్థికసాయం

కూటమి ప్రభుత్వం అన్నదాత సుఖీభవ పేరుతో రైతులకు ఆర్థిక సహాయం అందచేసే కార్యక్రమం ప్రారంభించింది. కేంద్ర ప్రభుత్వం పీఎం కిసాన్తో ఇచ్చే రూ.6 వేలకు రాష్ట్రప్రభుత్వం ఈ పథకం కింద రూ.14 వేలు కలిపి ఏటా రూ.20 వేల నగదును జమ చేస్తుంది. ఎన్నికల హామీల్లో భాగంగా సూపర్ సిక్స్ పేరుతో 6 రకాల పథకాలను ప్రకటించి వాటి ద్వారా లబ్ధిదారులకు ఆర్థిక సహాయం అందిస్తామని కూటమి పార్టీలు పేర్కొన్నాయి. ఇందులో అన్నదాత సుఖీభవ కూడా ఒకటి. ప్రకాశం జిల్లా దర్శి మండలం తూర్పువీరాయపాలెంలో ముఖ్యమంత్రి చంద్రబాబు ఈ పథకాన్ని ప్రారంభించారు. రాష్ట్రవ్యాప్తంగా ఈ పథకంలో తొలివిడతగా 46.86 లక్షల మంది రైతులకు సుమారు రూ.3,174.42 కోట్ల నగదును వారి ఖాతాల్లో జమ చేశారు. ఇందుకు సంబంధించిన మెగా చెక్స్ మహిళా రైతులు నాగలక్ష్మి, షేక్ మున్నాలకు అందజేశారు.



సారధ్యం యాత్రతో కార్యకర్తల్లో కొత్త జీవ్



భారతీయ జనతా పార్టీ రాష్ట్ర అధ్యక్షులు శ్రీ పీవీఎన్ మాధవ్ “సారధ్యం” పేరుతో నిర్వహించిన మూడువిడతల జిల్లాల పర్యటన కార్యకర్తల్లో కొత్త జోష్ను నింపింది. ఉత్సాహాన్ని, పోరాట స్ఫూర్తిని రగిలించింది. జూలై 27 న తొలివిడతలో దేవుని కడప నుంచి ప్రారంభమైన సారధ్యం కార్యక్రమం 28న నంద్యాల, 29న కర్నూలు, 30న అనంతపురం, 31న శ్రీసత్యసాయి జిల్లాల్లో సాగింది. రెండోవిడత పర్యటన ఆగస్టు 4న పల్నాడు, 5న గుంటూరు, 6న బాపట్ల, 7న ప్రకాశం జిల్లాల్లో నిర్వహించారు. మూడో విడతలో ఆగస్టు 10న అన్నమయ్య, 11న చిత్తూరు, 12న తిరుపతి, 13న పొట్టి శ్రీరాములు నెల్లూరు జిల్లాల్లో సాగింది. “ప్రతి ఇంటిపై బీజేపీ జెండా” అనే నినాదంతో ఆయన ప్రతి స్థాయి కార్యకర్తలను ఉత్తేజపరిచారు. ఈ నినాదం కేవలం ఒక ఆలోచనగా కాకుండా, పార్టీ బలోపేతం కోసం, స్థానిక సమస్యల పరిష్కారంకోసం కార్యకర్తలు ఐక్యంగా కృషి చేయాలని ఆయన పిలుపునిచ్చారు. వచ్చే ఏడాది జరగబోయే స్థానిక సంస్థల ఎన్నికలను దృష్టిలో ఉంచుకొని, ఇప్పటి నుంచే సన్నద్ధం కావాలని కార్యకర్తలకు సూచించారు. కార్యకర్తలు గ్రామీణ, పట్టణ స్థానిక సంస్థల్లో పోటీ చేసి, ప్రజల సమస్యలను పరిష్కరించే దిశగా కృషి చేయాలని ఆయన స్పష్టం చేశారు. శ్రీమాధవ్ తన జిల్లాల పర్యటనలో రాజకీయ, సామాజిక పరిస్థితులను స్వయంగా కార్యకర్తలతో మాట్లాడి తెలుసుకున్నారు. ప్రతి జిల్లాలోని స్థానిక సమస్యలను, ప్రజల అవసరాలను గుర్తించి, వాటిని పరిష్కరించేందుకు

తీసుకోవాల్సిన చర్యలను వివరించారు. కార్యకర్తల నుంచి వచ్చిన సలహాలు, సూచనలను ఆయన శ్రద్ధగా విని, పార్టీ బలోపేతం కోసం ఒక సమగ్ర వ్యూహాన్ని రూపొందించారు. పార్టీ పటిష్టతకు అనుసరించాల్సిన వ్యూహాలపై జిల్లా నేతలతో సమావేశమై చర్చించారు. ఆయా జిల్లాల్లో రాష్ట్ర స్థాయి కీలక నేతలను కలుపుకొని జిల్లా నేతలతో వరుస భేటీలు నిర్వహించారు. ఆయా సమావేశాల్లో జిల్లాల్లోని పరిస్థితులకు అనుగుణంగా చేపట్టాల్సిన కార్యక్రమాలపై దిశానిర్దేశం చేస్తూనే..కూటమి ప్రభుత్వంలో భాగస్వామిగా ఉన్న విషయం మరిచిపోవద్దంటూ నేతలకు స్పష్టంచేశారు. పార్టీలో కష్టపడితేనే గుర్తింపు ఉంటుందనే విషయాన్ని నేతలు మరిచిపోవద్దంటూ పేర్కొనడంతో పాటు అందుకు తానే నిదర్శనమంటూ చెబుతున్నారు. గత 11 సంవత్సరాలుగా ప్రధానమంత్రి నరేంద్ర మోడీ చేపట్టిన అభివృద్ధి, సంక్షేమ కార్యక్రమాలను ప్రజల్లోకి విస్తృతంగా తీసుకెళ్లాలని మాధవ్ కార్యకర్తలకు ఉద్ఘోషించారు. స్వాతంత్ర్యం వచ్చిన తర్వాత, మోడీ హయాంలోనే అనేక దీర్ఘకాలిక సమస్యలకు పరిష్కారం లభించిందని, ఈ విషయాన్ని ప్రజలకు వివరించే బాధ్యత కార్యకర్తలదేనని ఆయన అన్నారు. ఆయుష్మాన్ భారత్, ప్రధానమంత్రి ఆవాస్ యోజన, ఉజ్వల యోజన, స్వచ్ఛ భారత్ వంటి పథకాలు దేశంలోని ప్రతి కుటుంబానికి సానుకూల మార్పులు తీసుకొచ్చాయని ఆయన గుర్తుచేశారు. ఈ పథకాల ప్రయోజనాలను ప్రతి ఇంటికి చేర్చేలా

కార్యకర్తలు కృషి చేయాలని ఆయన సూచించారు. కేంద్ర ప్రభుత్వం ఆంధ్ర ప్రదేశ్కు అందిస్తున్న నిధులను, రాష్ట్ర అభివృద్ధిపై చూపిస్తున్న ప్రత్యేక శ్రద్ధను ప్రజలకు తెలియ జేయాలని కార్యకర్తలకు సూచించారు. అమరావతి రాజధాని నిర్మాణం, పోలవరం ప్రాజెక్టు, రైల్వే, రహదారుల వంటి మౌలిక సదుపాయాల అభివృద్ధికి కేంద్రం అందిస్తున్న మద్దతును వివరించాలని ఆయన పేర్కొన్నారు. ఈ ప్రాజెక్టులు రాష్ట్ర ఆర్థిక వ్యవస్థను, ఉపాధి అవకాశాలను పెంచే దిశగా పనిచేస్తున్నాయని, ఈ విషయాన్ని ప్రజలకు స్పష్టంగా తెలియజేయాలని ఆయన సూచించారు. ఇప్పటికే మోడీ పేరు, పథకాలు ప్రతి ఇంటికి చేరినట్లే, వాటి ప్రయోజనాలను మరింతగా ప్రచారం చేయాలని ఆయన స్పష్టం చేశారు. మాధవ్ తన పర్యటనలో కార్యకర్తలకు స్పష్టమైన దిశానిర్దేశం చేశారు. స్థానిక సమస్యలను గుర్తించి, వాటిని పరిష్కరించేందుకు ప్రజలతో నిరంతరం సంబంధాలు నెలకొల్పాలని సూచించారు. సోషల్ మీడియా, గ్రామీణ సమావేశాలు, ఇంటింటి ప్రచారం ద్వారా పార్టీ సందేశాన్ని ప్రజలకు చేర్చాలని ఆయన పిలుపునిచ్చారు. యువ కార్యకర్తలను ప్రత్యేకంగా ఉత్తేజపరిచిన ఆయన, రాష్ట్రంలో భాజపా బలోపేతానికి వారి పాత్ర కీలకమని పేర్కొన్నారు. మహిళా కార్యకర్తలను కూడా ఎన్నికల ప్రచారంలో, స్థానిక సమస్యల పరిష్కారంలో భాగస్వామ్యం చేయాలని ఆయన సూచించారు.

ప్రగతి పథంలో రాష్ట్రాన్ని నడిపిస్తాం.....



భాజపా రాష్ట్ర అధ్యక్షులు పీవీఎన్. మాధవ్

తిరుమల తిరుపతికి తొలి గడప అయిన దేవుని కడప నుంచి తన రాష్ట్రవ్యాప్త పర్యటనకు శ్రీకారం చుడుతున్నానని, ఇది శుభప్రదమని భాజపా నూతన రాష్ట్ర అధ్యక్షులు శ్రీ పీవీఎన్. మాధవ్ అన్నారు. రాష్ట్ర అధ్యక్షుడిగా ఎన్నికైన తర్వాత తొలిసారిగా జూలై 27 న కడప జిల్లాకు విచ్చేసిన ఆయన, అధికార కూటమిలో భాగస్వామిగా రాష్ట్రాన్ని ప్రగతిపథంలో నడిపిస్తామని ధీమా ఇచ్చారు. ఈ సందర్భంగా ఆయనకు పార్టీ శ్రేణులు మహావీర్ కూడలి నుంచి ఆదిత్య కల్యాణ మండపం వరకు భారీ శోభాయాత్రతో ఘన స్వాగతం పలికారు.

ఆదిత్య కల్యాణ మండపంలో భాజపా జిల్లా అధ్యక్షుడు జె. వెంకటసుబ్బారెడ్డి అధ్యక్షతన జరిగిన జిల్లా విస్తృత స్థాయి కార్యకర్తల సమావేశంలో మాధవ్ ప్రసంగించారు. “దేశం, ధర్మం కోసం ఎందరో మహానుభావులు సేవలందించిన పార్టీ భాజపా. అలాంటి పార్టీని నడిపించే అవకాశం రావడం నా పూర్వజన్మ సుకృతం. కడప గడప నుంచి పర్యటన ప్రారంభిస్తే అంతా శుభం కలుగుతుందనే నమ్మకంతో ఇక్కడికి వచ్చాను. రానున్న రోజుల్లో ప్రతి కార్యకర్త ఇంటి తలుపు తట్టి, వారి యోగక్షేమాలు తెలుసుకుంటా. ప్రభుత్వం అందిస్తున్న సంక్షేమ ఫలాలు వారికి అందుతు



న్నాయో లేదో ఆరా తీస్తా,” అని ఆయన పేర్కొన్నారు.

కడప అభివృద్ధికి కేంద్రం కట్టుబడి ఉంది

రాష్ట్రంలో అధికారంలో ఉన్న కూటమి ప్రభుత్వంలో భాజపా కీలక భాగస్వామి అని మాధవ్ గుర్తు చేశారు. “జిల్లాలోని కొప్పర్తిని పారిశ్రామికంగా మరింత అభివృద్ధి చేసేందుకు కేంద్ర ప్రభుత్వం నిధులు అందిస్తోంది. జాతీయ రహదారుల నిర్మాణంతో పాటు, కడప విమానాశ్రయాన్ని కూడా సర్వాంగ సుందరంగా తీర్చిదిద్దతాం. కష్టపడి పనిచేసే ప్రతి కార్యకర్తకు పార్టీలో సమచిత స్థానం లభిస్తుంది,” అని ఆయన హామీ ఇచ్చారు. ప్రధాని మోడీ నాయకత్వంలో దేశం అన్ని



రంగాల్లో అభివృద్ధి చెందుతోందని, రాయలసీమ అభివృద్ధికి కూడా కేంద్రం నిధులు కేటాయించిందని తెలిపారు. కార్యకర్తల, నాయకుల అండదండలతో భాజపాని గ్రామస్థాయిలో సైతం బలోపేతం చేయాల్సిన అవసరం ఉందని, అందుకు నాయకులు, కార్యకర్తలు సిద్ధంగా ఉండాలని సూచించారు.

జగన్ అరెస్టుకు ముహూర్తం ఖరారు: ఆదినారాయణరెడ్డి

సమావేశంలో జమ్మలమడుగు ఎమ్మెల్యే, ప్రభుత్వ విప్ శ్రీఆదినారాయణరెడ్డి మాట్లాడుతూ, మధ్యం కుంభకోణంలో మాజీ ముఖ్యమంత్రి జగన్మోహన్రెడ్డి అరెస్టుకు ముహూర్తం ఖరారైందని సంచలన వ్యాఖ్యలు చేశారు. “జగన్ తెచ్చిన దరిద్రాన్ని పారదోలేందుకు మనమందరం సమన్వయంతో పనిచేయాలి. రానున్న స్థానిక సంస్థల ఎన్నికల్లో జమ్మలమడుగు నియోజకవర్గంలో మా సత్తా చూపిస్తాం,” అని ఆయన ధీమా వ్యక్తంచేశారు. ఎన్ని సవాళ్లు ఎదురైనా తట్టుకుని నిలబడే శక్తి ఆ భగవంతుడు తనకిచ్చారన్నారు.

ఇరవై సూత్రాల అమలు కమిటీ చైర్మన్ శ్రీ లంకా దినకర్ మాట్లాడుతూ.. గండికోట ను పర్యాటక ప్రాంతంగా మార్చుతున్నారని, రాష్ట్రానికి కావాల్సినన్ని నిధులను మోడి ఇస్తున్నారని చెప్పారు. మాధవ్ను పార్టీ నాయకులు, ప్రముఖులు సన్మానించారు.

కేంద్ర ప్రభుత్వ పథకాల ప్రచార కమిటీ కన్వీనర్ సింగారెడ్డి శ్రీరామచంద్రారెడ్డి మాట్లాడుతూ



డుతూ కొన్ని దశాబ్దాలుగా జిల్లాలోని ప్రాజెక్టులు అసంపూర్తిగానే వున్నాయని ఆరోపించారు. వాటిని త్వరగా పూర్తి చేస్తే ప్రజలకు, రైతులకు తాగు, సాగునీటికి ఇబ్బంది లేకుండా ఉంటుందన్నారు.

కార్యక్రమంలో భాజపా జిల్లా అధ్యక్షుడు వెంకట సుబ్బారెడ్డి, మాజీ అధ్యక్షుడు శశి భూషణ్రెడ్డి, నేతలు బాలకృష్ణ యాదవ్, దేవానంద్, బొమ్మన విజయ్, బొమ్మన సుబ్బారాయుడు, శ్రీనాథరెడ్డి, చేపూరి శారదతో పాటు పలువురు నాయకులు, కార్యకర్తలు పాల్గొన్నారు. మాధవ్ కడప పర్యటన సందర్భంగా మాజీ ఎమ్మెల్యే పులివెందుల తెదేపా ఇన్చార్జ్ బీటెక్ రవి ఆయన్ని కలిసి పలు విషయాలపై చర్చించారు. ఈ సేవార్థంలో భాజపా రాష్ట్ర నెట్ క్యాప్ డైరెక్టర్ వంగల శశిభూషణ్ రెడ్డి, భాజపా జిల్లా అధికార

ప్రతినిధి గాలి హరి ప్రసాద్, బీజేపైఎం రాష్ట్ర కార్యకర్తల సభ్యుడు నాగిరెడ్డి సునీల్ కుమార్ల నేతృత్వంలో పెద్దసంఖ్యలో నాయకులు, కార్యకర్తలు పులివెందుల నుంచి కడపకు తరలి వెళ్లారు.

ఉపాధ్యాయ సంఘాల వినతులు

జిల్లా పర్యటనకు వచ్చిన భాజపా రాష్ట్ర అధ్యక్షులు మాధవ్ను కడప నగరంలోని పలు ఉపాధ్యాయ సంఘాల నాయకులు కలిసి తమ సమస్యలను వివరించారు. 2003 డీఎస్సీ ఉపాధ్యాయులకు పాత పింఛన్ విధానాన్ని అమలు చేయాలని ఎస్ఎఫ్ రాష్ట్ర అధ్యక్షుడు రామాంజనేయులు ఆధ్వర్యంలో నాయకులు కలిసి విజ్ఞప్తి చేశారు. అపరిష్కృతంగా ఉన్న ఉపాధ్యాయ, ఉద్యోగుల సమస్యలను పరిష్కరించేందుకు కృషి చేయాలని కోరుతూ ఏపీ ఉపాధ్యాయ సంఘం నాయకులు భాజపా రాష్ట్ర అధ్యక్షుడికి విన్నవించారు.

నగరంలో భారీ శోభాయాత్ర

కార్యకర్తల సమావేశానికి ముందుగా నగర వై జంక్షన్ నుంచి భారీ శోభాయాత్ర చేపట్టారు. నగర పురవీధుల గుండా అప్పురా సర్కిల్, చిన్న చౌక్, పోలీస్ స్టేషన్ మీదుగా ఆదిత్య కళ్యాణమండపం వరకు యాత్ర సాగింది. యాత్రలో భాజపా నాయకులు వంగల శశిభూషణ్ రెడ్డి, బాలక్రిష్ణయాదవ్, పాలెం సురేష్కుమార్రెడ్డి, వి.వి.చలపతి, గోసులు శ్రీనివాసులరెడ్డి, మునగా సతీష్ కుమార్, బొమ్మన సుబ్బారాయుడు, బీజేపైఎం నాయకులు, పార్టీ కార్యకర్తలు, పాల్గొన్నారు.



రాయలసీమ అభివృద్ధికి మోడల్ కృషి



రాయలసీమను రతనాల సీమగా మార్చేందుకు కేంద్ర ప్రభుత్వం అహర్నిశలు కృషి చేస్తోందని భారతీయ జనతా పార్టీ రాష్ట్ర అధ్యక్షుడు శ్రీపీఎస్ మాధవ్ పేర్కొన్నారు. నంద్యాల జిల్లాలోని సౌజన్య ఫంక్షన్ హాల్లో జరిగిన జిల్లా స్థాయి విస్తృత సమావేశంలో ఆయన ప్రసంగించారు. ఈ సమావేశంలో రాయలసీమ అభివృద్ధికి ప్రధానమంత్రి నరేంద్ర మోడీ నాయకత్వంలో కేంద్ర ప్రభుత్వం చేపడుతున్న వివిధ కార్యక్రమాలను ఆయన వివరించారు.

రాయలసీమ: సంపదల సీమ

రాయలసీమలో అపారమైన సహజ వనరులు, సాంస్కృతిక వారసత్వం, అభివృద్ధి సామర్థ్యం ఉన్నాయని శ్రీపీఎస్ మాధవ్ అన్నారు. ఈ వనరులను సమర్థవంతంగా ఉపయోగించుకునేందుకు కేంద్ర ప్రభుత్వం ప్రత్యేకదృష్టి సారిస్తోందని ఆయన తెలిపారు. కేంద్రం అందిస్తున్న కోట్లాది రూపాయల నిధులతో గ్రామీణ ప్రాంతాల్లో పంచాయతీ భవనాల నిర్మాణం, సాగునీటి సౌకర్యాలు, తాగునీటి పథకాలు, రహదారుల అభివృద్ధి వంటి అనేక ప్రాజెక్టులను అమలు చేస్తున్నట్లు ఆయన వెల్లడించారు.

కేంద్ర నిధులతో గ్రామీణాభివృద్ధి

14వ, 15వ ఆర్థిక సంఘం నిధులను కేంద్ర ప్రభుత్వం నేరుగా గ్రామ సర్పంచులకు అందజే



స్తోందని శ్రీ మాధవ్ వివరించారు. ఈ నిధులతో గ్రామాల్లో మౌలిక వసతుల కల్పన, పారిశుధ్యం, విద్య, ఆరోగ్యం వంటిరంగాల్లో అభివృద్ధి కార్యక్ర

మాలు చేపడుతున్నారని తెలిపారు. ప్రతి గ్రామంలో అభివృద్ధి కోసం రూ.10 కోట్ల నిధులు వస్తే, అందులో రూ.9.5 కోట్లు కేంద్ర ప్రభుత్వం మంజూరు చేసినవేనని ఆయన స్పష్టం చేశారు. ఈ నిధులు గ్రామీణ ఆర్థిక వ్యవస్థను బలోపేతం చేయడంతో పాటు, స్థానికులకు ఉపాధి అవకాశాలను కల్పిస్తున్నాయని ఆయన అన్నారు.

ఎన్డీయే కూటమి: అభివృద్ధికి ఊపిరి

కేంద్రంలోనూ, రాష్ట్రంలోనూ ఎన్డీయే కూటమి ప్రభుత్వాలు ఉండటంవల్ల రాయలసీమ అభివృద్ధికి ఊతం లభిస్తోందని శ్రీ మాధవ్ అభిప్రాయపడ్డారు. ఈ కూటమి సమన్వయంతో పెండింగ్



లో ఉన్న ప్రాజెక్టులను వేగవంతం చేసేందుకు కృషి చేస్తున్నామని, రాయలసీమను సస్యశ్యామలం చేసే లక్ష్యంతో పనిచేస్తున్నామని ఆయన పేర్కొన్నారు. రాబోయే స్థానిక సంస్థల ఎన్నికల్లో ప్రతి గ్రామంలో భాజపా జెండా ఎగురవేయాలని కార్యకర్తలకు ఆయన పిలుపునిచ్చారు.

పెండింగ్ ప్రాజెక్టుల పూర్తి

రాయలసీమలోని పెండింగ్ ప్రాజెక్టులను త్వరలో పూర్తి చేసేందుకు కేంద్రప్రభుత్వం కట్టుబడి ఉందని శ్రీ మాధవ్ హామీ ఇచ్చారు. కర్నూలు జిల్లాకు హైకోర్టు బెంచ్ను తీసుకొచ్చేందుకు, రాయలసీమకు స్టీల్ ప్లాంట్ ఏర్పాటు చేసేందుకు కూడా కృషి చేస్తామని ఆయన తెలిపారు. నీటి సమస్యలను పరిష్కరించడం, పర్యాటక రంగాన్ని అభివృద్ధిచేయడం వంటి అంశాలపై కేంద్రం ప్రత్యేక దృష్టి సారిస్తోందని ఆయన స్పష్టం చేశారు.

మోడీ సుపరిపాలన: ప్రపంచ గుర్తింపు

ప్రధానమంత్రి నరేంద్ర మోడీ సుపరిపాలనను ప్రపంచ దేశాలు గుర్తిస్తున్నాయని శ్రీ మాధవ్ అన్నారు. భాజపా అధికారంలోకి వచ్చిన తర్వాత సామాన్య ప్రజలకు కూడా పార్టీలో ఉన్నత స్థానాలకు ఎదిగే అవకాశం కల్పించబడుతోందని ఆయన తెలిపారు. అన్ని వర్గాల ప్రజలను ఆకర్షించేందుకు బీజేపీ పనిచేస్తోందని, పార్టీని బలోపేతం చేయాలని కార్యకర్తలకు ఆయన సూచించారు.

ఆధ్యాత్మిక కేంద్రంగా అభివృద్ధి

జిల్లా అధ్యక్షుడు అభిరుచి మధు మాట్లాడుతూ,



నంద్యాల నవ నందుల నిలయంగా ప్రసిద్ధమని, శ్రీ మాధవ్ రాక సంతోషకరమని అన్నారు. నంద్యాల నుంచి రాష్ట్రపతి, ప్రధానమంత్రి స్థాయి నాయకులు ఎన్నికైనప్పటికీ, ఊహించిన స్థాయిలో అభివృద్ధి జరగలేదని ఆయన అభిప్రాయపడ్డారు. ప్రధానమంత్రి మోడీ నాయకత్వంలోనే నంద్యాల సమగ్ర అభివృద్ధి సాధ్యమైందని ఆయన స్పష్టం చేశారు. నంద్యాలను ఆధ్యాత్మిక కేంద్రంగా (స్పిరిచువల్ హబ్) అభివృద్ధి చేయాలని, పార్టీ కోసం కష్టపడిన కార్యకర్తలకు నామినేటెడ్ పదవుల్లో అవకాశం కల్పించాలని ఆయన కోరారు.

భాజపా కార్యకర్తల ర్యాలీ

సమావేశానికి ముందు, శ్రీ మాధవ్ పార్టీ కార్యాలయానికి చేరుకొని సీనియర్ కార్యకర్తలను

సన్మానించారు. అనంతరం మొక్కలు నాటి, 100 ఏళ్ల చరిత్ర కలిగిన మారుతి వ్యాయామ మండలిని సందర్శించారు. పద్మావతి నగర్‌లోని జ్యోతిరావు పూలే విగ్రహానికి పూలమాల వేసి, వేలాది మంది భాజపా కార్యకర్తలతో కలిసి శోభాయాత్రలో పాల్గొన్నారు. పద్మావతి నగర్ నుంచి వై జంక్షన్ వరకు జరిగిన ఈ ర్యాలీలో జిల్లా అధ్యక్షుడు అభిరుచి మధు, ఆదోని ఎమ్మెల్యే పార్థసారథి, ఇతర నాయకులు పాల్గొన్నారు.

భరోసా ఇచ్చే నాయకుడు

కార్యకర్తలకు భరోసా ఇచ్చే నాయకుడు మాధవ్ అని ఆదోని ఎమ్మెల్యే శ్రీపార్థసారథి అన్నారు. రాయలసీమలో సాగునీటి సమస్యల పరిష్కారానికి అధ్యక్షులు మాధవ్ పనిచేస్తారని హామీ ఇచ్చారు. కేంద్రానికి, రాష్ట్రానికి మధ్య వారధిలా పనిచేస్తూ రాష్ట్ర అభివృద్ధికి తన వంతు కృషి చేస్తారని చెప్పారు. భాజపా రాష్ట్ర సంఘటనా ప్రధాన కార్యదర్శి శ్రీ మధుకర్జీ మాట్లాడుతూ భాజపా 2014కు ముందు, తర్వాత జరిగిన అభివృద్ధిని ప్రజలు స్పష్టంగా గమనిస్తున్నారన్నారు. పార్టీని మరింత బలోపేతం చేయడానికి కార్యకర్తలు కృషి చేయాలని ఆయన పిలుపునిచ్చారు. కార్యక్రమంలో పార్టీ రాయలసీమ జోనల్ ఇన్చార్జ్ బిట్రగుంట శివనారాయణ, రమేష్ నాయుడు, కార్యకర్తలు పాల్గొన్నారు.



సాగునీటి ప్రాజెక్టులు - పరిశ్రమలు స్థాపన

కూటమి ప్రభుత్వంతోనే సాధ్యం



రాయలసీమలో సాగునీటి ప్రాజెక్టులు పూర్తి చేయడంతో పాటు విరివిగా పరిశ్రమలు స్థాపన కూటమి ప్రభుత్వంతోనే సాధ్యమవుతోందని భాజపా రాష్ట్ర అధ్యక్షులు శ్రీ పీవీఎన్ మాధవ్ వెల్లడించారు. ఆయన కర్నూలు జిల్లా కేంద్రంలో పర్యటించారు. ఈ సందర్భంగా నగరంలో భారీర్వాళి నిర్వహించారు. ఏ క్యాంపులోని ఉయ్యాలవాడ నరసింహారెడ్డి విగ్రహానికి, రాజ్ విహార్ లోని స్వామివివేకానంద విగ్రహానికి పూలమాలలు వేసి నివాళులర్పించారు. ముందుగా మౌర్యఇన్ హెంటుల్లో భాజపా శ్రేణుల విస్తృతస్థాయి సమావేశంలో పాల్గొని ప్రసంగించారు. ప్రతి గ్రామంలో ఇంటింటికి వెళ్లి ప్రధాని నరేంద్ర మోడీ అమలు పరుస్తున్న పథకాలను ప్రజలకు వివరించాలని పార్టీ శ్రేణులకు పిలుపునిచ్చారు. రాజ్యసభ మాజీ సభ్యులు టీజీ వెంకటేశ్ మాట్లాడుతూ రాయల సీమలో రత్నాలు పోయి రాళ్లసీమగా మారిందన్నారు. ఈ ప్రాంతం నుంచి ప్రధానులు, ముఖ్యమంత్రులు, కేంద్రమంత్రులు అయినప్పటికీ అభివృద్ధి పెద్దగా జరగలేదన్నారు. కర్నూలు రాజధాని హైదరాబాదుకు, ఆ తర్వాత అమరావతికి వెళ్లిందన్నారు. దీంతో కర్నూలుకు తీవ్ర అన్యాయం జరిగిందన్నారు. తుంగభద్ర, కృష్ణానది జలాలు, శ్రీశైలం ప్రాజెక్టు నుంచి ఇతర రాష్ట్రా



కర్నూలు

లకు వెళ్తున్నాయని ఆవేదన వ్యక్తం చేశారు. ఈ ప్రాంతవాసులకు తాగేందుకు చక్కనీరు కరువైం

దన్నారు. తాను మంత్రిగా ఉన్నప్పుడు లిఫ్టు ఇరిగేషన్లు మంజూరు చేయించి వేల ఎకరాలకు సాగునీరు అందించడం జరిగిందన్నారు. ప్రాజెక్టుల ఏర్పాటు, నిధులకోసం పోరాటాలు చేస్తామన్నారు. రాయలసీమ ప్రాంతంలో వజ్రాల గనులు ఉన్నాయనీ, పరిశ్రమలు ఏర్పాటు చేసి వాటిని వెలికి తీయాలన్నారు. గతంలో దేవాలయాలను ధ్వంసం చేశారని, పోరాటాలు చేసినా నిందితులను జైళ్లకు పంపలేదన్నారు. ఎన్నో ప్రభుత్వం వారిని జైళ్లలో పెట్టాలని డిమాండ్ చేశారు. అదోని ఎమ్మెల్యే పార్థసారథి మాట్లాడుతూ భాజపా కేంద్ర ప్రభుత్వం ఇచ్చే నిధులతోనే రాష్ట్రంలో అభివృద్ధి జరుగుతుందన్నారు. భాజపా రాష్ట్ర అధ్యక్షులు పీవీఎన్ మాధవ్ నేరుగా ఆకాశం నుంచి వచ్చిన నాయకుడు కాదని, ప్రజల నుంచి పుట్టిన నాయకుడు అన్నారు. ఎన్నో కష్టాలు, నష్టాలకోర్చి రాష్ట్ర అధ్యక్ష స్థాయికి ఎదిగారన్నారు. ప్రధాని మోడీ పేదలకోసం అనేక పథకాలు అమలు చేశారన్నారు. అనతికాలంలో భారతదేశాన్ని 5వ ఆర్థిక దేశంగా నిలబెట్టి ఇప్పుడు 3 వస్థానానికి చేర్చి, 2047కు భారతదేశంలో ప్రపంచంలో అతిపెద్ద ఆర్థికవ్యవస్థగా చేసే లక్ష్యం కోసం పనిచేస్తున్నారన్నారు. ప్రతి ఒక్కరు ఆనందంగా జీవించేలా సంక్షేమ పథకాలు అమలు చేస్తూ భారతదేశ మంటే తలఎత్తి చూసేపరిస్థితి కల్పించారన్నారు. రాష్ట్రంలో భాజ



ఆగస్టు 25 - కమలవాణి



పాకి మంచిరోజులు వచ్చాయనీ, సంస్థాగత ఎన్నికల్లో భాజపా జెండా ఎగురవేస్తామని తెలిపారు. సమావేశంలో భాజపా జిల్లా అధ్యక్షులు రామకృష్ణ, సీనియర్ నాయకులు చంద్రమౌలి, రామస్వామి మాజీ ఎమ్మెల్యే మురళీకృష్ణ, భాజపా, బీజేపైఎం నాయకులు, కార్యకర్తలు పాల్గొన్నారు.

నగరంలో భాజపా భారీ ర్యాలీ

భాజపా రాష్ట్ర అధ్యక్షులు పీవీఎన్ మాధవ్ పర్యటన నేపథ్యంలో జిల్లా వ్యాప్తంగా పార్టీ శ్రేణులు భారీగా తరలిరావడంతో కర్నూలు నగరం కాషాయమయమైంది. మున్సిపల్ ఎగ్జిబిషన్ మైదానం నుంచి కిడ్స్ వరల్డ్, రాజ్ విహార్ మీదుగా మౌర్యఇన్ హోటల్ వరకు భారీ ర్యాలీ జరిగింది. కార్యక్రమాన్ని భాజపా రాష్ట్ర అధ్యక్షులు పీవీఎన్ మాధవ్, మాజీ రాజ్యసభ సభ్యుడు టీజీ వెంకటేశ ప్రారంభించారు. ఈ కార్యక్రమంలో అధిక సంఖ్యలో భాజపా, బీజేపైఎం నాయకులు, కార్యకర్తలు, అభిమానులు పాల్గొన్నారు.

అమ్మ పేరుతో ఒక మొక్క:

పర్యావరణ పరిరక్షణ కోసం ప్రధాని నరేంద్ర మోడీ పిలుపు మేరకు 'అమ్మ పేరుతో ఒక మొక్క' అనే కార్యక్రమంతో కర్నూలు జిల్లా సారథ్యం ప్రారంభమైంది. స్థానిక వెంకటరమణ కాలనీలోని కేశవరెడ్డి పాఠశాల ప్రాంగణంలో రాష్ట్ర అధ్యక్షులు పీవీఎన్ మాధవ్, ఆదోని ఎమ్మెల్యే డా.పార్థ

సారధి మొక్కను నాటారు. ప్రతి ఒక్కరూ ఒక మొక్కను నాటి పర్యావరణాన్ని కాపాడాలని పిలుపునిచ్చారు. అనంతరం భాజపా రాష్ట్ర అధ్యక్షుడుతో కలిసి భాజపా నాయకులు వ్యాయామం చేశారు.

చాయ్ పే చర్చ:

రాష్ట్రంలో భాజపా బలోపేతమే లక్ష్యంగా అడుగులు వేస్తున్నామని పీవీఎన్ మాధవ్ తెలిపారు. నగరంలోని స్టేడియం వద్ద వాకర్స్ తో చాయ్ పే చర్చ నిర్వహించారు. స్థానికులు మాధవ్ తో కలిసి టీ తాగుతూ అనేక సమస్యలు ఆయన దృష్టికి తెచ్చారు. దేశ ప్రధాని నరేంద్రమోడీ ఆధ్వర్యంలో దేశంలోని అనేక సమస్యలు పరిష్కారం

అవుతాయని తెలిపారు.

కర్నూలులో హైకోర్టు ఏర్పాటుకు

కట్టబడి ఉన్నాం :

కర్నూలులో హైకోర్టు ఏర్పాటుకు కట్టబడి ఉన్నామని భాజపా రాష్ట్ర అధ్యక్షుడు పీవీఎన్ మాధవ్ అన్నారు. బార్ అసోసియేషన్ అధ్యక్షుడు హరి నాథ్ చౌదరి ఆధ్వర్యంలో పలువురు సీనియర్ న్యాయవాదులు ఆయనను కలిశారు. ఆయన మాట్లాడుతూ హైకోర్టును కోరడం రాయలసీమ వాసులు న్యాయమైన కోరిక అని అన్నారు. అనంతరం ఆదోని ఎమ్మెల్యే పార్థసారధి మాట్లాడారు. సీనియర్ న్యాయవాదులు నాగేంద్రనాథ్, నరసింహులు, ఉమర్ జావీద్ అలి, భాజపా లీగల్ సెల్ నాయకులు లోకేశ్వరయ్య, మోహన్ రెడ్డి పాల్గొన్నారు.

ఓబీసీ రిజర్వేషన్ కల్పించాలి

బలిజలకు ఓబీసీ రిజర్వేషన్ కల్పించాలని భాజపా రాష్ట్ర అధ్యక్షుడు పీవీఎన్ మాధవ్ ను ఓబీసీ సాధన సమితి సభ్యులు కోరారు. కర్నూలు జిల్లా పర్యటనలో భాగంగా పీవీఎన్ మాధవ్ ను వీరశైవ లింగాయత్ లింగ బలిజ, ఓబీసీ సాధన సమితి ఆధ్వర్యంలో కలిసి వినతి పత్రం అందజేశారు. ఓబీసీ సాధన సమితి సభ్యులు జాయ్ కాశీనాథప్ప, వీరప్ప, మంజునాథ్, విజయ్, గని ఉన్నారు.



రాష్ట్రంలో ఎదురులేని శక్తిగా భాజపా



భారతీయ జనతా పార్టీని రాష్ట్రంలో ఎదురులేని శక్తిగా తీర్చిదిద్దాలన్నదే తమసంకల్పమని భాజపా రాష్ట్ర అధ్యక్షులు శ్రీ పీవీఎన్ మాధవ్ వెల్లడించారు. రాష్ట్రంలోని ప్రతిగ్రామంలో కాషాయ జెండా రెపరెపలాడాలంటే ప్రతి కార్యకర్త ఒక సైనికుడిలా పనిచేయాలని పిలుపునిచ్చారు. రాబోయే ఎన్నికల నాటిని బలమైన పార్టీగా భాజపా అవతరిస్తుందని పునరుద్ఘాటించారు. లలిత కళాపరిషత్‌లో అనంతపురంజిల్లా అధ్యక్షుడు కొనకొండ రాజేష్ ఆధ్వర్యంలో భాజపా విస్తృత స్థాయి సమావేశం జరిగింది. తొలిసారిగా జిల్లాకు విచ్చేసిన మాధవ్ పార్టీబలోపేతానికి అవసరమైన సూచనలు, సలహాలు చేశారు. రాష్ట్ర అధ్యక్షుడిగా బాధ్యతలు స్వీకరించిన తర్వాత వెనుకబడిన రాయలసీమ జిల్లాల్లో పర్యటిస్తున్నానని, ఇక్కడి యువతకు స్వయం ఉపాధి పథకాలను మరింత చేరువ చేయడానికి బ్యాంకర్లతో చర్చించి రుణాలను మంజూరు చేసేలా ఒత్తిడి తెస్తామన్నారు. రాబోయే స్థానిక సంస్థల ఎన్నికల్లో బలాన్ని ప్రదర్శించాలని పిలుపునిచ్చారు. కేంద్ర ప్రభుత్వం చేస్తున్నటువంటి అనేక సంక్షేమ, అభివృద్ధి పథకాలలో భాగంగా మన రాష్ట్రాన్ని అభివృద్ధి దిశగా తీసుకెళ్లి ప్రతి ఒక్క వ్యక్తికి సంక్షేమ పథకాలు అందే విధంగా రాష్ట్ర భాజపా పార్టీ



పని చేస్తుందన్నారు. రానున్న రోజుల్లో వికసిత భారత్ సంకల్ప దిశగా అడుగులు వేయబోతున్నామని తెలియజేశారు. అంతేకాకుండా రాష్ట్రంలో ఉన్న టువంటి రైతు సంఘం గాని, కార్మిక సంఘం గాని, ఉద్యోగ, నిరుద్యోగ, మహిళల రంగంలో గానీ ప్రతి ఒక్కరికి అండగా ఉంటూ భాజపా రాబోయే కాలంలో అధికార దిశగా ప్రయనిస్తుం దని వెల్లడించారు.

కార్యకర్తలకు గుర్తింపు

ఆదోని ఎమ్మెల్యే పార్థసారథి మాట్లాడుతూ.. కష్టపడి పనిచేసే కార్యకర్తలకు పార్టీ



గుర్తింపు ఇస్తుందన్నారు. రాష్ట్రానికి భారత సైనిక కంటోన్మెంట్ మంజూరయ్యే విధంగా మాధవ్ కృషి చేయాలని కోరారు. అనంతపురం నగరానికి వలయరహదారి నిర్మాణంపై కేంద్రంతో చర్చించాలని విజ్ఞప్తి చేశారు. జిల్లా అధ్యక్షుడు రాజేష్ మాట్లాడుతూ.. కూటమి ప్రభుత్వంలో భాజపా కార్యకర్తలకు సరైన ప్రాధాన్యం ఇవ్వలేదని అసంతృప్తి వ్యక్తం చేశారు. భాజపా మాజీ అధ్యక్షుడు శ్రీనివాసులు, సీనియర్ నాయకులు అంకాలెడ్డి, కిరణ్ గౌడు, జిల్లా ప్రధాన కార్యదర్శులు అశోక్ రెడ్డి, ఆంజనేయులు, రాయలసీమ లోని వివిధ జిల్లాల నాయకులు పాల్గొన్నారు. అనంతరం అధ్యక్షుడు మాధవ్ కురుబలు కం



తప్పు చేస్తే అరెస్టు తప్పదు

ఏపీలో మధ్యం వ్యవహారంలో వైసీపీ అధినేత, మాజీ సీఎం వైఎస్ జగన్ తప్పు చేస్తే తప్పకుండా అరెస్టువుతారని మాధవ్ పేర్కొన్నారు. మధ్యం స్కామ్ లో సింగిల్ టెండర్ తో ఒకరే సప్లై చేశారు. ఆన్లైన్ క్యాష్ పేమెంట్లు ఎందుకు తీసుకోలేదు? రాయలసీమలో వ్యవసాయ ఆధారిత పరిశ్రమలు రాబోతున్నాయి. టమోటాకు సంబంధించి ఫుడ్ ప్రాసెసింగ్ యూనిట్ సైతం రాయలసీమకు రానుంది. రాయదుర్గంలో సాగయ్యే వంకాయకు రుచి బాగా ఉంటుంది. అలాగా టమోటా రైతులు కూడా విభిన్నంగా పండించేందుకు ట్రై చేయాలి. రెండో పంట వరి వేయకుండా వేరే పంట వేస్తే రైతులకు మేలు జరిగే అవకాశముంది. అనంతపురంలో మిల్లెట్ ప్రాసెసింగ్ యూనిట్ రావడం మంచి పరిణామం. క్విన్స్ వా మంచి రేటు ఉండడంతో కొంత మంది క్విన్స్ వా వేస్తున్నారు. కానీ మన దగ్గర అది పనికి రాదు. చిత్తూరు పాడి రైతులకు మంచి ధర లభించడం లేదు. కొందరు పాడి పరిశ్రమని శాసిస్తున్నారు. ఈ పరిస్థితి మారాలని మాధవ్ గట్టిగా చెప్పారు.

బళితో సత్కరించి గౌరెపిల్లను అందజేశారు. ఉదయం స్వాతంత్ర్య సమరయోధుడు యర్రమల కొండప్ప విగ్రహానికి మాధవ్ పూలమాలలు వేసి నివాళులు అర్పించారు.

రాయలసీమ అభివృద్ధికి కృషి.

నగరంలో చాయ్ పే కార్యక్రమంలో వివిధ వర్గాలతో కలిసి శ్రీ మాధవ్ పాల్గొని పలు కీలక అంశాలపై చర్చించారు. ఈ సందర్భంగా మీడియాతో ఇలా మాట్లాడారు. ఏపీలో రాయలసీమ ప్రాంతం అత్యంత వెనుకబడిన ప్రాంతంగా మిగిలిపోయింది.



ఈ ప్రాంతం నుంచి అనేకమంది ముఖ్యమంత్రులు, రాష్ట్రపతులు వచ్చినా న్యాయం జరగలేదు. ఈ ప్రాంత అభివృద్ధికి భాజపా కచ్చితంగా కృషి చేస్తోంది. ఇక్కడ సాగు నీటి వనరులు పెంచడం, ప్రాజెక్ట్ ల నిర్మాణానికి తమ సహకారం ఉంటుంది. ఉద్యోగ, ఉపాధి అవకాశాలు కల్పన వంటి వాటిపై కేంద్ర ప్రభుత్వం సాయం చేస్తోంది. ఆగస్టు 30వ తేదీన సంచార జాతుల సదస్సు నిర్వహించబోతున్నాం. ఆయా వర్గాల అభ్యున్నతి కోసం కృషి చేస్తాం.

కష్టపడిన ప్రతికార్యకర్తకు సముచిత స్థానం



పార్టీ కోసం కష్టపడ్డ ప్రతి కార్యకర్తకు న్యాయం చేస్తామని భాజపా రాష్ట్ర అధ్యక్షులు శ్రీ పీవీఎన్ మాధవ్ పేర్కొన్నారు. పుట్టపర్తిలోని ఆర్వీ జానకీ రామయ్య కల్యాణ మండలంలో పార్టీ జిల్లా అధ్యక్షులు శేఖర్ అధ్యక్షతన జిల్లా విస్తృతస్థాయి సమావేశం జరిగింది. ఈ సందర్భంగా శ్రీ మాధవ్ మాట్లాడుతూ కష్టపడి పని చేసిన ప్రతి కార్యకర్తకు సముచిత స్థానం కల్పిస్తామన్నారు. కేంద్ర ప్రభుత్వం అమలు చేస్తున్న సంక్షేమ పథకాలను గ్రామ స్థాయిలో ప్రజల చెంతకు తీసుకువెళ్లి, పార్టీని బలోపేతం చేయడానికి ప్రతి కార్యకర్త పని చేయాలని పిలుపునిచ్చారు. కూటమి ప్రభుత్వం ఎన్నికల సమయంలో ఇచ్చిన హామీలన్నిటినీ అమలు చేస్తామన్నారు. జిల్లాలో పరిశ్రమలను స్థాపించి, యువతకు ఉపాధి కల్పించేందుకు కృషి చేస్తామన్నారు. ఉమ్మడి జిల్లాలో పండ్లతో టలకు సంబంధించిన పరిశ్రమలు ఏర్పాటు చేస్తే ఉపాధి అవకాశాలు పెరుగుతాయన్నారు. జిల్లాలో పరిశ్రమల ఏర్పాటుతో పాటు బట్టి రంగ అభివృద్ధికి కృషి చేస్తామన్నారు.

సత్యసాయిని అసాధారణ సేవలు -సత్య కుమార్

మంత్రి శ్రీసత్య కుమార్ మాట్లాడుతూ జిల్లా



పుట్టపర్తి

మార్పు విషయంలో ఎలాంటి హామీలు ఇవ్వలేదని, ప్రజలు అపోహలు నమ్మవద్దన్నారు. భగవాన్ సత్యసాయి బాబా మానవాళికి అందించిన సేవలు అనిర్వచనీయమన్నారు. అధ్యక్షులు శ్రీ మాధవ్ కు, తొలుబొమ్మల కళాకారులు రూపొందించిన చిత్రాన్ని మంత్రి శ్రీసత్యకుమార్ అందజేసి సన్మానించారు. జిల్లా కార్యదర్శి కత్తిరాజారెడ్డి నివాసంలో తొలుబొమ్మల కళాకారుడు, పద్మశ్రీ అవార్డు గ్రహీత చలపతిని సత్కరించారు. తర్వాత





కాలను, సమస్యలను అడిగి తెలుసుకున్నారు. ఈ సందర్భంగా ఆయన మాట్లాడుతూ జిల్లా లోని పర్యాటక ప్రాంతాలైన లేపాక్షి, పెనుకొండలోని ఆలయాల అభివృద్ధికి కృషి చేస్తామన్నారు. సత్య సాయిబాబా శత జయంతి ఉత్సవాలను ఘనంగా నిర్వహించేందుకు బీజేపీ సహకారం ఉంటుందన్నారు. ఉత్సవాలకు ప్రధాని, రాష్ట్రపతి రానుండటం సంతోషకరమన్నారు. సత్య సాయి శత జయంతి ఉత్సవాలను పురస్కరించుకుని కేంద్ర ప్రభుత్వం బాబా పేరుతో వంద రూపాయల నాణెం విడుదల చేయనున్నట్లు

త రాష్ట్ర అధ్యక్షులు, మంత్రి నాయకులు, కార్యకర్తలతో ప్రత్యేకంగా మాట్లాడారు. ఆదోని ఎమ్మెల్యే పార్థసారథి, నాయకులు విష్ణువర్ధన్రెడ్డి, శివన్నారాయణ, నాగోతు రమేష్ నాయుడు, మిట్ట వంశీ, గుడెసె దేవానంద్, రమణ మూర్తి, రమేష్ రెడ్డి, తలుపుల గంగాధర్తో పాటు కార్యకర్తలు పాల్గొన్నారు. జిల్లా కేంద్రమైన పుట్టపర్తిలో రాష్ట్ర అధ్యక్షుడి పర్యటన నాయకులు, కార్యకర్తల్లో ఉత్సాహాన్ని నింపింది. ఉదయం 7 గంటలకు చాయ్ పే చర్చలో పాల్గొని, పలువురితో మాట్లాడారు. కేంద్ర, రాష్ట్ర ప్రభుత్వాలు చేపడుతున్న పథ



వెల్లడించారు.

కనుల పండువగా శోభాయాత్ర :

రాష్ట్ర అధ్యక్షుడు, మంత్రి సత్యకుమార్ జెండా ఊపి ర్యాలీని ప్రారంభించారు. విద్యాగిరి నుంచి ప్రారంభమైన శోభాయాత్ర బస్టాండ్ గణేష్ గేట్ మీదుగా హనుమాన్ దేవాలయం ఆరీవీజే కల్యాణ మండపం చేరుకుంది. శోభాయాత్రలో ముఖ్య అతిథులు లుగా రాష్ట్ర మంత్రి సత్యకుమార్ యాదవ్, ఆదోని - ఎమ్మెల్యే పార్థసారథి అధిక సంఖ్యలో నాయకులు, కార్యకర్తలు పాల్గొన్నారు.

పల్నాడులో కమల వికాసం



భాజపాను పల్నాడు జిల్లాలో అన్ని స్థాయిల్లో బలోపేతంచేసి స్థానికంగా పట్టు సాధించాలని భాజపా రాష్ట్ర అధ్యక్షులు శ్రీ పీవీఎన్ మాధవ్ అన్నారు. భాజపా రాష్ట్ర అధ్యక్షుడిగా బాధ్యతలు స్వీకరించిన ఆయన 'సారథ్యం' పేరిట చేపట్టిన జిల్లాల పర్యటనలో భాగంగా నరసరావుపేట వచ్చారు. పలు కార్యక్రమాల్లో పాల్గొన్నారు. ఉదయం స్టేషన్ రోడ్డులోని కేబీఆర్ దుకాణ సముదాయం వద్ద చాయ్ పే చర్చ నిర్వహించారు. కార్యక్రమంలో ఎమ్మెల్యే అరవిందబాబు ఆయనను కలిశారు. ఈ సందర్భంగా అధ్యక్షులు మాట్లాడుతూ నరసరావుపేట అతిపెద్ద వ్యవసాయ క్షేత్రం కలిగిన ప్రాంతంగా పేరొన్నారు. ఎమ్మెల్యే డాక్టర్ చదలవాడ అరవిందబాబు, బ్యాంకర్లు, ప్రకృతి వ్యవసాయం సంబంధించినవారు, అధ్యాపకులు కలవడం ఆనందంగా ఉందన్నారు. నగర ప్రముఖులతో అనేకవిషయాలు చర్చించారు. కార్యక్రమంలో పలువురు పల్నాడు జిల్లాలోని వ్యవసాయ, సాగునీటి, నిరుద్యోగ సమస్యలు వివరించారు. ఈ సమస్యలపై కూటమి పార్టీలతో సమగ్రంగా చర్చించి వాటి పరిష్కారానికి తగు చర్యలు తీసుకుంటామని మాధవ్ వారికి హామీ ఇచ్చారు. 11 వసంతాల నరేంద్రమోడీ పరిపాలన, మన రాష్ట్ర ప్రభుత్వం చేసే తొలి



అడుగు కలిపి రాష్ట్రంలో ప్రతి గడపకు

తీసుకువెళ్లే పెద్ద ప్రయత్నం జరుగుతుందన్నారు. ప్రధాని మోడీ అభివృద్ధి - సంక్షేమం అంతోదయ స్ఫూర్తితో పేదల కోసం పలు పథకాలు అమలు చేస్తున్నారన్నారు. పదకొండేళ్ల పాలనలో వివిధ పథకాల రూపంలో 42.54 లక్షల కోట్ల రూపాయలు నగదు బదిలీ ద్వారా 55 కోట్ల జన్ ధన్ ఖాతాల్లో లబ్ధిదారులకు ఎటువంటి లీకేజీలు లేకుండా జమ అయింది. పీఎంఎస్సె ద్వారా 1.3 కోట్ల పట్టణ పేదలకు, 2.8 కోట్ల గ్రామీణ పేదలకు గృహ నిర్మాణం పూర్తి, జల్ జీవన్ మిషన్ ద్వారా 15.54 కోట్ల గ్రామీణ గృహాలకు సురక్షిత త్రాగు నీరు అందిందన్నారు.





స్వాతంత్ర్య దినోత్సవాన్ని పురస్కరించుకుని ఈ నెల 13, 14, 15 తేదీల్లో ప్రతి ఇంటిపై జాతీయ జెండా రెపరెపలాడేలా 'హర్ ఘర్ తిరంగా' పేరిట కార్యక్రమం నిర్వహించనున్నామని భాజపా రాష్ట్ర అధ్యక్షుడు పీవీఎన్ మాధవ్ అన్నారు. నరసరావుపేటలో విలేకరులతో మాట్లాడుతూ ఈ నెల 10వ తేదీ నుంచి అన్ని ప్రదేశాల్లో తిరంగా ర్యాలీలు చేపడతామన్నారు. సంచారజాతులకు సంబంధించి ఈ నెల 30న విజయవాడలో భారీ సభ నిర్వహించనున్నట్లు తెలిపారు. దానికి స్ఫూర్తి అని నామకరణం చేశామన్నారు.

కార్యకర్తలంతా ఎదగాలి

ప్రతి కార్యకర్త నాయకుడుగా ఎదగాలని భాజపా రాష్ట్ర అధ్యక్షుడు పీవీఎన్ మాధవ్ అన్నారు. పల్నాడు జిల్లా కేంద్రం నరసరావుపేట జమీందార్ ఫంక్షన్ హాల్లో భాజపా విస్తృత కార్యకర్తల సమావేశం జరిగింది. ముఖ్యఅతిథిగా హాజరైన రాష్ట్ర అధ్యక్షుడు పీవీఎన్ మాధవ్ మాట్లాడుతూ ప్రజల సమస్యలపై స్పందించి పరిష్కారానికి కృషి చేయాలన్నారు. దీంతో పార్టీ బలోపేతం అవుతుందన్నారు. పల్నాడు జిల్లాలోని అన్ని నియోజకవర్గాలలో, ప్రతి గ్రామంలో భాజపా జెండా ఎగరాలన్నారు. గతంలో పని చేసిన నాయకులను కలవాలని, అందరినీ కలుపుకు పోవాలన్నారు. కార్యక్రమంలో భాజపా రాష్ట్ర ప్రధాన కార్యదర్శి దయాకర్రెడ్డి, భాజపా జిల్లా అధ్యక్షుడు ఏలూరి శశికుమార్, జిల్లాఇన్చార్జ్ కే



శ్రీనివాసరావు, మీడియా రాష్ట్ర ఇన్చార్జ్ పాతూరి నాగభూషణం, జిల్లా మాజీ అధ్యక్షుడు ఏ సుధా కర్బాబు, జిల్లా ప్రధాన కార్యదర్శులుశెట్టి హనుమంతురావు, ఏబీపీ రాష్ట్ర కోశాధికారి కోడూ



ఆగస్టు 25 - కమలవాణి

రు సాంబశివ రావు, కే సుబ్బారావు, చిరుమా మిశ్ర ఆదినారాయణ నాయకులు, కార్యకర్తలు పాల్గొన్నారు.

జాషువా జయంత్యుత్సవాలు

పేదరికం సహనాన్ని, కుల వివక్షను ఎదురించి పోరాడేతత్వాన్ని తనకు నేర్పాయని గుర్రం జాషువా అన్నారని భాజపా రాష్ట్ర అధ్యక్షుడు పీవీఎన్ మాధవ్ పేర్కొన్నారు. పల్నాడు జిల్లా పర్యటనలో భాగంగా నరసరావుపేట ఎస్ఎస్ఎస్ కళాశాల నుంచి జమీందారు పంక్షన్ హాలు వరకు భాజపా ఆధ్వర్యంలో భారీర్యాలీ నిర్వహించారు. ర్యాలీలో పాల్గొన్న మాధవ్ స్థానిక గుర్రం జాషువా విగ్రహానికి పూలమాలలు వేసి, నివాళులర్పించారు. అనంతరం ఆయన మాట్లాడుతూ.. మహాన్నత శిఖరం గుర్రం జాషువాకు నివాళులర్పించి నరసరావుపేట జిల్లా పర్యటన ప్రారంభించడం ఆనందంగా ఉందన్నారు. సెప్టెంబరు 28న భాజపా రాష్ట్ర వ్యాప్తంగా జాషువా జయంతి ఉత్సవాలు నిర్వహిస్తుందని చెప్పారు. నిరుపేద కుటుంబంలోపుట్టి వివక్షకు గురై కూడా గుర్రం జాషువా... తిరుపతి వేంకట కవుల ద్వారా గండపెండేరాన్ని ధరించడం, అశ్వసాహసంలో ఊరేగడం, ఆయనతో పాటు అప్పటి ముఖ్యమంత్రి బెజవాడ గోపాల కృష్ణారెడ్డి కూడా రావడం ఒక మహత్తరమని మాధవ్ పేర్కొన్నారు.

అమరావతి కేంద్రంగా గుంటూరు అభివృద్ధి



అమరావతి రాజధాని కేంద్రంగా విజయవాడ, మంగళగిరి, గుంటూరు, తెనాలి.. ప్రాంతాలను అనుసంధానించి, దేశంలోనే అతి పెద్ద అభివృద్ధి మండలిగా తీర్చిదిద్దే ప్రయత్నం భాజపా చేస్తోందని భారతీయ జనతా పార్టీ రాష్ట్ర అధ్యక్షులు శ్రీపీవీఎన్ మాధవ్ చెప్పారు. పార్టీ రాష్ట్ర అధ్యక్షుడిగా బాధ్యతలు చేపట్టాక తొలిసారిగా గుంటూరు వచ్చిన ఆయన 'సారధ్యం' పాల్గొన్నారు. ఉదయం అరండల్ పేటలోని ఓ టీదుకాణం వద్ద నగరవాసులతో చాయ్ పే చర్చ నిర్వహించి సమస్యలు తెలుసుకున్నారు. ఇంకా ఆయన ఇలా అన్నారు. జిల్లాలో అన్ని స్థాయిల్లో బలోపేతం చేసి భాజపాని శక్తిమంతంగా మారుస్తాం. మోడీ పేరిట ఆదర్శ కాలనీలు తయారు చేయాల్సిన అవసరం ఉంది. మతం అనేది ఎవరి ఇష్టం వాళ్ళదే.... నేను జై శ్రీరామ్ అంటాను.. మిగతావాళ్లు వారిమతాన్ని స్మరించుకోవాలి. అమృత కాలంలో దేశంలోని బానిస చిహ్నాలు ఏమున్నాయో వాటిని మార్చాల్సిన అవసరం ఉంది. గుంటూరులో జిన్నాబవర్ పేరును కూడా మారుస్తామని చెప్పారు.. 11 గంటలకు హిందూ కళాశాల కూడలిలోని స్వాతంత్ర్య సమరయోధుడు కొండా వెంకటప్పయ్య పంతులు, తెలుగుతల్లి విగ్రహానికి నివాళి అర్పించారు. 1912లో ఏపీ కోసం కొండా వెంకటప్పయ్య పోరాటంతో ఆంధ్ర ప్రదేశ్ ఏర్పడిందని వ్యాఖ్యలు చేశారు.. స్వాతంత్రం తీసుకువచ్చిన వచ్చిన పార్టీ కాంగ్రెస్ అయి



గుంటూరు

తే అదే కాంగ్రెస్ పార్టీపై పోరాటం చేసిన కొండా వెంకటప్పయ్య కృషితో ఆంధ్రప్రదేశ్ ఏర్పడింద

న్నారు. రాష్ట్రంలో సరేంద్రమోడీ పథకాలు ప్రతి ఇంటికి అందుతున్నాయని గుర్తు చేస్తూ భాజపా కార్యకర్తలు ఇం టింటికి తిరిగి చెప్పాలని మాధవ్ కోరారు.

అమృత మహోత్సవ వేడుకలు

ఆగస్ట్ 15న అమృత మహోత్సవ పేరుతో జాతీయ జెండా పట్టుకొని 13,14,15 తేదీన ఘర్ ఘర్ తిరంగా కార్యక్రమంలో పాల్గొనాలని ప్రజలకు పిలుపునిచ్చారు. అనంతరం చిల్డ్రన్ దాబా నుంచి శ్రీ కన్వెన్షన్ వరకు పార్టీ శ్రేణులతో భారీ ర్యాలీ నిర్వహించారు. శ్రీ కన్వెన్షన్లో కార్యకర్తల విస్తృతస్థాయి సమావేశంలో పాల్గొన్నారు. సాయంత్రం అమరావతి జేపీసీ రైతులతో సమావేశమయ్యారు. చివరిగా హిందూ కళాశాలలో జరిగిన ఆంధ్రప్రదేశ్ అర్చక ఐక్యవేదిక, బ్రాహ్మణ సంఘాల ఆత్మీయ సదస్సులో ఆయన పాల్గొన్నారు. అనంతరం పద్మశ్రీ అవార్డు గ్రహీత డాక్టర్ యార్లగడ్డ నాయుడమ్మ ఇంటికి వెళ్లి పరామర్శించారు.

గుంటూరుకు నిధుల వెల్లువ

భాజపాకు గుంటూరు పుట్టినిల్లు అని.. కేంద్ర ప్రభుత్వం నగరాభివృద్ధికి ఎంతగానో కృషి చేస్తోందని మాధవ్ చెప్పారు. 2014లో రూ. వెయ్యి కోట్లు యూజీసీకి ఇచ్చిందన్న ఆయన.. ప్రస్తుతం శంకర్ విలాస్ పైవంతెన నిర్మాణానికి రూ. 100 కోట్లు మంజూరు చేసిందన్నారు. కోట్లాది రూపాయల నిధులతో అమరావతి పనులు పునః ప్రా





రంభం అయ్యాయన్నారు. డబుల్ ఇంజన్ సర్కార్ రాష్ట్రంలో అభివృద్ధి కార్యక్రమాలను పరుగులు పెట్టిస్తున్నాయన్నారు. అమరావతి ఆయుధ పట్టు ఓఆర్ఆర్ నిర్మాణం పై ప్రత్యేక దృష్టి సారించి రూ.10వేల కోట్ల

లు దారా సాంబయ్య భాజపా రాష్ట్ర అధికార ప్రతినిధి వల్లూరు జయప్రకాష్ నారాయణ, మాజీ మంత్రి శనక్కాయల అరుణ, భాజపా రాష్ట్ర కార్యదర్శి కేతినేని సురేంద్రమోహన్, జిల్లా అధ్యక్షుడు చెరుకూరి తిరుపతిరావు,

భీమినేని చంద్రశేఖర్, తులసీరా మచంద్రప్రభు, మకుటం శివ, డాక్టర్ శనక్కాయల ఉమా శంకర్, యడ్లపాటి స్వరూప రాణి, పాండురంగ విఠల్ తదితరులు పాల్గొన్నారు.

బీజేపీలోకి డాక్టర్ టీవీ రావు

వాణిజ్య పన్నుల మాజీ దివ్యుటీ కమిషనర్ డాక్టర్ టీవీ రావు బీజేపీలోకి చేరారు. స్థానిక ఇన్నర్ రింగురోడ్డులో శ్రీ కన్వెన్షన్ హాలులో రాష్ట్ర అధ్యక్షుడు పీవీఎన్ మాధవ్ సమక్షంలో బీజేపీ లో చేరారు. ఈ సందర్భంగా టీవీ రావు మాట్లాడుతూ పార్టీ బలోపేతానికి కృషి చేస్తానని తెలిపారు. ఆయనతో పాటు పలువురు కార్యకర్తలు బీజేపీలో చేరారు. వారికి మాధవ్ కండువా కప్పి పార్టీలోకి ఆహ్వానించారు.



రూపాయల నిధులు విడుదల చేయడం జరిగిందన్నారు. గుంటూరు మిర్చి కనీస మద్దతుధర పెంచడంపై దృష్టి పెట్టామన్నారు. కూటమి ప్రభుత్వంలో తమకు న్యాయం జరగడం లేదంటూ కొందరు కార్యకర్తలు ఆవేదన వ్యక్తం చేశారని..పొత్తులో ఉన్నప్పుడు పదవుల సర్దుబాట్లలో కొంత జాప్యం జరుగుతుందని చెప్పారు. స్థానిక సంస్థల ఎన్నికల్లో భాజపా కార్యకర్తలు నుంచి నేతలు వరకు పోటీకి సిద్ధంగా ఉండాలని పిలుపు నిచ్చారు.. భాజపా జండా గ్రామ గ్రామానికి చేరుకొని రెపరేపలాడాలని మాధవ్ కోరారు. భాజపా రాష్ట్ర సంఘటనా ప్రధాన కార్యదర్శి శ్రీమధుకర్జీ, రాష్ట్ర ప్రధాన కార్యదర్శులు బిట్ర శివన్నారాయణ, దయాకర్ రెడ్డి, సీనియర్ నాయకు



మోడీ స్ఫూర్తితో సమర్థ నాయకులుగా ఎదగాలి



ప్రధాని నరేంద్ర మోడీ స్ఫూర్తితో కార్యకర్తలు సమర్థ నాయకులుగా సర్పంచి నుంచి ఎమ్మెల్యేలు, ఎంపీలుగా పోటీపడేలా సిద్ధంగా ఉండాలని భాజపా రాష్ట్ర అధ్యక్షులు శ్రీపీవీఎస్ మాధవ్ అన్నారు. బాపట్లలో శ్రీమాధవ్ ఆగస్టు 6న పర్యటించారు. ఈసందర్భంగా ఉదయం చీలురోడ్డు కూడలిలో ఛాయ్ పే చర్చ కార్యక్రమంలో మహిళ అరుణ మాట్లాడుతూ ప్రధాని మోడీ పిలుపుని చ్చిన అమృత్ భారత్ ను స్ఫూర్తిగా తీసుకుని.. స్వయం సహాయక సంఘాలిగా బ్యాంకు నుంచి రుణం తీసుకుని రెండు టీ దుకాణాలు ఏర్పాటు చేసి విజయవంతంగా నిర్వహిస్తున్నట్లు తెలిపారు. బాపట్లలో వందేభారత్ ఎక్స్ ప్రెస్, ఇతర సూపర్ ఫాస్ట్ లను ఆపాలని, జిల్లా కేంద్రంలో తాగునీటి సమస్య పరిష్కారానికి కేంద్రం నుంచి అమృత్ నిధులు కేటాయించాలని పలువురు కోరారు. మాధవ్ స్పందిస్తూ తన పూర్వీకులది బాపట్ల అని, సమస్యలపై ప్రభుత్వ దృష్టికి తీసుకెళ్లి చర్యలు తీసుకుంటామన్నారు. రైస్ మిల్లర్లతో సమావేశమై పరిశ్రమ సమస్యలు తెలుసుకున్నారు. పొగాకు కొనుగోలు కేంద్రాన్ని సందర్శించి రైతుల సమస్యలు విన్నారు.

భాజపాకు మరిన్ని పదవులు



బాపట్ల

టౌన్ హాలులో స్వాతంత్ర్య సమరయోధురాలు, ప్రముఖ కవయిత్రి లక్ష్మీకాంతమ్మ విగ్రహానికి మాధవ్ పూలమాల వేసి నివాళి అర్పించారు. టౌన్లు నుంచి ఆయన శోభాయాత్ర నిర్వహించారు. కార్యకర్తలు బహుకరించిన గద ప్రదర్శించారు. కార్యకర్తల సమావేశంలో మాధవ్ మాట్లాడుతూ నామినేటెడ్ పదవులు దక్కలేదని భాజపా నేతలు, కార్యకర్తల్లో అసంతృప్తి ఉందని, రాబోయే రోజుల్లో ఇంకా పదవులు దక్కేలా కృషి చేస్తానన్నారు. బిగ్ బాస్ విజేత కౌశిక్, భాజపా రాష్ట్ర ప్రధాన



ఆగస్టు 25 - కమలవాణి

కార్యదర్శి సన్నపరెడ్డి దయాకర్ రెడ్డి, జిల్లా అధ్యక్షుడు కొండముది బంగారుబాబు, జిల్లా బాధ్యుడు పులి కృష్ణారెడ్డి తదితరులు పాల్గొన్నారు.

కూటమిలో చక్కటి సమన్వయం

జనాభా లెక్కల ప్రక్రియ పూర్తయి 2029 నాటికి ఏపీలో నియోజకవర్గాల పునర్విభజన జరిగి అసెంబ్లీ స్థానాల సంఖ్య 175 నుంచి 225కు పెరుగుతుందని విశ్వసిస్తున్నట్లు భాజపా రాష్ట్ర అధ్యక్షుడు పీవీఎన్ మాధవ్ అన్నారు. సారథ్యం కార్యక్రమంలో భాగంగా జిల్లా కేంద్రం బాపట్లలో పర్యటించిన ఆయన మీడియాతో మాట్లాడుతూ రాజధాని అమరావతి నిర్మాణ పనులు వేగంగా చేస్తున్నారని తెలిపారు. కేంద్ర, రాష్ట్ర స్థాయిలో భాజపా, తెదేపా, జనసేన మధ్య చక్కటి సమన్వయం ఉందన్నారు. రాష్ట్రానికి ఏడాదిలో రూ.9.70 లక్షల కోట్ల పెట్టుబడులు వచ్చాయని పేర్కొన్నారు. హరిత హైడ్రోజన్ ప్రాజెక్టు సహా కొత్త పరిశ్రమలు, ప్రాజెక్టుల నిర్మాణ పనులు శరవేగంగా చేపడుతున్నారని, రానున్న రెండేళ్లలో యువతకు పెద్ద ఎత్తున ఉపాధి అవకాశాలు లభిస్తాయని చెప్పారు. నల్లమద వాగు ఆధునికీకరణ ఆవశ్యకతను కేంద్రం దృష్టికి తీసుకెళ్తామని పేర్కొన్నారు. బాపట్లలో పొగాకు కొనుగోలు కేంద్రాన్ని సందర్శించి పొగాకు పరిశీలించారు. నాణ్యత బాగా లేదని కొనుగోలుదారులు పొగాకు తిరస్కరిస్తున్నారని రైతులు ఆవేదన



వ్యక్తం చేశారు. కొంత నాణ్యత తక్కువ ఉన్నా కొని కనీసం రూ.3 వేల నుంచి రూ. 4 వేలు ఇచ్చేలా చూడాలని భాజపా రాష్ట్ర అధ్యక్షుడిని కోరారు.

రామానుజకూటం తొలగింపుపై

బాపట్ల పట్టణం, రథంబజారులో ఉన్న శ్రీమాకర్లవారి రామానుజకూటమును గత ప్రభుత్వ హయాంలో అక్రమంగా తొలగించారు. ఆ ప్రదేశంలో దాతల ఆశయాలకు విరుద్ధంగా దాతల వంశీయులను సంప్రదించకుండా ఆర్కియాలజీ వారి అనుమతులు కూడా లేకుండా ఒకలాడ్డి నిర్మాణం చేశారు. ఈవిధంగా ఒక దాతల ఆశ

యాలకు విరుద్ధంగా లాడ్డి ని నిర్మించటం చట్టవిరుద్ధమని బాపట్లకు చెందిన అడ్వకేట్ విన్నకోట సత్యప్రసాద్ బీజేపీ రాష్ట్ర అధ్యక్షుడు పీవీఎన్ మాధవ్ కు ఫిర్యాదు చేశారు. అంతేకాకుండా సదరు రామానుజ కూటమిని ఏకపక్షంగా దేవదాయశాఖలో విలీనం చేయటం గతంలో ఉన్న కోర్టు జడ్జిమెంటు కూడా విరుద్ధమని, ఈ విషయమై జిల్లా దేవదాయ శాఖాధికారులను సహచారహక్కుచట్టం కింద వివరణ అడిగినా కాలయాపన చేస్తున్నారన్నారు. అంతేకాకుండా గతంలో 2021-2022 సం వత్సరంలో శ్రీభావన్నారాయణ స్వామి దేవాలయం జీర్ణోద్ధరణ పేరుతో ఇబ్బడి ముబ్బడిగా కోట్లలో భక్తుల వద్ద నుంచి విరాళాల రూపంలో డబ్బు, బంగారం, వెండి వసూలు చేసి ఇంతవరకు వాటి గురించి భక్తులకు లెక్కలు చెప్పకుండా జీర్ణోద్ధరణ కమిటీ, పెద్దలు ప్రజలను మోసం చేస్తున్నారన్నారు. సదరు విరాళాలు దుర్వినియోగం జరిగి ఉండవచ్చునని శ్రీభావన్నారాయణస్వామి భక్తులు, దాతలు బాపట్ల ప్రజలు ఆందోళన వ్యక్తం చేస్తున్నారన్నారు. బీజేపీ రాష్ట్ర అధ్యక్షుడు మాధవ్ ఈ విషయంపై తగు విధంగా స్పందించి బాధ్యులు ఏ ప్రభుత్వం వారైన అధికారులు, రాజకీయ నాయకులైనా వారిపై ప్రభుత్వ విచారణకు ఆదేశించే విధంగా చర్యలు తీసుకోవాలని కోరారు.



మోడీ పాలనలో అగ్రగామిగా భారత్



ప్రస్తుతం భారతదేశం ప్రపంచంలోనే అగ్రగామిగా నిలిచిందని భారతీయ జనతాపార్టీ రాష్ట్ర అధ్యక్షులు శ్రీపివిఎస్. మాధవ్ తెలిపారు. రాష్ట్ర వ్యాప్తంగా జరుగుతున్న పర్యటనలో భాగంగా ఒంగోలులో స్థానిక ఎన్ఎస్ఐ ఫంక్షన్ హాలు నందు జరిగిన సమావేశానికి భాజపా జిల్లా అధ్యక్షులు శెగ్గం శ్రీనివాసులు అధ్యక్షత వహించారు. ముఖ్య అతిథిగా హజరైన శ్రీమాధవ్ మాట్లాడుతూ దేశం కోసం ఎన్నో పోరాటాలు చేసి ప్రాణత్యాగం చేసిన మహిమనులు శ్యాంప్రసాద్ ముఖర్జీ, దీన్ దయాళ్ శర్మ అని ఆయన కొనియాడారు. వారి ఆశయ సాధనకోసం అటల్ బిహారీ వాజ్ పేయి, సరేంద్రమోడీ పార్టీకోసం నిత్యం శ్రమించి సామాన్య కార్యకర్త నుంచి దేశ ప్రధానులుగా నిలిచారన్నారు. దేశప్రధానిగా సరేంద్రమోడీ 11 సంవత్సరాల పాలనలో చారిత్రాత్మకమైన నిర్ణయాలతో భారతదేశాన్ని ప్రపంచంలోనే అగ్రగామిగా నిలిపారని ఆయన గుర్తు చేశారు. కాశ్మీర్ ను పూర్తిగా భారత దేశంలో కలిపిన ఘనత మోడీకే దక్కుతుందన్నారు. ఉగ్రవాదుల దాడిలో 27మంది మృతి చెందారని ఈనేపథ్యంలో ప్రధానిమోడీ అపరేషన్ సింధూర్ చేపట్టి ఉగ్రవాదులను హతమార్చడమే కాకుండా పాకిస్థాన్ గుండెల్లో నిద్రపోయారన్నారు. అపరేషన్ సింధూర్ తో పాకిస్థాన్ తన తప్పును తెలుసుకొని యుద్ధాన్ని ఆపివేయాలని ప్రాధేయ



పడటం జరిగిందని ఆయన గుర్తుచేశారు. 11

సంవత్సరాల సరేంద్రమోడీ పాలనలో దేశాభివృద్ధితో పాటు ప్రజాసంక్షేమానికి పెద్దపీట వేసారని ఆయన వివరించారు. విదేశీ వస్తువుల వినియోగం వద్దు స్వదేశీ వస్తువులే ముద్దు అంటూ నినాదంతో దేశానికి ఒక మంచి సందేశాన్ని ఇచ్చారన్నారు. దేశప్రధాని సరేంద్ర మోడీ 75 వసంతాలు పూర్తి చేసుకున్న శుభసందర్భంగా ఈనెల 13,14,15 తేదీల్లో అమృతకాలం పేరుతో ప్రతి ఇంటిపై జాతీయ జెండాను ఎగురవేయాలని ఆయన పిలుపునిచ్చారు. దేశస్వతంత్రం కోసం ప్రాణాలర్పించిన త్యాగధనుల స్ఫూర్తితో తిరంగర్యాళి నిర్వహించాలని, ప్రతి ఇంటిపై జాతీయ జెండాను ఎగురవేయాలని పిలుపునిచ్చారు. కేంద్రప్రభుత్వం ప్రవేశపెట్టిన సంక్షేమ పథకాలను గ్రామ గ్రామాన ఇంటింటికీవెళ్లి ప్రజలకు తెలియజేయాలని సంక్షేమ పథకాలను అర్జున వారందరికీ అందజేయాలన్నారు. ఎందరో మహానేతలు పనిచేసిన భారతీయ జనతాపార్టీలో కార్యకర్తగా పనిచేయడం అదృష్టంగా భావించాలన్నారు. 1953 నుంచి ఉమ్మడి రాష్ట్ర ముఖ్య మంత్రిగా పనిచేసిన టంగుటూరు ప్రకాశం పంతులును ఆదర్శంగా తీసుకోవాలన్నారు. టంగుటూరి ప్రకాశం పంతులు స్వాతంత్ర్యోద్యమం కోసం పోరాడారని, ఆయన నడియాడిన ప్రకాశం జిల్లాకు రావడం తనకెంతోఆనందంగా ఉందని పేర్కొన్నారు. ప్రస్తుతం రాష్ట్రంలో కూట



మి ప్రభుత్వం చేపట్టిన కేంద్ర, రాష్ట్రప్రభుత్వాల సంక్షేమ పథకాలను అర్జునైన వారందరికీ అందేలా చూడాల్సిన బాధ్యత ప్రతి కార్యకర్తపై ఉందన్నారు. కేంద్ర ప్రభుత్వం 14,15 ఫైనాన్స్ కింద పలు పథకాల ద్వారా ప్రతి గ్రామానికి కోటిరూపాయలనుంచి 52 కోట్ల రూపాయల దాకా నిధులు కేటాయించడం జరిగిందన్నారు. కార్యకర్తలు ప్రజల్లోకి వెళ్లి పథకాలపై విస్తృత ప్రచారం చేసి ప్రజలను చైతన్యవంతులను చేయాలని ఆయన పిలుపునిచ్చారు. ఈసమావేశంలో 20సూత్రాల అమలు కమిటీ రాష్ట్ర కార్యదర్శన్ చైర్మన్ శ్రీ లంకా దినకర్, రాష్ట్ర నాయకులు సురేష్ రెడ్డి, మాజీ ఎమ్మెల్యే, సీనియర్ నాయకులు దారాసాంబయ్య, రాష్ట్ర కార్యవర్గ సభ్యులు డాక్టర్ నిడమనూరి కళ్యాణ్ చక్రవర్తి, జిల్లా మాజీ అధ్యక్షులు పి.వి. శివారెడ్డి, పి.వి. కృష్ణారెడ్డి, శిరసనగండ్ల శ్రీనివాస్, జిల్లా ప్రధాన కార్యదర్శులు మాకినేని అమరసింహం, నారాయణ, అశోక్ రెడ్డి, రాష్ట్రనాయకులు జిల్లెళ్ళుమూడి రమాదేవి, జిల్లా ఉపాధ్యక్షులు అనం ఆశారావు, జిల్లాఉపాధ్యక్షులు రాయపాటి అజయ్ కుమార్, రావులపల్లి నాగేంద్ర యాదవ్ తదితరులు పాల్గొన్నారు.

భారీ ర్యాలీ, చాయ్ పే చర్చా

భాజపా జిల్లా కేంద్ర కార్యాలయాల ప్రజాసమస్యల పరిష్కార వేదికగా మారాలని ఆ పార్టీ రాష్ట్ర అధ్యక్షుడు శ్రీపివిఎన్ మాధవ్ పేర్కొన్నారు. ఒంగోలు నగర పర్యటనలో భాగంగా ముందుగా నగరంలో టుంగుటూరి ప్రకాశం పంతులు



విగ్రహానికి పూలమాల వేసి నివాళులర్పించారు. అనంతరం నాయకులు, కార్యకర్తలతో కలిసి నిర్వహించిన భారీ ర్యాలీలో ఆయన పాల్గొన్నారు. ఈ సందర్భంగా నిర్వహించిన సమావేశంలో ఆయన మాట్లాడారు. ప్రతి సోమవారం అధికారులు నిర్వహించే ప్రజాసమస్యల పరిష్కార వేదికకు ప్రజల సమస్యలు తీసుకెళ్లడం ద్వారా ప్రజలకు చేరువ కాగలమని పిలుపునిచ్చారు. వెలిగొండ ప్రాజెక్టును పూర్తిచేయడంతోపాటు నిర్వాసితులకు నష్టపరిహారం అందిస్తామన్నారు. కొత్తపట్నం వద్ద ఫిషింగ్ హార్బర్ నిర్మాణానికి రూ.400 కోట్లు కేటాయించినట్లు తెలిపారు. ఒంగోలు జాతి పశువుల రక్షణకు చర్యలు చేపడుతున్నామని, ఒంగోలు గిత్తల ప్రాధాన్యం

దృష్ట్యా దేశమంతటా గిత్తల బ్రీడింగ్ కేంద్రం తీసుకొస్తామన్నారు. డిమాండుకు మించి పొగాకు సాగు చేయడంతో రైతులు ఇబ్బందులు పడుతున్నారని. అపరాధ రుసుం లేకుండా రైతుల వద్ద ఉన్న పొగాకు దిగుబడులను కొనుగోలు చేసేందుకు చర్యలు చేపడతామన్నారు. రానున్న స్థానిక సంస్థల ఎన్నికల్లో కూటమి పార్టీలు కలిసి పోటీ చేస్తాయన్నారు. కార్యక్రమంలో 20 సూత్రాల కార్యక్రమం అమలు చైర్మన్ లంకా దినకర్, భాజపా రాష్ట్ర ప్రధాన కార్యదర్శి శ్రీమధుకర్జీ, రాష్ట్ర కార్యవర్గ సభ్యుడు సూర్యకల్యాణ్ చక్రవర్తి, జిల్లా అధ్యక్షుడు శ్రీనివాసరావు, జిల్లా మాజీ అధ్యక్షులు శివారెడ్డి, కృష్ణారెడ్డి, ఒంగోలు నియోజకవర్గ ఇన్చార్జి యోగయ్య యాదవ్ తదితరులు పాల్గొన్నారు.

రాహుల్ వ్యాఖ్యలు దారుణం

ఎన్నికల సంఘంపై కాంగ్రెస్ పార్టీ అగ్రవేత రాహుల్ గాంధీ చేసిన వ్యాఖ్యలు దారుణమని మాధవ్ విమర్శించారు. అవి ఎన్నికల సంఘం హోదాను తగ్గించేవిధంగా ఉన్నాయన్నారు. ఈవీఎంలలో లోపాలపై రాహుల్ వద్ద ఆధారాలుంటే చూపించాలన్నారు. ఆయన చేసిన వ్యాఖ్యలను ఖండిస్తున్నామన్నారు. నాసిరకం మద్యంతో గత జగన్ సర్కారు పేదల సొమ్ము కొల్లగొట్టిందని ఆరోపించారు. ఆ కుంభకోణంలో ఎంత పెద్ద తలకాయలున్నా చర్యలు తప్పవని హెచ్చరించారు.



ప్రజా సమస్యలు పరిష్కరిస్తూ పార్టీ బలోపేతం



ప్రజా సమస్యలు పరిష్కరిస్తూ.. కూటమి ప్రభుత్వంతో మిత్రధర్మం పాటిస్తూ భారతీయ జనతా పార్టీని బలోపేతం చేస్తామని భారతీయ జనతా పార్టీ రాష్ట్రఅధ్యక్షులు శ్రీ పీవీఎన్ మాధవ్ స్పష్టం చేశారు. రాయచోటి పట్టణంలోని సాయి శుభ కళ్యాణ మండపంలో అన్నమయ్య జిల్లా భాజపా విస్తృత స్థాయి కార్యకర్తల సమావేశాన్ని ఏర్పాటు చేశారు. ఈ కార్యక్రమానికి విచ్చేసిన శ్రీ పీవీఎన్ మాధవ్ మాట్లాడుతూ, రాష్ట్రంలో భాజపా ముందుకు వెళ్లాలంటే ప్రతిఒక్క కార్యకర్త కదం తొక్కాలన్నారు. ప్రతి గడపకువెళ్లి ప్రధాన మంత్రి నరేంద్ర మోడీ మన ఇంటికి వచ్చాడని, తెలియజేయాలన్నారు. జలజీవన్ మిషన్ ద్వారా నీరు, ఉచిత బియ్యం, రోడ్లు, ఇల్లు, రైతు భరోసా కేంద్రాలు, సచివాలయాలు, వైద్యశాలలు, ప్రతి గ్రామానికి అభివృద్ధి కార్యక్రమాలకు 2 నుంచి 10 కోట్లు నిధులు విడుదల చేస్తున్నారని ఉదహరించారు. నరేంద్రమోడీ సంక్షేమం కోసం నిధులు విడుదల చేస్తున్నారంటే ఆయన మన ఇంటికి వచ్చినట్లేనని ఆయన తెలిపారు. ప్రతి గ్రామంలో భాజపా జెండా రెప రెపలాడాలన్నారు. జిల్లా అధ్యక్షులు సాయి లోకేశ్ ప్రతి గ్రామంలో జెండా ఎగురేసే విధంగా చర్యలు తీసుకోవాలన్నారు. త్వరలో మన ఊరు మన జెండా ఆవిష్కరణ అవుతుందన్నారు. రాష్ట్రంలోని కూటమి ప్రభుత్వ ఏమైతే



లతో మాట్లాడి భాజపా నాయకులకు, కార్యకర్తలకు ప్రతి సమావేశాల్లో గౌరవం, గుర్తింపు వచ్చే

విధంగా కృషి చేస్తానని హామీ ఇచ్చారు. త్వరలో జరగబోవు స్థానిక సంస్థల ఎన్నికలు వార్డు మెంబర్లు, ఎంపీటీసీ, జడ్పీటీసీ, కార్పొరేటర్లు, కౌన్సిలర్ల పదవులకు కార్యకర్తలు పోటీ చేసి గెలవాలన్నారు. ప్రజానాయకుడిగా తయారయినప్పుడే సమాజంలో గౌరవం, గుర్తింపు లభిస్తుందన్నారు. అప్పుడే ప్రతి ఒక్కపార్టీ మన వైపు చూస్తుందన్నారు. అందరినీ కలుపుకునిపోయే పార్టీ ఒక్క భారతీయ జనతాపార్టీ అని ఆయన గుర్తు చేశారు. ముస్లింలకు భాజపా వ్యతిరేకం కాదని, మైనారిటీలు తమ పార్టీలో చేరాలని పిలుపునిచ్చారు. సమావేశంలో ఎమ్మెల్యే ఎం.జితీయా భానం,



భాజపా జిల్లా అధ్యక్షుడు సాయి లోకేష్, రాష్ట్ర నాయకులు నాగేశ్వ రమేష్ నాయుడు, పోతు గుంట రమేష్ నాయుడు, పార్టీ అధికార ప్రతినిధి పాలగిరి శ్రీనివాస కుమార్ రాజు, పట్టణ అధ్యక్షులు నిర్మల్ తదితరులు ప్రసంగించారు.

రాహుల్ కు మతి బ్రమించింది: మాజీ సీఎం నల్లారి

రాహుల్ గాంధీకి మానసిక స్థితి బాగాలేదని అందుకే భాజపా గెలుపుపై వికృత వ్యాఖ్యానాలు చేస్తున్నారని మాజీ ముఖ్య మంత్రి నల్లారి కిరణ్ కుమార్ రెడ్డి పేర్కొన్నారు. పట్టణంలో నిర్వహించిన సారథ్యం కార్యక్రమంలో పాల్గొని ప్రసంగించారు. రిగ్గింగు పాల్పడటం వల్లే భాజపా కేంద్రంలో మూడోమారు అధికారంలో వచ్చిందని మహా దేవపుర అసెంబ్లీ ఎన్నికల్లో రాహుల్ గాంధీ ఆరోపించడం హేయమని అన్నారు. బెంగళూరు లోని పరిశీలించడానికి సుమారు ఆరు మాసాలు పట్టిందని, ఎందుకంటే ఆ పార్టీకి కార్యకర్తలు లేరన్నారు. ఆ ప్రాంతంలో అధికారంలో మీ పార్టీ ఉందని, అలాంటప్పుడు ఏవిధంగా రిగ్గింగ్ చేస్తారని ఆయన ప్రశ్నించారు. అర్థం లేని మాటలు, పొంతనలేని సమాధానాలు ఇస్తూ భాజపాపై బురద చల్లుతున్నారన్నారు. రాయలసీమకు భాజపా పార్టీ చేసినంత సహాయం ఏ రాజకీయ



పార్టీ చేయలేదన్నారు.

అంతకు ముందు పట్టణంలో జిల్లా అధ్యక్షులు సాయి లోకేష్ ఆధ్వర్యంలో ఎస్ఎన్ కాలనీ నుంచి శోభాయాత్ర నిర్వహించారు. నినాదాలు,

కళాకారులు, గిరిజన మహిళల నృత్యాలు, డీజేలు, భజనల మధ్య ఉత్సాహ భరితంగా ర్యాలీ సాగింది. ఈ ర్యాలీలో వేలాదిమంది భాజపా నాయకులు, కార్యకర్తలు పాల్గొన్నారు. రహదారులన్నీ కాషాయ రంగులోకి మారాయి. అడుగడుగునా రాష్ట్ర అధ్యక్షునికి మహిళలు నీరాజనాలు, పూల వర్షం కురిపిస్తూ స్వాగతం పలికారు. రాష్ట్ర అధ్యక్షుని పుట్టిన రోజు కావడంతో బంగ్లా సమీపంలో భారీ కేకు ఏర్పాటు చేశారు. క్రేన్. సహాయంతో భారీ గజమాలతో స్వాగతం పలికారు.



స్థానిక సంస్థల ఎన్నికలకు సిద్ధం కావాలి



చిత్తూరు జిల్లాకు వ్యవసాయ ఆధారిత పరిశ్రమలు రావాలని భాజపా రాష్ట్ర అధ్యక్షులు శ్రీ పివీ ఎన్ మాధవ్ ఆకాంక్షించారు. సారథ్యం కార్యక్రమంలో భాగంగా చిత్తూరులో శ్రీ మాధవ్ పర్యటించి పార్టీ కార్యకర్తలతో సమావేశం నిర్వహించారు. ఈ సందర్భంగా ఆయన మాట్లాడుతూ చిత్తూరు జిల్లా అభివృద్ధికి మోడీ ప్రభుత్వం సహకారంతో రాష్ట్రంలో కూటమి ప్రభుత్వం కృషి చేస్తుందన్నారు. చిత్తూరు జిల్లాకు జీవనాడులైన హంద్రీనీవా, గాలేరు నగరి ప్రాజెక్టులను త్వరగా పూర్తి చేయడానికి చర్యలు తీసుకుంటున్నట్లు తెలిపారు. ఇవి పూర్తి అయితే మూడు లక్షలు ఎకరాలకు సాగునీరు అందుతుందన్నారు. రాయలసీమను హార్దికల్చర్ హబ్గా అభివృద్ధి చేయనున్నామని తెలిపారు. ఇందులో భాగంగానే మామిడి రైతుల సమస్యలను దృష్టిలో ఉంచుకొని వారికి గిట్టుబాటు ధర అందించడానికి తగిన ఏర్పాట్లు చేస్తున్నట్లు తెలిపారు. రాయలసీమకు మిగులు జలాలు, బచావత్ కింద 29 టీఎంసీల నీటిని వాడుకునే అవకాశం ఉందన్నారు. రాష్ట్రానికి జీవనాడి అయిన పోలవరం నిర్మాణానికి కేంద్ర ప్రభుత్వం అండగా నిలిచిందన్నారు. చిత్తూరు జిల్లాకు తాగునీరు, సాగునీరు



చిత్తూరు

ఇవ్వడానికి ప్రయత్నాలు జరుగుతున్నాయని, అమృత్ పథకం రెండవ దశలో చిత్తూరు జిల్లాలోని నాలుగు మున్సిపాలిటీలను చేర్చడం జరిగిందన్నారు. చిత్తూరు జిల్లాకు వ్యవసాయ ఆధారిత పరిశ్రమలు రావాలని ఆకాంక్షను వ్యక్తం చేశారు. జిల్లాలో టెంపుల్ టూరిజంకు అధిక ప్రాధాన్యత ఉందన్నారు. స్థానిక సంస్థల ఎన్నికల్లో లక్ష్యంగా కార్యకర్తలు క్షేత్రస్థాయిలో పనిచేయాలన్నారు. కేంద్ర ప్రభుత్వం వివిధ పథకాల ద్వారా పేద ప్రజలకు అందిస్తున్న లబ్ధిని వివరించి





చాలన్నారు. ఈనెల 13 నుంచి 15 వరకు ప్రతి ఇంటిపై జాతీయ జెండా ఎగురవేయాలని సూచించారు. రాష్ట్ర ప్రభుత్వ అభివృద్ధికి కేంద్ర ప్రభుత్వం ఏటా ఇచ్చే రూ. 10 లక్షల కోట్లు వైసీపీ ప్రభుత్వంలో పక్కదారి పట్టాయన్నారు. భాజపా జిల్లా అధ్యక్షుడు జగదీశ్వర నాయుడు, ప్రధాన కార్యదర్శి శ్రీనివాసులు, జాతీయ కౌన్సిల్ సభ్యుడు రాజన్న, రాష్ట్ర కార్యవర్గ సభ్యుడు వెంకటేశ్వర చౌదరి, మాజీ ఎంపీ దుర్గా రామకృష్ణ, మహిళా మోర్చా నాయకురాలు నిషిధారాజు, జోనల్ ఇన్చార్జ్ బిట్రా శివనారాయణ, జిల్లా ఇన్చార్జ్ విశ్వనాథ్, రమేషనాయుడు, రామచంద్రుడు, రామచంద్ర, రాజేంద్ర,



బాబు, ఈశ్వర్, రెడ్డిప్రసాద్, షణ్ముగం, రామభద్ర, గుత్తా ప్రభాకర్, రవికుమార్, బాబు, చిట్టి

బాబు, గోకుల్ యాదవ్, మోహన్ నాయుడు తదితరులు పాల్గొన్నారు.

ఘనంగా తిరంగా ర్యాలీ

భాజపా రాష్ట్ర అధ్యక్షులు శ్రీమాధవ్ చిత్తూరుకు రాగా పార్టీ శ్రేణులు ఘనంగా స్వాగతం పలికాయి. దుర్గా హోటల్ సర్కిల్లో ఛాయ్ పే చర్చాలో పాల్గొని స్థానికులతో ముచ్చటించారు. మ్యాంగ్ బోర్డు ఏర్పాటు చేయడంతో పాటు చిత్తూరు ప్రభుత్వ అనుపత్తిని అన్ని విధాలుగా అభివృద్ధి చేయాలని స్థానికులు విజ్ఞప్తి చేశారు. కేంద్రీయ విద్యాలయంతో పాటు పరిశ్రమలు ఏర్పాటు చేయాలని కోరారు. దీనిపై స్పందించిన మాధవ్ చిత్తూరును అన్ని రకాలుగా అభివృద్ధి చేయడానికి కేంద్ర ప్రభుత్వం కట్టుబడి ఉందన్నారు. పట్టణంలోని వికలాంగుల హోంను సందర్శించి వారి కష్టసుఖాలను అడిగి తెలుసుకున్నారు. అనంతరం కలెక్టర్ బంగ్లా సర్కిల్లోని కట్టమంచి రామలింగారెడ్డి విగ్రహానికి పూలమాల వేసి నివాళులర్పించారు. అనంతరం కట్టమంచి లోని వివేకానంద విగ్రహం నుంచి తిరంగా ర్యాలీని ప్రారంభించారు. కోర్డు సర్కిల్, హైరోడ్డు మీదుగా సాగిన ర్యాలీ గాంధీ విగ్రహ సర్కిల్ చేరుకుంది. 60 మీటర్ల పొడవైన త్రివర్ణ పతాకాన్ని విద్యార్థులు చేతపట్టి ర్యాలీలో సాగారు.



ప్రతి గ్రామంలో కమల వికాసం చూడాలి



ప్రతి గ్రామంలో కమలం వికసించాల భాజపా రాష్ట్ర అధ్యక్షులు శ్రీ పీవిన్ మాధవ్ పేర్కొన్నారు. సారథ్యం కార్యక్రమంలో భాగంగా తిరుపతి సం దర్శించిన సందర్భంగా పార్టీ జిల్లా అధ్యక్షుడు సామంచి శ్రీనివాస్ అధ్యక్షతన స్థానిక కచ్చపి ఆడిటోరియంలో ఏర్పాటుచేసిన 'సారథ్యం' కార్య క్రమంలో ఆయన ముఖ్యఅతిథిగా పాల్గొని, నాయ కులు, కార్యకర్తలను ఉద్దేశించి ప్రసంగించారు. ఈసందర్భంగా శ్రీ మాధవ్ మాట్లాడుతూ, రాష్ట్రం లోని ప్రతి గ్రామంలోనూ కమలం వికసించా



లని, ఆ దిశగా ప్రతి కార్యకర్త కృషి చేయాలని పిలుపునిచ్చారు. “ప్రభుత్వ సంక్షేమ పథకాలను ప్రజల వద్దకు చేర్చడంలో, వారి సమస్యలను తెలుసుకుని ప్రభుత్వ దృష్టికి తీసుకురావడంలో పార్టీ శ్రేణులు వారధులుగా పనిచేయాలి,” అని ఆయన ఉద్ఘాటించారు. పార్టీ కోసం కష్టపడి పని చేసే నిజమైన కార్యకర్తలకు భవిష్యత్తులో తప్ప కుండా సముచిత గుర్తింపు లభిస్తుందని ఆయన భరోసా ఇచ్చారు. రాబోయే స్థానిక సంస్థల ఎన్ని కలను అత్యంత ప్రతిష్టాత్మకంగా తీసుకోవాలని మాధవ్ సూచించారు. “సర్పంచి, ఎంపీటీసీ, కౌన్సిలర్.. ఇలా ఏ అవకాశం వచ్చినా పోటీ చేయడానికి ప్రతి ఒక్కరూ సిద్ధంగా ఉండాలి. గెలుపే లక్ష్యంగా సమష్టిగా పనిచేయాలి,” అని ఆయన కార్యకర్తలలో ఉత్తేజం నింపారు. కేవలం ఎన్నికైన పదవులే కాకుండా, నామినేటెడ్ పోస్టుల భర్తీలోనూ పార్టీ శ్రేణులకు ప్రాధాన్యత ఇస్తామని, సర్దుబాటు చేస్తామని హామీ ఇచ్చారు.

అన్యమతస్థుల బదిలీపై డిమాండ్

తిరుమల తిరుపతి దేవస్థానం (టీటీడీ) పవిత్ర తను కాపాడాల్సిన బాధ్యత అందరిపైనా ఉంద ని, ఈ క్రమంలో టీటీడీలో పనిచేస్తున్న అన్యమ తస్థులను ఇతర ప్రభుత్వ శాఖలకు బదిలీ చేయా



లని ఆయన ప్రభుత్వాన్ని డిమాండ్ చేశారు. నగరంలో పర్యటన, ప్రజా సమస్యల సేకరణ 'సారథ్యం' కార్యక్రమానికి ముందు, ఉదయం 'చాయ్ పే చర్చ'లో భాగంగా పీవీఎన్ మాధవ్, సామంచి శ్రీనివాస్ తో కలిసి ద్వీచక్ర వాహనంపై తిరుపతి నగరంలో పర్యటించారు. బాబూ జగ్జీ వన్ రామ్ పార్క్ పరిసర ప్రాంతాల్లో పాదచారుల తో, స్థానికులతో ముచ్చటించారు. నగరంలో ప్రజలు ఎదుర్కొంటున్న సమస్యలను అడిగి తెలుసుకున్నారు. ముఖ్యంగా, నగరంలో సిటీ బస్సులను పునరుద్ధరించాలని, యుడీఎస్ వ్యవస్థను పునర్నిర్మించడంతో పాటు వంద శాతం భూగర్భ విద్యుత్ వ్యవస్థను అందించాలని పలు పురు కోరారు. వేదపారాయణదారులు, పోటు కార్మికుల సేవలను క్రమబద్ధీకరించడం ద్వారా వారి ప్రయోజనాలను కాపాడాలని ప్రజలు కోరారు. వాటిపై మాధవ్ స్పందిస్తూ.. స్వచ్ఛతలో తిరుపతిని ఆదర్శంగా ఉంచడానికి తన వంతు కృషి చేస్తానని హామీ ఇచ్చారు. తిరుపతికి దేశం నలుమూలల నుంచి ప్రజలు వస్తుంటారని, ఈ నేపథ్యంలో తిరుపతిని ఆదర్శంగా ఉండేలా కృషి చేస్తామన్నారు.

ఈ కార్యక్రమాలకు ముందు, లీలామ హల్ సర్కిల్ నుంచి కచ్చపి ఆడిటోరియం వరకు భారీ ర్యాలీ నిర్వహించారు. అలాగే లక్ష్మీపురం సర్కిల్లోని వాగ్గేయకారుడు శంకరంబాడి నుండ రాచారి విగ్రహానికి శ్రీమాధవ్ ఇతర నేతలు



పూలమాలలు వేసి ఘనంగా నివాళులర్పించారు. ఈ కార్యక్రమాల్లో భాజపా నాయకులు సన్నారెడ్డి దయాకర్ రెడ్డి, విష్ణువర్ధన్ రెడ్డి, జల్లి మధుసూదన్, పార్థసారథి, బీడీ బాలాజీ, చంద్రప్ప, శాంతారెడ్డి, చంద్రారెడ్డి, ఎస్ఎస్ నాయుడు, కండ్రిగ ఉమ, హోటల్ బ్లస్ మబ్బు బాలకృష్ణరెడ్డి, సామంచి శ్రీనివాస్, కోలా ఆనంద్, నవీన్ రాయల్, కొత్తపల్లి అజయ్ కుమార్, పుట్టి, సాయి, సీహెచ్ వెంకటేశ్ ప్రసాద్, జిత్తు, సుచరిత, కిషోర్ తదితర ముఖ్య నాయకులు, కార్యకర్తలు పెద్ద సంఖ్యలో పాల్గొన్నారు.

మేధావుల సదస్సు

ఛాంబర్ ఆఫ్ కామర్స్ ఆధ్వర్యంలో నిర్వహించిన వ్యాపారుల, మేధావుల సదస్సులో మాధవ్ పాల్గొ

న్నారు. పారిశ్రామిక అభివృద్ధికి కేంద్ర, రాష్ట్ర ప్రభుత్వాలు కట్టుబడి ఉన్నాయన్నారు. పారిశ్రామిక వేత్తలకు కేంద్రం రాయితీలు ఇస్తోందని, అందరూ ముందుకు వచ్చి రాష్ట్రంలో పరిశ్రమలు ఏర్పాటు చేయాలని కోరారు. పారిశ్రామిక వేత్త పుట్టిరెడ్డి నేతృత్వంలో జరిగిన ఈ కార్యక్రమంలో ఛాంబర్ ఆఫ్ కామర్స్, హోటల్ అసోసియేషన్, అటోమొబైల్ అసోసియేషన్, క్రెడాయ్ ప్రతినిధులు, బిల్డర్లు, విద్యావేత్తలు పాల్గొన్నారు.

స్మార్ట్ నిధుల దుర్వినియోగం

వైసీపీ హయాంలో కేంద్రం ఇచ్చిన స్మార్ట్ సిటీ నిధులనూ దుర్వినియోగం చేశారని శ్రీ పీవీఎన్ మాధవ్ ఆరోపించారు. 'కేంద్ర ప్రభుత్వం గైడ్ లైన్స్ కరిగినా పెట్టిని వైసీపీ లెక్కపెట్టలేదు. రాష్ట్ర ప్రభుత్వ మ్యూచింగ్ గ్రాంటునూ ఇవ్వడంలో వైసీపీ ప్రభుత్వం విఫలమైంది. ఈసారి స్మార్ట్ సిటీలకు ప్రత్యామ్నాయంగా కేంద్ర ప్రభుత్వం అమృత్ 2.0 తీసుకొచ్చింది' అని వివరించారు. గత ప్రభుత్వంలో వైద్యశాలలోనూ పెద్దఎత్తున గోల్ మాల్ జరిగిందన్నారు. 'నైట్ ల్యాండింగ్ సౌకర్యం లేకపోవడం, అధికారుల నియామకాలు జరిగితే విదేశీ విమాన రాకపోకలు జరగొచ్చు. తిరుపతి మీదుగా తిరువణ్ణామలైకి రైలు సౌకర్యంపైనా ప్రయత్ని స్తా'నని చెప్పారు. తన పర్యటన సందర్భంగా కేడర్ లో నూతనోత్సాహం కనిపిస్తోందన్నారు.



రాష్ట్రాభివృద్ధికి మోడీ సహకారం



రాష్ట్రాన్ని అభివృద్ధిపథంలో నడిపేందుకు ప్రధాని నరేంద్రమోడీ చర్యలు తీసుకుంటున్నారని భాజ పా రాష్ట్ర అధ్యక్షులు శ్రీ పివిఎన్ మాధవ్ అన్నారు. సారథ్యం కార్యక్రమంలో భాగంగా నెల్లూరు లో పర్యటించారు. కస్తూర్బా కళాక్షేత్రంలో పార్టీ జిల్లా అధ్యక్షులు శ్రీ వంశీధర్ రెడ్డి అధ్యక్షతన నిర్వహించిన సమావేశంలో పాల్గొని నాయకు లను, కార్యకర్తలను ఉద్దేశించి ప్రసంగించారు. పార్టీకి కార్యకర్తలే బలమన్నారు. నెల్లూరు జిల్లా రాజకీయాలకు పుట్టినిని నీలం సంజీవరెడ్డి, బెజ వాడ గోపాలరెడ్డి, వెంకయ్యనాయుడు, జనార్దన్ రెడ్డి, పుచ్చలపల్లి సుందరయ్య, సర్పేయ రామకృ షా రెడ్డి వంటింటి ఎందరో నేతలు నెల్లూరు నేలలో నడయాడిన వారేనన్నారు. వారి స్ఫూర్తితో పార్టీని ముందుకు నడపాలన్నారు. రానున్న సం స్థాగత ఎన్నికల్లో పార్టీకి ప్రత్యేక స్థానాలు కేటా యించేందుకు ప్రాధాన్యత కల్పించేలా కృషి చేస్తా నన్నారు. ప్రభుత్వం ఏర్పడిన అనంతరం పార్టీ కార్యకర్తల్లో అసంతృప్తి ఉందని, వాటిని తొలగిం చేందుకు ప్రయత్నం చేస్తానన్నారు. కూటమిలో నామినేటెడ్ పోస్టులు భాజపాకి గణనీయంగా పెరిగాయన్నారు. మరింత పెరగాలంటే కార్యక ర్తలు ప్రజానాయకులుగా మారాలన్నారు. ఎన్ని



కల్లో పోటీ చేసేందుకు సిద్ధంగా ఉండాలని పార్టీ శ్రేణులను ఉత్సాహపరిచారు. ప్రజాక్షేత్రంలో పోటీచేసి గెలిస్తే ప్రజల్లో మరింత గౌరవం పెరు గుతుందని, ఆదిశగా జిల్లా అధ్యక్షులు చొరవ చూపాలన్నారు.

స్పందన కార్యక్రమంలో

ప్రతి గ్రామంలో ప్రజాసమస్యలను పరిష్కరించేం దుకు అధికారులను నిలదీయాలన్నారు. ప్రతి సోమవారం నిర్వహించే స్పందన కార్యక్రమంలో



పార్టీ కార్యకర్తలు పాల్గొనాలన్నారు. జిల్లాలోని గ్రామగ్రామాన జెండా ఎగరవెయ్యాలని, మన ఊరు మనజెండా పేరుతో కార్యక్రమాల ను నిర్వహించాలన్నారు. ప్రధాని సరేంద్ర మోడీ అందించిన సంక్షేమ పథకాలను క్షేత్రస్థాయిలో ప్రచారం చెయ్యాలన్నారు. గ్రామంలో నిర్మించిన సిసి రోడ్లు, డ్రైన్లు, మరుగుదొడ్లు, అంగన్వాడీ కేంద్రాలు, వంటి పథకాలలో కేంద్ర ప్రభుత్వం అందిస్తున్న నిధుల వివరాలను ప్రజలకు తెలియజేయాలన్నారు. ప్రతి గ్రామానికి కేంద్రం నుండి సుమారు రూ.2 కోట్లనుండి 10 కోట్ల వరకు నిధులను అందిస్తున్నదని ఆయా నిధులను నేరుగా గ్రామ సర్పంచ్ ఖాతాలో జమ చేస్తున్నారని వివరించారు. రాష్ట్రానికి కొత్తగా రూ.10 లక్షల కోట్ల పెట్టుబడులు వచ్చాయని, యువత ఉద్యోగ ఉపాధి అవకాశాలు మెరుగు పడేందుకు ప్రధాని మోడీ ఏపికి తొలి ప్రాధాన్యతను కల్పిస్తున్నారన్నారు. నెల్లూరు జిల్లాలో రాయవట్నం పోర్టు, కృష్ణవట్నం పోర్టులను తీసుకొచ్చి చెన్నై -విశాఖ కేరిడాల్లో పెద్ద ఎత్తున పారిశ్రామిక కేంద్రాలను ఏర్పాటు చేస్తున్నారన్నారు.బద్వేల్- నెల్లూరు, కృష్ణవట్నం- బెంగళూరు, కొప్పర్- హైదరాబాద్ ఎక్స్ప్రెస్ హైవే నిర్మాణాలను, చింతలదీవి కామధేను ప్రాజెక్టును, రామాయవట్నంలో పెట్రో కెమికల్ కర్మాగార ఏర్పాటును ప్రస్తావించారు. సెమికండక్టర్ తయారు



రి కేంద్రాన్ని ఏర్పాటు చేస్తున్నారని, ఐటి సెక్టార్లో దేశంలోనే తొలిస్థానంలో ఏపి ఉందన్నారు. జిల్లాలో ఉన్న ప్రముఖ ఆధ్యాత్మిక కేంద్రాలను పర్యాటక ప్రదేశాలుగా అభివృద్ధి చేసేందుకు శ్రీకారం చుట్టారన్నారు. స్వయం సమృద్ధి సాధించే దిశగా కేంద్రం అడుగులేస్తోందని, రిఫైనరి ఏర్పాటుకు రూ.70వేల కోట్లు కేటాయించారన్నారు. అలాగే నెల్లూరు రైల్వేస్టేషన్ అభివృద్ధికి రూ.300 కోట్లు ఖర్చుచేస్తున్నామని తెలిపారు. త్వరలో నెల్లూరుకు విమానాశ్రం తీసుకొచ్చేందుకు కృషి చేస్తున్నామని శ్రీమాధవ్ చెప్పారు.

వేలాది మందితో ర్యాలీ

ఉదయం వీఆర్సీ మైదానం నుంచి కస్తూర్బా క్షేత్రం వరకు ర్యాలీ నిర్వహించారు. ఆత్మకూరు బస్టాండు వద్ద ఉన్న పొట్టి శ్రీరాములు విగ్రహానికి పూలమాలవేసి ఘన నివాళులు అర్పించా

రు. అనంతరం వేదాయపాలెం సెంటర్లో చాయ్ పే చర్చా కార్యక్రమంలో పాల్గొన్నారు. జగన్ ప్రభుత్వంలో జరిగిన హిందూ దేవాలయాల కూల్చివేతల విషయంలో తమ పార్టీ నాయకులు అక్రమ కేసులకు గురయ్యారన్నారు. కాంగ్రెస్ పార్టీ నాయకుడు రాహుల్ గాంధీ ప్రతిపక్ష నేతగా పనికొరాడని విమర్శించారు. దేశంలో ఎక్కడ ఎన్నికలు సమీపిస్తున్నా కేంద్ర ప్రభుత్వంపై రాహుల్ గాంధీ ఆరోపణలు చేయడం సహజమన్నారు. ఈ దఫా నేరుగా ఎన్నికల సంఘంపై చేసి నోటీసులు అందుకున్నారని ఎద్దేవా చేశారు. ఈకార్యక్రమంలో పార్టీనేతలు సన్నపు రెడ్డి సురేష్ రెడ్డి, సురేంద్రరెడ్డి, కర్నాటి ఆంజనేయరెడ్డి, రాజేశ్వరమ్మ, కమలమ్మ, ఆర్డి విల్సన్, భరత్ కుమార్ యాదవ్, వాకాటి నారాయణ రెడ్డి రఘునాథరాజు, దయాకర్రెడ్డి, కార్యకర్తలు పాల్గొన్నారు.



జాతి నిర్మాణానికి ఏబీవీపీ కృషి



అఖిల భారతీయ విద్యార్థి పరిషత్ (ఏబీవీపీ) కేవలం విద్యార్థి సంఘం కాదని, జాతి నిర్మాణానికి కృషి చేసే గొప్ప సంస్థ అని కేంద్ర సహాయ మంత్రి శ్రీభూపతిరాజు శ్రీనివాసవర్మ అన్నారు. ఛాంబర్ ఆఫ్ కామర్స్ హాలులో రెండు రోజులపాటు నిర్వహించనున్న ఏబీవీపీ రాష్ట్ర కార్యవర్గ సమావేశాలు ఆగస్టు 11న ప్రారంభమయ్యాయి. ఏబీవీపీ రాష్ట్ర అధ్యక్షుడు ఎన్. శ్రీనివాస్ అధ్యక్షతన నిర్వహించిన సమావేశంలో శ్రీనివాసవర్మ మాట్లాడారు. విద్యార్థి స్థాయిలో ఏబీవీపీలో పని చేయలేకపోయాననే భాధ తన జీవితంలో ఇప్పటికీ వెంటాడుతోందన్నారు. బీజేపై ఎం జిల్లా అధ్యక్షుడిగా పనిచేసే సమయంలో ఏబీవీపీ నాయకులతో కలిసి సమస్యల పరిష్కారానికి కృషి చేశానని తెలిపారు. కేంద్ర మంత్రులు, ముఖ్యమంత్రులుగా ఉన్న ఎంతో మంది ఒకప్పుడు ఏబీవీపీలో పని చేసినవారేనన్నారు. అమితా, అరుణ్ జైట్లీ కూడా ఏబీవీపీలో పని చేశారన్నారు. 2047 వికసిత్ భారత్ లక్ష్య సాధనలో ప్రతి విద్యార్థి నాయకుడు భాగస్వామి కావాలని పిలుపునిచ్చారు. కార్యక్రమంలో అఖిల భారత సహాయ సంఘటన మంత్రి బాలకృష్ణ, జాతీయ కార్యదర్శి శ్రావణ బి రాజ్, దక్షిణ మధ్య క్షత్రియ సంఘటన మంత్రి శివకుమార్, ఏబీవీపీ రాష్ట్ర కార్యదర్శి యాగంటి వెంకటగోపి, ప్రాంత

సంఘటన కార్యదర్శి సుమన్ పాల్గొన్నారు.

రైతుల ప్రయోజనాలే ముఖ్యం

కేంద్ర రాష్ట్ర ప్రభుత్వాలకు రైతుల ప్రయోజనాలే ముఖ్యమని, త్వరలో ఆమెరికా ప్రభుత్వం విధించిన సుంకాల సమస్య పరిష్కారం అయ్యే అవకాశం ఉందని కేంద్ర, ఉక్కు భారీ పరిశ్రమలశాఖ సహాయ మంత్రి శ్రీభూపతిరాజు శ్రీనివాసవర్మ అన్నారు. ఆక్వా రైతులు భీమవరంలోని బీజేపీ కార్యాలయంలో వర్చువల్ సమావేశమయ్యారు. పశ్చిమగోదావరి జిల్లా రొయ్య రైతులు సంక్షేమ సంఘం ఆధ్వర్యంలో జరిగిన ఈ సమావేశంలో రైతులు తమ సమస్యలను వివరిస్తూ వినతిపత్రం

సమర్పించారు. ఆయన మాట్లాడుతూ, తాను కూడా గతంలో రొయ్యల సాగులో రూ. కోట్ల నష్టాన్ని ఎదుర్కొన్నానని, రైతుల కష్టాలు తనకు తెలుసని అన్నారు. ఆక్వా రంగం రాష్ట్రంలో పెద్ద ఎత్తున ఉపాధి కల్పిస్తున్నందున, ఈ రంగానికి నష్టం వాటిల్లితే మార్కెట్లోని ఇతర రంగాలపై కూడా ప్రభావం పడుతుందన్నారు. రైతుల ప్రయోజనాలను కాపాడటమే తమ ప్రభుత్వ లక్ష్యమని, గతంలో ఇలాంటి పరిస్థితి ఎదురైనప్పుడు కేంద్రం తీసుకున్న చర్యల ద్వారా సమస్య పరిష్కారమైందని, ఇప్పుడు కూడా అలాంటి చర్యలే తీసుకుంటామని ఆయన హామీ ఇచ్చారు. ఆక్వా రైతులకు జోషతో సంబంధం లేకుండా సబ్సిడీపై విద్యుత్, తక్కువ ధరకు ఫీడ్ సరఫరా వంటి అంశాలను ముఖ్యమంత్రి నారా చంద్రబాబునాయుడు, ఉపముఖ్య మంత్రి పవన్ కల్యాణ్ దృష్టికి తీసుకెళ్తానని తెలిపారు. వారితో సమావేశాన్ని కూడా ఏర్పాటు చేస్తానని చెప్పారు. అమెరికా విధించిన పన్ను తాత్కాలికమేనని, త్వరలో ఉపసంహరించుకునే అవకాశం ఉందన్నారు. సమావేశంలో ఎన్. గజపతిరాజు, జీవీ సుబ్బరాజు,తోట విజయ్ కుమార్, పేరిచర్ల సుభాష్ రాజు, పంజా వెంకటేశ్వరరావు, కలిదిండి వినోదవర్మ పాల్గొన్నారు.



చైనాను అభిగమించిన భారత్

భారతదేశం అమెరికాకు స్మార్ట్ ఫోన్ల ఎగుమతులలో చైనాను

అభిగమించి మొదటి స్థానంలో నిలిచింది. అమెరికా -చైనా వాణిజ్య సమస్యల కారణంగా స్మార్ట్ ఫోన్ల తయారీ చైనా నుంచి భారతదేశం వైపు మళ్లించింది.

2025 రెండవ త్రైమాసికంలో, అమెరికాకు దిగుమతి అయ్యే స్మార్ట్ ఫోన్లలో భారతదేశం నుంచి వచ్చినవి 44% వాటా కలిగి ఉన్నాయి. గత సంవత్సరం ఇదే సమయంలో ఇది 13% మాత్రమే. ఇప్పుడు భారతదేశం నుంచి ఎగుమతులు 240% పెరిగాయి.

చైనా తగ్గుదల: చైనా నుంచి అమెరికాకు స్మార్ట్ ఫోన్ల ఎగుమతులు 61% నుంచి 25%కు పడిపోయాయి. వియత్నాం ఎగుమతులు 30% వాటాతో చైనాను మించిపోయాయి.

యాపిల్ కంపెనీ భారతదేశంలో ఐఫోన్ తయారీని వేగవంతం చేసింది. రాబోయే సంవత్సరాల్లో దాదాపు నాలుగింట ఒక వంతు ఐఫోన్లను భారతదేశంలో తయారు చేయాలని యోచిస్తోంది. ట్రంప్ యాపిల్ ను అమెరికా లోనే ఐఫోన్లు తయారు చేయమని ఒత్తిడి చేశారు. ఇందువల్ల ధరలను పెరిగే అవకాశం ఉండొచ్చని నిపుణులు చెబుతున్నారు. భారతదేశం, వియత్నాంలపై విధించిన టారిఫ్లు చైనాతో పోలిస్తే తక్కువగా ఉన్నాయి. యాపిల్ యొక్క ఐఫోన్లు, మాక్ ల్యాప్ టాప్లతో సహా అనేక ప్రధాన ఉత్పత్తులు ట్రంప్ యొక్క “రిసిప్రోకల్ టారిఫ్లు” నుండి మినహాయింపు పొందినప్పటికీ, ఇది తాత్కాలిక ఉపశమనం మాత్రమే కావచ్చని అధికారులు భావిస్తున్నారు.

యాపిల్ కంపెనీ వలే శామ్సంగ్, మోటరోలా వంటి కంపెనీలు కూడా భారతదేశంలో స్మార్ట్ ఫోన్ల తయారీని పెంచే ప్రయత్నంలో ఉన్నాయి. కానీ యాపిల్ తో పోలిస్తే వాటి పురోగతి నెమ్మదిగా ఉంది. అనేక ప్రపంచ తయారీదారులు తమ చివరి అసెంబ్లీ యూనిట్లను భారతదేశానికి మార్చేందుకు ముందుకు వస్తున్నట్లు అగిలియన్ టెక్నాలజీ ఎగ్జిక్యూటివ్ వైస్ ప్రెసిడెంట్ రెనాల్డ్ అంజోరన్ పేర్కొన్నారు. అయితే భారతదేశం, వియత్నాంలో తయారీ సామర్థ్యం చైనాతో పోలిస్తే తక్కువగా ఉంది. అనుభవం లేని కార్మికులు, రవాణా ఆలస్యాల వల్ల నాణ్యత సమస్యలు ఎదురవుతున్నాయి.

ఐఫోన్ షిప్ మెంట్లు: 2025 రెండవ త్రైమాసికంలో ఐఫోన్ షిప్ మెంట్లు గత ఏడాదితో పోలిస్తే 11% తగ్గి 13.3 మిలియన్ యూనిట్లకు చేరాయి. ఇది మునుపటి త్రైమాసికంలో 25.7% వృద్ధిని సాధించింది. ప్రపంచవ్యాప్తంగా, ఏప్రిల్ నుండి జూన్ వరకు ఐఫోన్ షిప్ మెంట్లు గత సంవత్సరంతో పోలిస్తే 2% తగ్గి 44.8 మిలియన్ యూనిట్లకు చేరుకున్నాయి.

టారిఫ్ అనిశ్చితి, స్మార్ట్ ఫోన్లు, ఆర్టిఫిషియల్ ఇంటెలిజెన్స్



రంగంలో తీవ్రమవుతున్న పోటీపై ఆందోళనల కారణంగా యాపిల్ షేర్లు ఈ సంవత్సరం 14% పడిపోయాయి. ఐఫోన్ 16 ప్రో మోడల్లను భారతదేశంలో అసెంబుల్ చేయడం ప్రారంభించినప్పటికీ, ప్రీమియం మోడల్ కోసం యాపిల్ ఇప్పటికీ చైనాలోనే తయారుచేస్తోందంటున్నారు. ఏప్రిల్ లో, ట్రంప్ భారతదేశం నుండి దిగుమతులపై 26% టారిఫ్ విధించారు. ఇది అప్పటి సమయంలో చైనాపై విధించిన ట్రిపుల్-డిజిట్ టారిఫ్ల కంటే చాలా తక్కువ. ఆగస్టు 1 వరకు ఆ విధానాలను తాత్కాలికంగా నిలిపివేశారు.

అమెరికాకు ఎగుమతి అవుతున్న స్మార్ట్ ఫోన్లలో అత్యధికంగా యాపిల్ ఫోన్లు ఉన్నాయి. 2020 వరకు ఫోన్ల ఉత్పత్తిలో చైనాపైనే యాపిల్ ఎక్కువ ఆధార పడింది. కోవిడ్ సమయంలో వచ్చిన సప్లయ్ చైన్ సమస్యలతో చైనాపై ఆధార పడటాన్ని తగ్గించుకోవాలని నిర్ణయించింది. ఇందులో భాగంగానే ఇండియాపై కేంద్రీకరించింది. అదే సమయంలో భారత్ పీఎలబిస్మిమ్ను తీసుకు రావడం బాగా కలిసి వచ్చింది. ప్రస్తుతం భారత్లో యాపిల్ ప్రోమోడెక్షన్ల తయారీని చేపట్టింది. భారత్ లో యాపిల్ ఫోన్ల తయారీని చేపట్టవద్దని ట్రంప్ హెచ్చరించినప్పటికీ యాపిల్ మాత్రం తన ప్లాన్ ప్రకారమే ముందుకు సాగుతోంది. అమెరికాలో కాకుండా వీటిని భారత్లో తయారు చేస్తే అదనంగా 25 శాతం సుంకాలు విధిస్తానని ట్రంప్ స్వయంగా యాపిల్ సీఈఓ టిమ్ కుక్కు బెదిరించారు. అమెరికాలో ఇంత వరకు యాపిల్ ఫోన్ల తయారీ లేకపోవడంతో కంపెనీ భారత్లో తయారీని పెంచేందుకు సిద్ధమైంది. కొత్తగా తమిళనాడులో ప్లాంట్ ఏర్పాటుకు 1.49 బిలియన్ డాలర్ల పెట్టుబడిగా పెట్టనున్నట్లు ఫాక్సాన్ ప్రకటించింది. రానున్న సంవత్సరాల్లో ఇండియాలో యాపిల్ ఫోన్ల తయారీ మరింతగా పెరగనుంది.

భారత్-బ్రిటన్ మధ్య చారిత్రక స్వేచ్ఛా వాణిజ్య ఒప్పందం



భారత్-బ్రిటన్లు చారిత్రక స్వేచ్ఛా వాణిజ్య ఒప్పందంపై జూలై నెలలో సంతకాలు చేశాయి. ఉభయ దేశాల ప్రధానులు నరేంద్రమోడీ, కీర్ స్టార్మర్ సమక్షంలో రెండుదేశాల వాణిజ్యశాఖ మంత్రులు పీయూష్ గోయల్, జోనాథన్ రేనాల్డ్ ఒప్పందంపై సంతకాలు చేశారు. ఈ ఒప్పందంతో రెండుదేశాల మధ్య ద్వైపాక్షిక సంబంధాలు బలోపేతం కావడంతో పాటు, ప్రతి సంవత్సరం 34 బిలియన్ డాలర్ల వాణిజ్యం జరుగుతుందని అంచనా. 2030 నాటికి 112 బిలియన్ డాలర్లకు వాణిజ్యం పెరగనుంది. వాణిజ్య ఒప్పందంతో రెండు దేశాల మధ్య ఎగుమతులు, దిగుమతుల విషయంలో కొన్నింటిపై జీరో సుంకాలు, మరికొన్నింటిపై అతి తక్కువ సుంకాలు అమల్లోకి వస్తాయి. ఒప్పందం తరువాత ప్రధాన నరేంద్రమోడీ మాట్లాడుతూ ఈ రోజు మన సంబంధాలలో చారిత్రాత్మక రోజు అని, చాలా సంవత్సరాల కృషి తరువాత రెండు దేశాలు సమగ్ర ఆర్థిక, వాణిజ్య ఒప్పందంపై సం తకాలు చేయడం సంతోషంగా ఉందని చెప్పారు. భారత్-బ్రిటన్ భాగస్వామ్యంలో విజన్ 2035 లక్ష్యంగా సాగుతున్నామని చెప్పారు. ఏఐ, సైబర్ సెక్యూరిటీ విషయంలో కలిసి పోరాడుతున్నామని, భారత్-బ్రిటన్ భాగస్వామ్యం కొత్త పుంతలు

తొక్కుతుందన్నారు. ఆరు బ్రిటన్ యూనివర్సిటీలు భారత్లో క్యాంపస్లు ఏర్పాటు చేస్తున్నాయని చెప్పారు. పహలాంగ ఘటనను ఖండించిన బ్రిటన్ ప్రధాన మంత్రికి మోడీ ధన్యవాదాలు తెలిపారు. ఈ విషయంలో ద్వంద్వ ప్రమాణాలకు తావులేదన్నారు. ప్రపంచ దేశాల మధ్య శాంతి నెలకొల్పే విషయంలో భారత్-బ్రిటన్ కలిసి ముందుకు సాగుతాయని, ఇది విస్తరణవాదానవికి కాలం కాదని మోడీ స్పష్టం చేశారు. క్రికెట్ తరహాలో భారత్ బ్రిటన్ మధ్య దీర్ఘకాలిక భాగస్వామ్యాన్ని కోరుకుంటున్నామని చెప్పిన మోడీ, బ్రిటన్ ప్రధానిని భారత్లో పర్యటించాల్సిందిగా కోరారు. మన రెండు దేశాలకు భారీ ప్రయోనాలు కలిగే ఒప్పందం కుదరడంపట్ల బ్రిటన్ ప్రధాన మంత్రి హర్షం వ్యక్తం చేశారు. ఇది బ్రిటన్కు అతి పెద్ద ఒప్పందమని చెప్పారు.

90 శాతం తగ్గనున్న సుంకాలు...

స్వేచ్ఛా వాణిజ్య ఒప్పందంలో భాగంగా భారత్ 90 శాతం వరకు సుంకాలు తగ్గిస్తుంది. సగటన యూకే దిగుమతులపై లెవీ 15 శాతం నుంచి 3 శాతానికి తగ్గతుంది. బ్రిటన్ నుంచి వస్తున్న స్కాప్ విస్తీర్ణంపై సుంకాలు 150 శాతం నుంచి 75 శాతానికి తగ్గతాయి. పది సంవత్సరాల వ్యవధిలో ఈసుంకాలు 40 శాతానికి తగ్గతాయి. బ్రిటన్ నుంచి మన దేశానికి దిగుమతి అవుతున్న ఎలక్ట్రిక్ వాహనాలపై కోటా ఆధారిత టారిఫ్ తగ్గింపు చేయనుంది. ప్రస్తుతం ఉన్న 110 శాతం సుంకాలు 10 శాతానికి తగ్గతాయి. బ్రిటన్లో స్వేచ్ఛా వాణిజ్య ఒప్పందం కుదిరే అవకాశాలు ఉన్నాయన్న వార్తలు వచ్చిన నాటి నుంచి బ్రిటన్కు చెందిన లగ్జరీ కార్లు జాగ్వార్, ల్యాండ్ రోవర్, రోల్స్ రాయిస్, బెంట్లీ కార్ల బుకింగ్స్ ఇండియాలో గణనీయంగా తగ్గాయి. ప్రస్తుతం ఈ కార్లు ఇండియాకు 70 నుంచి 110 శాతం సుంకాలతో దిగుమతి అవుతున్నాయి. వాణిజ్య ఒప్పందంతో ఇక నుంచి ఈ కార్లపై 10 శాతం సుంకాలు మాత్రమే అమలు అవుతాయి. మన దేశం నుంచి బ్రిటన్కు వ్యవసాయ ఉత్పత్తుల ఎగుమతులు భారీగా పెరగనున్నాయి. తోలు ఉత్పత్తులు, వస్త్రాలపై సున్నా సుంకాల మూలంగా బంగ్లాదేశ్ ఎగుమతులకు గట్టి పోటీ ఇవ్వనుంది. వచ్చే రెండేళ్లలో బ్రిటన్లో మన దేశ లెదర్ ఉత్పత్తుల మార్కెట్ 5 శాతానికి పెరుగుతుందని నిపుణులు అంచనా వేస్తున్నారు. కెమికల్స్ ఎగుమతులు వచ్చే ఐదేళ్లలో 30-40 శాతం పెరుగుతాయని అంచనా. రత్నాలు, ఆభరణాల ఎగుమతులు కూడా రెట్టింపు కానున్నాయి. ప్రస్తుతం మన దేశం నుంచి 941 మిలియన్ డాలర్ల విలువైన

ఎగుమతులు జరుగుతున్నాయి. ఈ ఒప్పందంతో మన దేశం నుంచి సాఫ్ట్వేర్ ఎగుమతులు వార్షికంగా 20 శాతంవరకు పెరిగే అవకాశం ఉంది.

బ్రిటన్ కు మంచి అవకాశం

భారత్ వాణిజ్య ఒప్పందం బ్రిటన్ కు పెద్ద విజయమని ప్రధాన మంత్రి స్టార్మర్ చెప్పారు. ఈ ఒప్పందంతో యూకేలో వేలాది బ్రిటిష్ ఉద్యోగాలను సృష్టిస్తుందన్నారు. బిజినెస్ కు అవకాశాలను ఇది కల్పిస్తుందని చెప్పారు. యూకేలో సామాజిక భద్రతా కంట్రీబ్యూషన్ నుంచి మూడు సంవత్సరాల మినహాయింపు భారతీయ కార్మికులు, వారి యజమానులకు పెద్ద ఊరట అని కేంద్ర వాణిజ్య శాఖ మంత్రి యూపీష్ గోయల్ చెప్పారు. చారిత్రక ఒప్పందం ద్వారా నైపుణ్యం కలిగిన ఐటీ, సర్వీస్, ఎడ్యుకేషన్ రంగాలకు చెందిన వారికి ప్రయోజనం కలుగుతుందన్నారు. స్వేచ్ఛా వాణిజ్య ఒప్పందం మూలంగా రెండు దేశాల మధ్య వాణిజ్య 2030 నాటికి 56 బిలియన్ డాలర్లకు చేరుతుందన్నారు.

పెరగనున్న వ్యవసాయ ఎగుమతులు...

బ్రిటన్ స్వేచ్ఛా వాణిజ్య ఒప్పందం కుదరడంతో మన దేశానికి చెందిన వ్యవసాయ ఉత్పత్తులు



బ్రిటన్ మార్కెట్లోకి జీరో సుంకాలతో ప్రవేశించ నున్నాయి. 37.5 బిలియన్ డాలర్ల బ్రిటన్ వ్యవసాయ మార్కెట్ ప్రవేశానికి మన దేశ ఉత్పత్తిదారులకు మంచి అవకాశం కల్పించనుంది. అదే సమయంలో మన దేశ మార్కెట్లోకి బ్రిటన్ నుంచి పాడి ఉత్పత్తులు, కూరగాయలు, యాపిల్స్, ఓటు వంటి ఉత్పత్తులు రాకుండా రక్షణలు ఉన్నాయి. గతంలో వ్యవసాయ ఉత్పత్తులపై 70 శాతం సుంకాలు ఉండేవి. ఈ ఒప్పందంతో ఇవిజీరో సుంకాలుగా మారుతాయి. మన దేశం

నుంచి పండ్లు, కూరగాయలు, తృణధాన్యాలు, పసుపు, మిరియాలు, యాలకులు, మామిడి గుజ్జు, పచ్చళ్లు, పప్పులు, ప్రాసెస్ చేసిన ఆహార ఉత్పత్తులు, రెడీ టూ ఈట్ మీల్ ఎగుమతులు పెరగనున్నాయి. ఈ ఒప్పందం వ్యవసాయ రంగానికి ప్రధానంగా రైతులకు ఎక్కువ మేలు చేస్తుందని భావిస్తున్నారు. 2030 నాటికి ఇండియా నుంచి 100 బిలియన్ డాలర్ల వ్యవసాయ ఉత్పత్తుల చేయాలని లక్ష్యాన్ని చేరుకునే ఉందని అధికారులు తెలిపారు.

భారత్ కు ప్రయోజనాలు...

బ్రిటన్ స్వేచ్ఛా వాణిజ్య ఒప్పందం కుదరడంతో మన దేశం నుంచి బ్రిటన్ జరుగుతున్న ఎగుమతుల్లో 99 శాతం ఎగుమతులు జీరో పన్ను పరిధిలోకి రానున్నాయి. వీటిలో ప్రధానంగా టెక్స్టైల్స్, జనరల్ మెడిసిన్స్, మెడికల్ డివైజెస్, లెదర్ గూడ్స్, వ్యవసాయ ఉత్పత్తులు, కెమికల్స్, అల్యూమినియం, ఐరన్, స్టీల్, కాపర్ ఇతర మెటల్స్ ఉన్నాయి. ఎలక్ట్రిక్ మిషనరీ, ఫర్నిచర్, స్పోర్ట్స్ సామాగ్రి, రత్నాలు, ఆభరణాలు, గ్లాస్, సిరమిక్, లెదర్ ఉత్పత్తులు, ఫుట్వేర్, మినరల్, ప్లాస్టిక్, ప్రాసెస్ చేసిన ఫుడ్, ఆటో మొబైల్ రంగం ఉత్పత్తులు అనీ జీరో సుంకాల పరిధిలోకి వస్తాయి. వీటితో పాటు వ్యవసాయ ఉత్పత్తులైన కూరగాయలు, పండ్లు, సుగంధ ద్రవ్యాలు, తృణ ధాన్యాలు, ఆయిల్స్ ఉత్పత్తుల ఎగుమతులు కూడా జీరో సుంకాల పరిధిలోకి వస్తాయి. ఇందులో బియాన్ని మాత్రం మినహాయించారు. టెక్స్టైల్స్, వస్త్రాలపై ఇప్పటి వరకు 12 శాతం వరకు సుంకాలు విధిస్తున్నారు. ఇక నుంచి బ్రిటను ఇవి జీరో సుంకాలతో ఎగుమతి అవుతాయి. లెదర్ గూడ్స్పై 16 శాతం, జెమ్స్



అండ్ జ్యువెల్లరీపై 4 శాతం సుంకాలు ఉన్నాయి. ప్రాసెస్ ఫుడ్స్ 70 శాతం ఉన్న సుంకాలు ఇక నుంచి జీరోకు వస్తాయి.

బ్రిటన్ నుంచి మన దేశానికి విస్తీర్ణ ఎలక్ట్రిక్ కార్లు, చాక్లెట్లు, కాన్ఫెటీక్స్ ఇతర ఉత్పత్తులు అతి తక్కువ సుంకాలతో దిగుమతి కానున్నాయి. భారత్ ఇప్పటి వరకు సంతకం చేసిన వాణిజ్య ఒప్పందాల్లో ఇది అత్యంత ముఖ్యమైనదని అధికారులు తెలిపారు. ప్రస్తుతం భారత్ అమెరికాతో, యూరోపియన్ యూనియన్తోనూ స్వేచ్ఛా వాణిజ్య ఒప్పందాలపై చర్చలు జరుపుతోంది.

భారత్లో అభివృద్ధి - సాధిస్తోన్న విజయాలు

భారత్లో ఉద్యోగాల పెరుగుదల



2017-18 నుండి 2023-24 గత ఆరు సంవత్సరాలలో భారతదేశంలో ఉద్యోగ అవకాశాలు గణనీయంగా పెరిగాయి, ఇది దేశ ఆర్థిక వ్యవస్థలో గొప్ప పురోగతిని సూచిస్తోంది. 2017-18 సంవత్సరంలో దేశంలో మొత్తం 47.5 కోట్ల మంది ఉద్యోగులు ఉండగా, 2023-24 నాటికి ఈ సంఖ్య 64.33 కోట్లకు చేరింది. ఈ వృద్ధి దాదాపు 17 కోట్ల కొత్త ఉద్యోగాల సృష్టిని ప్రతిబింబిస్తుంది. ఇది వివిధ రంగాలలో జరిగిన విస్తరణ మరియు ప్రభుత్వ విధానాల విజయాన్ని తెలియజేస్తుంది. ఈ కాలంలో లేబర్ ఫోర్స్ పార్టిసిపేషన్ రేట్, అనగా పని చేయడానికి సిద్ధంగా ఉన్న వారి శాతం, 2017-18లో 49.8% ఉండగా, 2023-24 నాటికి 60.1%కు పెరిగింది. ఈ పెరుగుదల మరిన్ని వ్యక్తులు, ముఖ్యంగా మహిళలు మరియు యువత, ఉద్యోగ మార్కెట్లో చేరడాన్ని సూచిస్తుంది. అదే విధంగా, వర్కర్ పాల్ట్రేషన్ రేట్ యో, అంటే మొత్తం జనాభాలో ఉద్యోగం చేస్తున్న వారి శాతం, 46.8% నుండి 58.2%కు చేరింది. ఇది జనాభాలో ఎక్కువ మంది ఉద్యోగం పొందే సామర్థ్యాన్ని చూపిస్తుంది. నిరుద్యోగిత రేటు కూడా గణనీయంగా తగ్గింది. 2017-18లో 6%గా ఉన్న నిరుద్యోగిత రేటు 2023-24 నాటికి 3.2%కు పడిపో



యింది, ఇది ఉద్యోగ అవకాశాల విస్తరణ, ఆర్థిక స్థిరత్వాన్ని ప్రతిబింబిస్తుంది. యువతలో నిరుద్యోగిత రేటు కూడా 17.8% నుండి 10.2%కు తగ్గింది, ఇది ప్రపంచ సగటు 13.3% కంటే తక్కువ. ఈ గణాంకాలు భారతదేశంలో యువతకు మెరుగైన ఉద్యోగ అవకాశాలు లభిస్తున్నాయని సూచిస్తున్నాయి. ఈ విజయం వెనుక ప్రభుత్వం అమలు చేసిన సంస్కరణలు, నైపుణ్య శిక్షణ కార్యక్రమాలు, రంగాల విస్తరణ వంటివి కీలక పాత్ర పోషించాయి.



భారత్లో బహుముఖ పేదరికం తగ్గింపు

భారతదేశంలో బహుముఖ పేదరికం తగ్గింపు గత దశాబ్దంలో గణనీయమైన పురోగతిని సాధించింది. బహుముఖ పేదరికం అనేది ఆహారం, ఆరోగ్యం, విద్య, గృహనిర్మాణం, శానిటేషన్,

ఇతర ప్రాథమిక అవసరాల ఆధారంగా కొలిచే సూచిక. 2013-14లో దేశంలో బహుముఖ పేదరికం 29.17%గా ఉండగా, 2022-23 నాటికి ఇది 11.28%కు తగ్గింది. ఈ కాలంలో దాదాపు 24.82 కోట్ల మంది పేదరికం నుండి బయటపడ్డారని నీతి ఆయోగ్ గణాంకాలు వెల్లడిస్తున్నాయి. ఈ సాధన భారత ప్రభుత్వం అమలు చేసిన వివిధ సంక్షేమ కార్యక్రమాలు, ఆర్థిక సంస్కరణల ఫలితంగా సాధ్యమైంది. నేషనల్ మల్టీడైమెన్షనల్ పావర్టీ ఇండెక్స్ 12 కీలక సూచికల ఆధారంగా ఈ పేదరికాన్ని కొలుస్తుంది.

ఇవి: పోషణ, పిల్లలు, యువత మరణాలు, తల్లి ఆరోగ్యం, చదువుకున్న సంవత్సరాలు, పాఠశాల హాజరు, వంటగ్యాస్ లేదా ఇంధన లభ్యత, శానిటేషన్ సౌకర్యాలు, సురక్షిత తాగునీరు, విద్యుత్ సౌకర్యం, గృహ స్థితి, బ్యాంకు ఖాతాల లభ్యత, ఆస్తి యాజమాన్యం. ఈ సూచికలన్నింటిలోనూ గణనీయమైన మెరుగుదల నమోదైంది. ఉదాహరణకు, పోషణ కార్యక్రమాలు, ఆరోగ్య సంరక్షణ సౌకర్యాలు మెరుగుపడటం వల్ల పిల్లల మరణాల రేటు తగ్గింది. అలాగే, పాఠశాల హాజరు, విద్యా సంవత్సరాలు పెరిగాయి, ఇది విద్యా రంగంలో పురోగతిని సూచిస్తుంది. గ్రామీణ ప్రాంతాల్లో శానిటేషన్, తాగునీరు, విద్యుత్ సౌకర్యాలు మెరుగుపడ్డాయి. ఉజ్జ్వల యోజన వంటి కార్యక్రమాల ద్వారా వంట గ్యాస్ లభ్యత పెరిగింది. జన్ ధన్ యోజన ద్వారా బ్యాంకు ఖాతాల సంఖ్య గణనీయంగా పెరిగింది. ఈ అంశాలన్నీ భారతదేశంలో జీవన ప్రమాణాలు మెరుగుపడినట్లు సూచిస్తున్నాయి. ఈ రెండు రంగాలలోనూ సాధించిన పురోగతి భారతదేశం సమగ్ర అభివృద్ధి దిశగా పయనిస్తున్నట్లు స్పష్టం చేస్తోంది.

యూపీవ ప్రపంచంలో అగ్రగామి

భారతదేశం అభివృద్ధి చేసిన యూనిఫైడ్ పేమెంట్స్ ఇంటర్ ఫేస్ (యూపీవ) డిజిటల్ చెల్లింపుల రంగంలో ప్రపంచవ్యాప్తంగా అగ్రస్థానంలో నిలి



చింది. అంతర్జాతీయ ద్రవ్య నిధి (ఐఎంఎఫ్) ఇటీవల విడుదల చేసిన నివేదిక ప్రకారం, యూపీఐ చెల్లింపు విధానం ప్రపంచంలోని ప్రముఖ చెల్లింపు సంస్థ 'విసా'ను కూడా మించి పోయింది. భారతదేశంలో జరిగే డిజిటల్ చెల్లింపుల్లో దాదాపు 85% యూపీఐ ద్వారా జరుగుతున్నాయి, అంటే దేశంలో డిజిటల్ లావాదేవీలలో అత్యధిక భాగం ఈ వ్యవస్థ ద్వారానే నడుస్తోంది. ప్రపంచవ్యాప్తంగా చూస్తే, యూపీఐ దాదాపు 60% మార్కెట్ వాటాను కలిగి ఉంది, ఇది దాని అసాధారణ విజయాన్ని సూచిస్తుంది. రోజుకు 640 మిలియన్లకు పైగా లావాదేవీలు యూపీఐ ద్వారా జరుగుతున్నాయి, ఇది దాని వేగవంతమైన స్వీకరణ, వినియోగదారులలో విశ్వాసాన్ని ప్రతిబింబిస్తుంది. 2025 జూన్ నెలలోనే యూపీఐ ద్వారా 18.39 బిలియన్ లావాదేవీలు జరిగాయి. వీటి మొత్తం విలువ రూ. 24 లక్షల కోట్లు. ఇది గత ఏడాదితో పోల్చితే 32% వృద్ధిని సూచిస్తుంది. ఈ గణాంకాలు యూపీఐ యొక్క సమర్థత, సౌలభ్యం దాని విస్తృత స్వీకరణను సృష్టించి చూపిస్తున్నాయి. ఈ విధానం భారతదేశ డిజిటల్ ఆర్థిక వ్యవస్థను మరింత బలోపేతం చేస్తూ, ప్రపంచంలో ఒక ఆదర్శనీయ మైలురాయిగా నిలిచింది.

పాస్‌పోర్ట్ ఇండెక్స్‌లో భారత్ ర్యాంక్ మెరుగుదల

హెన్‌రీ పాస్‌పోర్ట్ ఇండెక్స్‌లో భారత పాస్‌పోర్ట్ ర్యాంక్ గణనీయంగా మెరుగుపడింది. ఈ సంవ

త్సరం భారత్ తన ర్యాంక్‌ను 8 స్థానాలు పెంచుకుంది. ప్రస్తుతం 59 దేశాలకు వీసా-రహిత ప్రవేశాన్ని అందిస్తోంది. ఈ దేశాలలో మలేషియా, ఇండోనేషియా, మాల్దీవులు, థాయ్‌లాండ్ వంటి దేశాలు ఉన్నాయి, ఇవి భారతీయ పౌరులకు వీసా అవసరం లేకుండా ప్రవేశ సౌకర్యం కల్పిస్తున్నాయి. అదనంగా, శ్రీలంక, మయన్మార్, మకావ్ వంటి దేశాలు భారతీయులకు వీసా - ఆన్ -అరైవల్ సౌకర్యాన్ని అందిస్తున్నాయి, ఇది



ప్రయాణ సౌలభ్యాన్ని మరింత పెంచుతోంది. ప్రపంచ ర్యాంకింగ్‌లో సింగపూర్ మొదటి స్థానంలో నిలిచింది, ఇది 193 దేశాలకు వీసా-రహిత ప్రవేశాన్ని అందిస్తోంది. జపాన్, దక్షిణ కొరియా రెండవ స్థానంలో ఉన్నాయి. ఈ ర్యాంకింగ్‌లో భారత్ స్థానం మెరుగుదల దేశం యొక్క అంతర్జాతీయ ప్రతిష్ఠను, దౌత్య సంబంధాలలో పురోగతిని సూచిస్తుంది. ఇది భారతీయ పౌరులకు అంతర్జాతీయ ప్రయాణ సౌలభ్యాన్ని పెంచడమే కాకుండా, దేశ ఆర్థిక, రాజకీయ స్థితిని కూడా బలోపేతం చేస్తుంది.

2028 నాటికి భారత్: ప్రపంచంలో మూడవ అతిపెద్ద ఆర్థిక వ్యవస్థ

మోర్గాన్ స్టాన్లీ అంచనాల ప్రకారం, 2028 నాటికి భారతదేశం ప్రపంచంలో మూడవ అతిపెద్ద ఆర్థిక వ్యవస్థగా వతరించనుంది. ఈ వృద్ధికి దోహదపడే అంశాలలో దేశంలోని కీలక రాష్ట్రాల ఆర్థిక ప్రగతి ప్రధానమైనది. మహారాష్ట్ర,



తమిళనాడు, గుజరాత్, ఉత్తరప్రదేశ్, కర్ణాటక వంటి రాష్ట్రాలు ఒక్కొక్కటి బ్రిలియన్ డాలర్ల ఆర్థిక పరిమాణానికి చేరుకునే సామర్థ్యం కలిగి ఉన్నాయి. తాజా డేటా ప్రకారం, మహారాష్ట్ర, గుజరాత్, తెలంగాణ రాష్ట్రాలు అగ్రస్థానంలో ఉన్నాయి, ఇవి ఆర్థిక వృద్ధిలో ముందంజలో ఉన్నాయి.

గత ఐదేళ్లలో ఫత్తీన్‌గఢ్, ఉత్తరప్రదేశ్, మధ్యప్రదేశ్ రాష్ట్రాలు అత్యధిక ప్రగతిని సాధించాయి, ఇవి ఆర్థిక వృద్ధికి కొత్త ఊపిరి లాంటివి. వచ్చే దశాబ్దంలో ప్రపంచ ఆర్థిక వృద్ధిలో భారతదేశం 20% వాటాను కలిగి ఉంటుందని అంచనా. ఈ ప్రగతి భారతదేశాన్ని బహుళజాతి కంపెనీలకు ప్రధాన ఆదాయ వనరుగా మార్చునుంది, దీనివల్ల దేశం ఆర్థికంగా మరింత బలోపేతం కానుంది. ఈ అంచనాలు భారతదేశం యొక్క ఆర్థిక సామర్థ్యం, దాని రాష్ట్రాల సమగ్ర ప్రగతిని సృష్టించి సూచిస్తున్నాయి.



పదేళ్ళలో పట్టణవాసుల జీవితాలను మెరుగుపరిచిన 'అమృత్'



పట్టణ ప్రజల జీవనప్రమాణాలను మెరుగు పరచడానికి నరేంద్రమోడీ ప్రభుత్వం తీసుకు వచ్చిన ఓ ప్రధాన కార్యక్రమం 'అటల్ మిషన్ ఫర్ రిజూవినేషన్ అండ్ అర్బన్ ట్రాన్స్ఫర్మేషన్' (ఎఎంఆర్ యూటీ-'అమృత్'). 2015 జూన్ 25న ప్రారంభించిన ఈ కార్యక్రమం 10 సంవత్సరాలు పూర్తి చేసుకుంది. నీటి సరఫరా, మురుగు పారుదలకు ఒక సమర్థమైన వ్యవస్థ, పట్టణ ప్రాంత రవాణా, వీటితో పాటు పార్కుల వంటి మౌలిక సేవలను అందించడం దీని లక్ష్యం. ఇది ప్రజలకు, ముఖ్యంగా పేదలకు మెరుగైన సేవలు అందించేందుకు మౌలిక సదుపాయాల కల్పనపై దృష్టి కేంద్రీకరించింది. నీటి సరఫరాకు, మురుగునీటి పారుదలకు అగ్రప్రాధాన్యాన్ని ఇచ్చారు. బాలలు, వయోవృద్ధులు ఉపయోగించుకొనే పార్కులను ఏర్పాటు చేయడానికి ప్రాజెక్టు వ్యయంలో 2.5 శాతం వరకు కేటాయించారు. ఎంపిక చేసిన 500 నగరాలు, పట్టణాలను ఈ అమృత్ పరిధిలోకి తీసుకువచ్చారు. (వీటిలో 485 నగరాల్లో కాకుండా విలీనం చేసిన నగరాలు 15 కూడా ఉన్నాయి.) ఇది కేంద్ర ప్రాయోజిత పథకం. దీని నిధులను పట్టణ జనాభా, పట్టణాల సంఖ్య ఆధారంగా రాష్ట్రాలు, కేంద్ర పాలిత ప్రాంతాలు సమకూరుస్తాయి. ఈ కార్యక్రమంలో భాగంగా

రూ.77,640 కోట్లు ఖర్చయ్యే రాష్ట్ర వార్షిక కార్యచరణ ప్రణాళికలను (ఎన్ఎఫ్పీస్) ఆమోదించారు. ఈమొత్తంలో కేంద్ర సాయం రూ.35,990 కోట్లు కూడా కలిసి ఉంది. ఇంతవరకు రూ.79,401 కోట్ల పనులు పూర్తి అయ్యాయి.

అటల్ పట్టణ ప్రాంతాల పునరుజ్జీవన, పరివర్తన కార్యక్రమం ('అమృత్') లక్ష్యంలో ఇవి:

ప్రతి కుటుంబానికి కుళాయి పంపు నీరు పక్కాగా అందుబాటులో ఉండేటట్లు చూడటంతో పాటు మురుగు నీటి పారుదల సదుపాయాన్ని కల్పించడం. పచ్చదనంతో కళకళలాడే ప్రదేశాలను తీర్చిదిద్ది, ఆకర్షణీయంగా ఉండేలా రూపొందించిన బహిరంగ స్థలాలను (పార్కులు వంటివి) అంతే చక్కగా నిర్వహిస్తూ, నగరాల్లో వసతి సౌకర్యాల విలువను పెంచడం, ప్రజా రవాణాకు మళ్లించడంతో పాటు మోటార్ల అవసరం ఉండని రవాణా సాధనాలకు (ఉదాహరణకు కాలి నడక, సైకిల్ వంటి వాటికి) అనువుగా తగిన సదుపాయాల నిర్మాణం చేపట్టి కాలుష్యాన్ని తగ్గించడం. 'అమృత్' ప్రణాళికలో సామర్థ్యాన్ని పెంచే కార్యక్రమాలతోపాటు సంస్కరణలను అమలుచేయడం,

నీటి సరఫరా, మురుగు, సెప్టిక్ ట్యాంకుల్లో పోగు పడే ఘన వ్యర్థాలు, ద్రవరూప వ్యర్థ పదార్థాల నిర్వహణ, వాన నీటి పారుదల, పట్టణ రవాణాతో పాటు పచ్చదనంతో నిండి ఉండే ప్రదేశాలను, పార్కులను అభివృద్ధి పరచడం మొదలైనవి భాగంగా ఉన్నాయి. ప్రణాళిక రచన, అమలు. ఈ రెండు ప్రక్రియల్లోనూ భౌతిక మౌలిక సదుపాయాల కల్పనలో స్మార్ట్ ఫీచర్లను అనుసంధానించడానికి పట్టణ స్థానిక సంస్థలు గత 10 సంవత్సరాల్లోనూ నిరంతరం కృషి చేస్తూ వచ్చాయి.

అమృత్ కార్యక్రమంలో వివిధ భాగాలు

నీటి సరఫరా

నీటి సరఫరా వ్యవస్థలు. ఇప్పుడున్న నీటి సరఫరా సదుపాయాలను పెంచడం, నీటి శుద్ధి ప్లాంట్లతో పాటు అన్ని చోట్లా మీటర్ల వ్యవస్థను కూడా ఏర్పాటు చేయడం వీటిలో భాగంగా ఉంటాయి.

ప్రత్యేకించి తాగునీటి సరఫరాను, భూగర్భ జలాలను తిరిగి భర్తీ చేసేందుకు అప్పటికే ఉన్న జలాశయాల సామర్థ్యాన్ని పునరుద్ధరించడం. దుర్గమ ప్రాంతాలు, కొండ ప్రాంతాలు, సముద్ర తీర ప్రాంత నగరాలతో పాటు నీటి నాణ్యత పరంగా సమస్యలు (ప్రాణాపాయకర విషతుల్య జలాలు, ఫ్లోరైడ్ ఎక్కువగా ఉండే నీరు వంటివి) ఎదురవుతున్న నగరాలకు ప్రత్యేకంగా నీటి సరఫరా ఏర్పాటు చేపట్టడం.

మురుగు పారుదల

వికేంద్రీకరించిన, ఒక నెట్ వర్క్ తో కలిపిన భూగర్భ మురుగు పారుదల వ్యవస్థల ఏర్పాటు (వీటిలో ప్రస్తుత మురుగునీటి పారుదల వ్యవస్థలు, మురుగునీటి శుద్ధి ప్లాంట్ల సంఖ్యను పెంచడం కూడా భాగంగా ఉంది.)

పాత మురుగు పారుదల వ్యవస్థను, శుద్ధి ప్లాంట్లను వేరే చోట్లకు మార్చడం.

ఒకసారి వాడిన నీటిని ఇతర ప్రయోజనాలకు మళ్లీ ఉపయోగించడం (రీసైకింగ్), వ్యర్థ జలాల

ను సైతం పునరుపయోగించడం.

సెప్టిక్ ట్యాంకుల్లో పోగుపడే ఘన, ద్రవరూప వ్యర్థాలు, మానవ విసర్జితాలు, బురద, వీటి నిర్వహణ: రవాణా, శుద్ధి ప్రక్రియలను తక్కువ ఖర్చులతో పూర్తి చేయడం.

మురుగునీటి కాలువలు, సెప్టిక్ ట్యాంకులను యంత్రాల సహాయంతోనూ, బయలాజికల్ పద్ధతిలోనూ శుభ్రం చేయడంతో పాటు నిర్వహణ ఖర్చులను పూర్తిగా వసూలు చేయడం.

వరద నీటి పారుదల కాలువలు వరదల వల్ల లోతట్టు ప్రదేశాలు మునిగిపోవడాన్ని తగ్గించేందుకు, క్రమంగా ఈ స్థితిని నిర్మూలించేందుకు కాలువలు, వాన నీటి పారుదల కోసం డ్రైయిన్ నిర్మాణం తో పాటు ఇప్పటికే ఉన్న ఇలాంటి వాటిని మెరుగుపరచడం.

పట్టణ రవాణా

అంతర్గత జలమార్గాల కోసం (ఓడరేవు, మౌలిక వసతులు మినహా) నౌకలు, పెద్ద నౌకలతో పాటు బస్సులు, ఫుట్ పాత్లు, నడకదారులు, పక్కన నిర్మించే బాటలు, ఫుట్ ఓవర్-బ్రిడ్జిలతో పాటు మోటారుతో నడవని వాహనాలు కాకుండా ఇతర వాహనాల (ఉదాహరణకు సైకిళ్లు) వంటి వాటి కోసం అవసరమైన సౌకర్యాలు. వాహనాలను నిలిపి ఉంచడానికి బహుళ అంచెల సదుపాయాన్ని అందుబాటులోకి తీసుకురావడం.

బస్ ర్యాపిడ్ ట్రాన్సిట్ సిస్టమ్ (బీఆర్టీఎస్).

హరిత ప్రదేశాలు, పార్కులు

బాలబాలికలకు అనుకూలంగా ఉండే ప్రత్యేక ఏర్పాట్లతో పచ్చదనంతో కళకళలాడే ఆరుబయలు ప్రదేశాలు, పార్కులను అభివృద్ధి చేయడం.

సామర్థ్యం పెంపు

దీనిలో రెండు భాగాలు ఉన్నాయి. అవి: ఒకటి వ్యక్తిగత సామర్థ్యాన్ని పెంచడం, రెండోది: సంస్థాగత సామర్థ్యాన్ని పెంచడం. సామర్థ్యం పెంపు కార్యక్రమాలను మిషన్ పరిధిలోని నగరాలకు మాత్రమే పరిమితం చేయబోరు. ఈ కార్యక్రమాలను పట్టణ స్థానికసంస్థల (యూఎల్బీస్)కు కూడా వర్తింపజేస్తారు.

నూతన మిషన్ల పునర్వ్యవస్థీకరణ అనంతరం సామర్థ్యం పెంపు కార్యక్రమాన్ని (సీసీబీపీ)ని కొనసాగిస్తారు.

'అమృత్' సాధించిన విజయాలు

నీటి సరఫరా

మొత్తం 139 లక్షల నల్లా కనెక్షన్ల లక్ష్యం కాగా దాన్ని అధిగమించి 189 లక్షల కనెక్షన్లు ఇచ్చారు 64,463 కిమీ నీటి సరఫరా నెట్వర్క్ నిర్మాణం రోజుకు 4,734 మిలియన్ లీటర్ల నీటి శుద్ధి సామర్థ్యం ఏర్పాటు

2011లో 49 శాతం నుంచి 2025 నాటికి 70 శాతానికి పెరిగిన మంచినీటి నల్లల కవరేజీ మురుగు, సెప్టిక్ వ్యర్థాల నిర్వహణ డ్రైనేజీ కనెక్షన్ల లక్ష్యం 145 లక్షలు కాగా 149 లక్షల కనెక్షన్లు ఇచ్చారు

10,598 కిమీ డ్రైనేజీ వ్యవస్థ నిర్మాణం 4,447 ఎంఎల్డి (మిలియన్ లీటర్స్ పర్ డే) సామర్థ్య నిర్మాణం ఇందులో 1,437 ఎంఎల్డి నీటిని తిరిగి ఉపయోగించవచ్చు

వాననీటి డ్రైన్లు 1,457 కిమీ పొడవైన డ్రైన్ నిర్మాణం 3,766 నీరు నిలిచిపోయే ప్రదేశాలను గుర్తించి సమస్యను పరిష్కరించారు

హరిత ప్రదేశాలు, పార్కులు 6,869 ఎకరాల హరిత ప్రదేశాల అభివృద్ధి 2,994 పార్కుల ఏర్పాటు

హరిత ప్రదేశాలు, పార్కులు 6,869 ఎకరాల హరిత ప్రదేశాల అభివృద్ధి 2,994 పార్కుల ఏర్పాటు

'అమృత్ 2.0'

'అమృత్ 2.0'ను 2021 అక్టోబరు 1న ప్రారంభించారు. అన్ని పట్టణ స్థానిక సంస్థలూ దీని పరిధిలోకి వస్తాయి. నగరాలకు నీటి విషయంలో

కొరత ఎదురవకుండా, స్వయంసమృద్ధంగా తయారు చేయడం ఈ కార్యక్రమం ఉద్దేశం. 500 అమృత్ నగరాల్లో సీవరేజీ, సెప్టిక్ ట్యాంకు వ్యర్థాల నిర్వహణ సేవలను అన్ని ప్రాంతాలకూ అందేటట్లు చూడడం దీని ప్రధాన లక్ష్యంలో ఒకటి.

'అమృత్ 2.0'కు మొత్తం రూ.2,99,000 కోట్లు ఖర్చు కావచ్చని భావిస్తున్నారు. దీనిలో అయిదు సంవత్సరాల కాలానికి గాను రూ.76,760 కోట్లు

కేంద్ర వాటా కూడా కలిసి ఉంది.

గృహనిర్మాణం, పట్టణ వ్యవహారాల శాఖ 'అమృత్ 2.0'లో భాగంగా 'జల్ హీ అమృత్' కార్యక్రమాన్ని కూడా ప్రారంభించింది. మురుగు పారుదలకు సంబంధించిన ప్లాంటులను సమర్థంగా నిర్వహించాల్సిందిగా రాష్ట్రాలను, కేంద్ర పాలిత ప్రాంతాలను ప్రోత్సహించే కార్యక్రమం ఇది. జల లభ్యతను మెరుగుపరచడానికి, నీటి భద్రతకు దన్నుగా నిలిచేందుకు నీటిని శుద్ధి చేయడంతో పాటు పునర్నియోగించడం ఈ కార్యక్రమం ఉద్దేశాలు.

'అమృత్ 2.0'లో భాగంగా సాధించిన

విజయాలు

నీటి సరఫరా : రూ.1,14,220.62 కోట్లు ఖర్చయ్యే 3,568 నీటి సరఫరా ప్రాజెక్టులకు ఆమోదం 181 లక్షల కొత్త నల్లా కనెక్షన్లకు ఆమోదముద్ర. 10,647 ఎంఎల్డి సామర్థ్యంతో నీటి శుద్ధి ప్లాంటు (డబ్ల్యూటీపీ)కి ఆమోదం సూపర్వైజర్ కంట్రోల్ అండ్ డేటా అక్విజిషన్ సాంకేతికతతో 1,487 నీటి సరఫరా ప్రాజెక్టుల ఏర్పాటుకు ఆమోదం

మురుగు నీరు, సెప్టిక్ వ్యర్థాల నిర్వహణ

రూ.67,607.67 ఖర్చయ్యే (నిర్వహణ ఖర్చులు కూడా కలుపుకొని) 592 సీవరేజీ, సెప్టిక్ నిర్వహణ పథకాలకు ఆమోదం. కొత్తగా 67.11 లక్షల మురుగు పారుదల సదుపాయాల ఏర్పాటుకు ఆమోదముద్ర. 6,739 ఎంఎల్డి సామర్థ్యం కలిగి ఉండే మురుగు జలాల శుద్ధి ప్లాంటు (ఎస్టీపీ)లకు ఆమోదం. ఎస్సీఎడిఎ సాంకేతికతతో 235 సీవరేజీ ప్రాజెక్టులను ఏర్పాటు చేయడానికి ఆమోదం

నవకల్పనలకు మద్దతు

సాంకేతికత ఉప కార్యక్రమం: ఇది అంకుర సంస్థ (స్టార్ట్-అప్)లకు సంబంధించిన ఆలోచనలను, ప్రైవేటు ఔత్సాహిక పారిశ్రామికవేత్తలను ప్రోత్సహించడానికి 'అమృత్ 2.0' లో చేర్చిన మరో భాగం ఇది.

120 అంకుర సంస్థలను తుది పరిశీలన కోసం ఎంపిక చేశారు

ఐకసిత్ భారత్కు డిజిటల్ వునాదులు



పారదర్శకత నెలకొంది. సేవలు త్వరితగతిన అందుతున్నాయి. మైగ్రేడ్, ఉమంగ్ లాంటి డిజిటల్ వేదికలు రెండు వేలకు పైగా ప్రభుత్వ సేవలను ప్రజలకు చేరువ చేస్తున్నాయి. 'భీమ్' వ్యవస్థ 20భాషలో, 'ఉమంగ్' 13 భాషల్లో సేవలందిస్తున్నాయి. జాతీయ టెలిమెడిసిన్ వేదిక ఈ-సంజీవని 38 కోట్ల డాక్టర్ కన్సల్టేషన్లకు వీలు కల్పించింది. ప్రతి ఒక్కరికీ ప్రత్యేక డిజిటల్ ఐడీని రూపొందించడమే ఆయుష్మాన్ భారత్ డిజిటల్ మిషన్ (ఏబీడీఎం) లక్ష్యం. 79కోట్లకు పైగా హెల్త్ ఐడీలు, ఆరు లక్షల ఆరోగ్య పరిరక్ష

కొద్ది నెలల క్రితం దిల్లీలో ఒక ఐరోపా సీనియర్ మంత్రిని కలిశాను. ఇండియాలో డిజిటల్ పేమెంట్ల విప్లవాన్నిచూసి ఆమె ఆశ్చర్యపోయారు. విభిన్న భాషలు, భౌగోళిక పరిస్థితులు ఉన్న దేశంలో ఇదంతా ఎలా సాధ్యమైందని ఆమె ప్రశ్నించారు. నేను అయిదు వందల రూపాయలనోటు చూపించాను. దానిమీద పదిహేడు భాషల్లో నోటు విలువ రాసుంటుంది. ఇండియా వైవిధ్యానికి అది నిదర్శనం. ప్రధాని మోదీ దార్శనిక నాయకత్వంలో సాంకేతికత ద్వారా ఈ వైవిధ్యమంతా అనుసంధానమై, దేశానికి గొప్ప బలంగా మారింది.

డిజిటల్ ఇండియా కార్యక్రమానికి పదేళ్లు
కేవలం కొందరికి కాకుండా, ప్రతి ఒక్కరికీ మేలిమి సేవలందించే డిజిటల్ మౌలిక వ్యవస్థను తీర్చిదిద్దాలన్న ప్రధాని మోదీ విస్పష్ట ఆలోచనతో పదేళ్లక్రితం డిజిటల్ ఇండియా ప్రయాణం మొదలైంది. అది నేడు విశ్వవ్యాప్తంగా ఇండియాకు ప్రత్యేక గుర్తింపుతెస్తోంది. మన 'ఆధార్' ప్రపంచంలోనే అతి పెద్ద బయోమెట్రిక్ గుర్తింపు వ్యవస్థ. ఇది 140 కోట్ల మందికి డిజిటల్ గుర్తింపును కల్పిస్తోంది. వేగంగా, నమ్మకంతో కూడిన అత్యవసర సేవలందించే క్రమంలో నిత్యం సగటున తొమ్మిది కోట్ల ఆధార్ ధ్రువీకరణలు జరుగుతున్నాయి. ఇక మన యూపీఐ ఆర్థిక లావాదేవీల తీరుతెన్నులనే మార్చేసింది. వీధి విక్రేతల

నుంచి బడా వ్యాపారుల దాకా అందరూ చాలా తేలిగ్గా యూపీఐని వినియోగిస్తున్నారు. దేశీయంగా రోజూ సగటున 60 కోట్లకు పైగా యూపీఐ లావాదేవీలు జరుగుతున్నాయి. డ్రెవింగ్ లైసెన్స్, విద్యా సంబంధిత ధ్రువపత్రాలతో పాటు ఇతర ముఖ్యమైన పత్రాలను డిజిటల్ కేవలం ఒక్క క్లిక్ దూరంలోకి తెచ్చింది. మొబైల్ వినియోగం విస్తృతం కాకుంటే ఇవన్నీ సాకారమయ్యేవి కావు. ప్రస్తుతం మన యూపీఐ విధానాన్ని ఏడు దేశాలు అనుసరిస్తున్నాయి. మరిన్ని దేశాలు దాన్ని అందిపుచ్చుకునేందుకు ఆసక్తి ప్రదర్శిస్తున్నాయి. ప్రతి భారతీయుడికీ సాధికారత కల్పించేందుకు ఉద్దేశించిన యూపీఐ కార్యక్రమం ప్రస్తుతం ప్రపంచానికి స్ఫూర్తిగా నిలుస్తోంది.

55 కోట్ల బ్యాంకు ఖాతాలు

జనధన్ యోజన కింద 55 కోట్ల బ్యాంకు ఖాతాలు ఓపెన్ అయ్యాయి. డీబీటీ పథకాల రూపంలో రూ.44 లక్షల కోట్లు నేరుగా వాణిజ్య బ్యాంకులకు వెళ్లాయి. 10కోట్లకు పైగా ఎల్పీజీ కనెక్షన్లు, వైద్య ప్రయోజనాలు నేరుగా ప్రజలకు అందాయి. జనధన్-ఆధార్-మొబైల్ (జామ్) త్రయం ద్వారానే ఇదంతా సాధ్యమైంది. తద్వారా సంక్షేమ పథకాల్లో లోపాలు తగ్గాయి. పరిపాలనలో

అశ్వినీ వైష్ణవ్,
కేంద్ర ఐటీ, కమ్యూనికేషన్లు,
రైల్వే శాఖల మంత్రి



ణ నిపుణులు, 60 కోట్ల హెల్త్ రికార్డులు ప్రస్తుతం అనుసంధానమవడం హర్షణీయమే. తద్వారా బిహార్లో ఎక్కువో మారుమూల పల్లెల్లో ఉన్న ఓ మహిళ ఇంటి నుంచే వందల కిలోమీటర్ల దూరంలో ఉన్న డాక్టర్ను సంప్రదించేందుకు వీలు కలుగుతోంది. ఇదే డిజిటల్ ఇండియా గొప్పదనం. దీక్ష, స్వయం, పీఎం ఈ-విద్య వంటి డిజిటల్ వేదికలు లక్షల మంది విద్యార్థులకు వారి ప్రాంతీయ భాషల్లోనే అందుబాటులో ఉన్నాయి. స్కైల్ ఇండియా డిజిటల్ హబ్, పూర్వ రిస్కీల్స్ ప్రైమ్ వేదికలు కృత్రిమ మేధ, సైబర్ భద్రత, బ్లాక్చెయిన్ సాంకేతికతల్లో నవతరానికి నైపుణ్యాలు నేర్పుతున్నాయి. వాతావరణ సమాచారం, నేల ఆరోగ్య కార్డులు, మార్కెట్ ధరలు రైతులకు నేడు డిజిటల్ రూపంలో అందుతున్నాయి.

డిజిటలీకరణకు ఊపు

దేశీయంగా డిజిటలీకరణ ఊపందుకొనేకొద్దీ, సైబర్ భద్రత సైతం బలోపేతమవుతోంది. సీఈఆర్టీ-ఇన్ లాంటి సంస్థలు, సైబర్ నేరాల

హెల్ప్‌లైన్ 1930, డిజిటల్ పర్సనల్ డాటా ప్రొటెక్షన్ చట్టం 2023 వంటివి వినియోగదారుల గోప్యత, భద్రత పరంగా భారతదేశ నిబద్ధతకు అద్దం పడుతున్నాయి. తద్వారా డిజిటల్ సేవలను ప్రజలు పూర్తి నమ్మకంతో వినియోగించుకోగలుగుతున్నారు. 1.8 లక్షల స్టార్టప్‌లు, వందకు పైగా యూనికార్న్‌లతో ఇండియా నేడు ప్రపంచంలోనే మూడో అతిపెద్ద స్టార్టప్ వ్యవస్థకు ఆలవాలంగా నిలుస్తోంది. డిజిటల్ ఇండియా పునాదిగా ఇవన్నీ ఎదిగాయి. ఏఐ మిషన్ సైతం శక్తిమంతమైన కంప్యూటర్ వ్యవస్థల వినియోగాన్ని సులభతరం చేస్తోంది. విస్తృత స్థాయిలో జీపీయూలు అందుబాటులోకి రావడం వల్ల స్టార్టప్‌లు, పరిశోధకులు, విద్యార్థులకు ప్రయోజనం కలుగుతుంది.

ప్రధాని మోదీ ఇచ్చిన 'మేకిన్ ఇండియా, మేక్ ఫర్ ఇండియా, మేక్ ఫర్ ద వరల్డ్' నినాదాలతో ఎలక్ట్రానిక్ వస్తువులు, మొబైల్ ఫోన్ల తయారీ ఊపందుకొంది. మన ఎలక్ట్రానిక్ పరికరాల



తయారీ విలువ రూ.12 లక్షల కోట్లు దాటిపోయింది. టెలికం మౌలిక వసతుల విస్తరణ సైతం దేశ పురోగతికి విశేషంగా అక్కరకొస్తోంది. చాలా ఏళ్ల తరవాత బీఎస్ఎన్ఎల్ మళ్లీ లాభాల్లోకొచ్చింది. ప్రస్తుతం 4జీ దాదాపు దేశ వ్యాప్తంగా అందుబాటులోకొచ్చింది. 5జీ సేవల విస్తరణ వేగవంతమైంది. ఇవన్నీ తరవాతి దశ

డిజిటల్ ఇండియాకు దన్నుగా నిలుస్తాయి. దేశీయంగా చిప్ తయారీ కలను 'సెమీకండక్టర్ మిషన్' వాస్తవరూపం లోకి తెస్తోంది. డిజిటల్ ఇండియా కార్యక్రమానికి పదేళ్లు పూర్తయిన తరుణంలో మొత్తం పరిణామం గర్వకారణం. పటిష్ట డిజిటల్ ఇండియా పునాదిపైనే వికసిత్

భారత్ మహా సౌధ నిర్మాణం జరుగుతోంది. ప్రతి పౌరుడి జీవితంలో సాంకేతి కతను నిజమైన సహచరుడిగా నిలవడమే కేంద్ర ప్రభుత్వ ధ్యేయం. దేశీయంగా ప్రతి ఒక్కరికీ అభివృద్ధి ఫలాలు అందాలన్న అంతోద్దయ లక్ష్యం మోదీ సర్కారుకు నిత్య మార్గదర్శకం.

ప్రయోగాత్మక ప్రాజెక్టుల కోసం 82 అమృత నగరాలను గుర్తించారు

పదేళ్ళలో 'అమృత్', 'అమృత 2.0' సమగ్ర విజయాలు

క్షేత్ర స్థాయి ప్రగతి

రూ. 2,73,649 కోట్లు ఖర్చయ్యే 14,828 ప్రాజెక్టులను 'అమృత్'తో పాటు 'అమృత్ 2.0'లో భాగంగా మంజూరు చేశారు. మొత్తం కలిపి సుమారు రూ. 1,12,368 కోట్లతో వివిధ పనులను పూర్తి చేశారు.

ఆర్థిక ప్రగతి

మొత్తం వ్యయం రూ. 3,77,000 కోట్లు ప్రాజెక్టుల కోసం రూ. 1,02,786 కోట్ల కేంద్రీయ సహాయాన్ని కేటాయించారు. కేంద్రం, రాష్ట్రాలు, పట్టణ స్థానిక సంస్థలు ప్రాజెక్టులపై రూ. 97,963 కోట్లను ఖర్చు చేశాయి. ప్రాజెక్టుల కోసం రూ. 47,625 కోట్ల కేంద్ర నిధుల్ని విడుదల చేశారు.

పట్టణవాసుల జీవితాలను

2.03 కోట్ల నీటి కనెక్షన్లతో పాటు 1.5 కోట్ల మురుగుకాలవ కనెక్షన్లను ఇచ్చారు. 9,511 ఎకరాల పరిధిలో 544 జలాశయాలు పునరుద్ధరించారు.


ఇతర కార్యక్రమాలు

'అమృత్ మిత్ర'లో 10,000కు పైగా మహిళా స్వయంసహాయ బృందాల (ఎస్ఎచ్జీస్) సభ్యులు చేరారు. రూ. 147 కోట్ల ఖర్చుతో 1,762 ప్రాజెక్టులకు ఆమోదం లభించింది. డ్రింక్ ఫ్రం ట్యాప్: డీఎఫ్టీ (కుళాయి నీటినే తాగండి)ని అమలు చేయడానికి రూ. 23,490 కోట్లు ఖర్చు చేసి 381 ప్రాజెక్టులను చేపడుతున్నారు. వీటి వల్ల 8 లక్షల కుటుంబాలకు ప్రయోజనం అందే అవకాశం ఉంది. 3,630 మంది కాంట్రాక్టర్లకు, అధికారులకు శిక్షణ ఇచ్చారు. 1.09 లక్షల ఎకరాల పరిధిలో 3,032 జలాశయాల పునరుద్ధరణకు ఆమోదం

తెలిపారు.

కాంట్రాక్టర్లు, ప్లాంటు ఆపరేటర్లు, కుళాయిలు, పైపులు బాగు చేసే వారు, మహిళలు, యువతీయువకులు, అధికారులు సహా మొత్తం 90,000 మందికి పైగా శిక్షణను ఇచ్చి రాష్ట్రాల సామర్థ్యాలను పెంచారు. 'అమృత్' అమల్లోకి వచ్చి పదేళ్ల కాలం పూర్తి అయింది. ఇది భారత్ అనుసరిస్తున్న పట్టణాభివృద్ధి విధానంలో ఒక కీలకమైన మార్పును సూచిస్తోంది. దీనిలో సమగ్ర పథకరచన, సమర్థ సేవలు, స్థిరమైన వృద్ధిపై దృష్టిని కేంద్రీకరించారు. స్థానిక సంస్థలను బలోపేతం చేయడం ద్వారా, నీరు-పారిశుధ్యం, పచ్చదనంతో కళకళలాడే ప్రదేశాల వంటి కీలక సేవలను ఈ కార్యక్రమం మెరుగుపరుస్తూ దేశవ్యాప్తంగా నగరాలను భవిష్యత్తు అవసరాలకు అనుగుణంగా మౌలిక సదుపాయాలను తీర్చిదిద్దుతోంది.

భారత విభజన సృతి దివస్ - ఒక నెత్తుటి గాయం



1947లో జరిగిన దేశ విభజన, దాని పర్యవసానంగా జరిగిన భయానక సంఘటనలు కేవలం ఒక చారిత్రక ఘట్టం మాత్రమే కాదు, మానవ చరిత్రలోనే అత్యంత విషాదకరమైన అధ్యాయాలలో ఒకటి. భారతదేశ చరిత్రలో 1947 ఆగష్టు 14 ఒక మర్చిపోలేని చీకటి రోజు. మత ప్రాతిపదికన దేశాన్ని రెండుగా చీల్చిన ఆ రోజు, అఖండ భారతావని గుండెల్లో ఎప్పటికీ మానని గాయాన్ని మిగిల్చింది. శతాబ్దాలుగా కలిసిమెలిసి జీవించిన హిందువులు, ముస్లింలు, సిక్కులు ఇతర మతాల ప్రజల మధ్య విద్వేషం అనే చిచ్చు రగిలి, మానవ చరిత్ర చూడని అత్యంత దారుణమైన మారణహోమానికి, వలసలకు దారితీసింది. ఈ భయానక మారణకాండలో ప్రాణాలు కోల్పోయిన లక్షలాది మందిని స్మరించుకోవడానికే, వారి త్యాగాలను గుర్తు చేసుకోవడానికే భారత ప్రభుత్వం ఆగష్టు 14 వ తేదీని “విభజన సృతి దివస్”గా ప్రకటించింది.

విభజనకు దారితీసిన పరిస్థితులు,

కారకులు

భారత విభజనకు బీజాలు ఒక్క రోజులో పడినవి కావు. దీని వెనుక దశాబ్దాల రాజకీయ, సామాజిక, మతపరమైన కారణాలు ఉన్నాయి. బ్రిటిష్ వారి “విభజించి పాలించు” నీతి: భారతదేశంలో తమ పాలనను సుస్థిరం చేసుకోవడానికి, బ్రిటిష్ వారు హిందువులు, ముస్లింల మధ్య ఉన్న చిన్న



చిన్న విభేదాలను పెద్దవిగా చేసి, వారి మధ్య అపనమ్మకాన్ని, శత్రుత్వాన్ని పెంచి పోషించారు. 1905లో బెంగాల్ విభజన దీనికి ఒక ఉదాహ



రణ. మత ప్రాతిపదికన రిజర్వేషన్లు, ప్రత్యేక నియోజకవర్గాలు వంటివి ప్రవేశపెట్టి, రెండు వర్గాల మధ్య రాజకీయ దూరాన్ని పెంచారు.

ముస్లిం లీగ్ పాత్ర - కాంగ్రెస్ వైఫల్యం

జిన్నా మొదట్లో కాంగ్రెస్‌లో భాగంగానే ఉన్నారు. అయితే, 1920ల నాటికి కాంగ్రెస్‌లో గాంధీ ఆధిపత్యం, దాని రాజకీయ వ్యూహాలతో జిన్నాకు విభేదాలు ఏర్పడ్డాయి. 1937 ఎన్నికల్లో కాంగ్రెస్ గెలిచిన తర్వాత, ముస్లిం లీగ్‌తో కూటమి ప్రభుత్వాలు ఏర్పాటు చేయడంలో కాంగ్రెస్ విఫలమవడం జిన్నాను నిరాశపరిచింది. కాంగ్రెస్ ఏకపక్ష నిర్ణయాలు, ముస్లిం ప్రాతినిధ్యాన్ని నిర్లక్ష్యం చేయడం జిన్నాను ముస్లిం లీగ్‌ను బలోపేతం చేసి, ప్రత్యేక దేశం డిమాండ్‌ను బలంగా ముందుకు తీసుకెళ్లేలా చేసింది. ముస్లింలీగ్ నాయకుడైన మహమ్మద్ అలీ జిన్నా తమకు రాజకీయ ప్రాధాన్యం కావాలని భావించి ముస్లింలకు ప్రత్యేక దేశం కావాలనే వాదనను బలంగా వినిపించడం మొదలుపెట్టారు. సమైక్య భారతదేశంలో ముస్లింల రాజకీయ, సాంస్కృతిక, మతపరమైన హక్కులకు రక్షణ ఉండదని ఆయన వాదించారు. కాంగ్రెస్ - ముస్లిం లీగ్ మధ్య జరిగిన చర్చలు విఫలమవడం కూడా విభజనకు ఒక ప్రధాన కారణం. ఇరుపక్షాలు ఒకరిపై ఒకరు ఆధిపత్యం కోసం ప్రయత్నించడం, రాజీకి రాకపోవ

డంతో పరిస్థితి మరింత దిగజారింది. లార్డ్ మౌంట్ బాటన్ వంటి బ్రిటిష్ అధికారులు విభజన ప్రక్రియను వేగవంతం చేయడం, సరిహద్దులను హడావిడిగా గీయడం కూడా ఈ ఘోర విషాదానికి ఆజ్యం పోసింది. రాడ్ క్లిఫ్ లైన్ పేరుతో కేవలం కొన్ని వారాలలో సరిహద్దులను నిర్ణయించడం వల్ల లక్షలాది మంది ప్రజలు రాత్రికి రాత్రే తమ సొంత గడ్డపైనే పరాయివారయ్యారు. పాకిస్థాన్ లో హిందువుల ఊచకోత: నరకృశం విభజన ప్రకటన వెలువడిన వెంటనే, పశ్చిమ పంజాబ్, తూర్పు బెంగాల్ (ప్రస్తుత బంగ్లాదేశ్), సింధ్, బలూచిస్తాన్ వంటి ప్రాంతాలలో హిందువులు, సిక్కులపై అకృత్యాలు మొదలయ్యాయి. ఇది ఒక సాధారణ అల్లరి కాదు, ఒక జాతిని నిర్మూలించాలనే లక్ష్యంతో జరిగిన వ్యవస్థీకృత మారణహోమం.

దారుణ మారణకాండ

లాహోర్, రావల్పిండి, ముల్తాన్, కరాచీ వంటి నగరాలలో హిందూ, సిక్కుల జనాభా ఎక్కువగా ఉన్న ప్రాంతాలపై సాయుధ ముస్లిం గుంపులు దాడులు చేశాయి. కత్తులు, బరిసెలు, తుపాకులతో ఇళ్లలోకి చొరబడి కనపడిన వారిని కనపడినట్లే నరికి చంపారు. పురుషులను చంపి, స్త్రీలను అపహరించి, సామాజిక అత్యాచారాలకు పాల్పడ్డారు. పసిపిల్లలను కూడా కనికరం లేకుండా గాల్లోకి విసిరి కత్తులకు గుచ్చారు. కొన్ని సందర్భాల్లో, తమ కుటుంబంలోని స్త్రీల మానాన్ని కాపాడటం కోసం, తండ్రులే తమ కూతుళ్లను, భర్తలే తమ భార్యలను చంపుకున్న హృదయ విదారక సంఘటనలు ఎన్నో జరిగాయి. బావుల్లో దూకి ఆత్మహత్య చేసుకున్న మహిళల శవాలతో బావులు నిండిపోయాయి.

ఆస్తుల దోపిడీ - విధ్వంసం

శతాబ్దాలుగా సంపాదించుకున్న హిందువుల ఆస్తులను, వ్యాపారాలను దోచుకున్నారు. ఇళ్లను, భవనాలను తగలబెట్టారు. దేవాలయాలను, గురుద్వారాలను నేలమట్టం చేసి, పవిత్ర గ్రంథాలను అవవిత్రం చేశారు. ఉన్నపళంగా ప్రాణాలు అరచేతిలో పెట్టుకుని కట్టుబట్టలతో పారిపోవాల్సిన



పరిస్థితి దాపురించింది. తరతరాలుగా జీవించిన నేల, సంపాదించుకున్న సంపద, అన్నీ ఒక్క రోజులో కళ్లముందే కాలి బూడిదయ్యాయి. లక్షలాది మంది హిందువులను, సిక్కులను బలవంతంగా ఇస్లాం మతంలోకి మార్చారు. యువతులను అపహరించి, ముస్లిం పురుషులకు ఇచ్చి బలవంతంగా వివాహాలు జరిపించారు. నిరాకరించిన వారిని చిత్రహింసలు పెట్టి చంపారు. ఇది కేవలం భౌతిక దాడి మాత్రమే కాదు, వారి ఆత్మగౌరవంపై, సంస్కృతిపై జరిగిన దాడి.

భారత్ కు ప్రయాణం: ఒక వ్యత్యుఘోష

పాకిస్థాన్ నుంచి భారత్ కు శరణార్థులుగా బయలుదేరిన హిందువులు, సిక్కుల ప్రయాణం నరకానికి నకలుగా మారింది. వారు పడిన కష్టాలు వర్ణనాతీతం. శరణార్థులతో కిక్కిరిసి వస్తున్న రైళ్లను దారిమధ్యలో ఆపి, ముస్లిం గుంపులు ప్రయాణికులపై దాడి చేసి ఊచకోత కోశాయి. రైలు బోగీల నిండా శవాల గుట్టలతో, రక్తపుబేర్లతో రైళ్లు భారతదేశ సరిహద్దులకు చేరుకున్నాయి. అందుకే ఆ రైళ్లను “దెయ్యాల రైళ్లు” అని పిలిచేవారు. ప్రయాణిస్తున్నప్పుడు దప్పికతో, ఆకలితో, వ్యాధులతో ఎంతో మంది మార్గమధ్యంలోనే ప్రాణాలు విడిచారు.

కాందిశీకుల కవాతు

రైళ్లలో చోటు దొరకని లక్షలాది మంది ప్రజలు వందల కిలోమీటర్లు నడుచుకుంటూ, ఎడ్ల బండ్ల

పై భారతదేశం వైపు బయలుదేరారు. ఈ సుదీర్ఘ ప్రయాణంలో వారిని దోపిడీ దొంగలు, మత ఛాందసవాదులు వెంటాడారు. ఆహారం, నీరు లేక, ఎండకు, వానకు తట్టుకోలేక ఎంతో మంది, ముఖ్యంగా వృద్ధులు, పిల్లలు దారిలోనే కుప్పకూలిపోయారు.

అనేక కష్టాలకోర్చి భారతదేశానికి చేరుకున్న తర్వాత కూడా వారి జీవితాలు బాగుపడలేదు. ప్రభుత్వం ఏర్పాటు చేసిన శరణార్థి శిబిరాలలో కనీస సౌకర్యాలు ఉండేవి కావు. అపరిశుభ్ర వాతావరణం, ఆహార కొరత, వ్యాధులతో ఆ శిబిరాలు నరకాన్ని తలపించాయి. తమ ఆత్మీయులను, ఆస్తులను కోల్పోయిన వారు మానసికంగా కుంగిపోయారు. కొత్త ప్రదేశంలో, కొత్త జీవితాన్ని సున్నా నుంచి ప్రారంభించాల్సి వచ్చింది.

1947 దేశ విభజన కేవలం భౌగోళిక విభజన కాదు, అది ఆత్మల విభజన, హృదయాల విభజన. ఈ మారణహోమంలో సుమారు 10 నుండి 20 లక్షల మంది ప్రాణాలు కోల్పోయారని, కోటిన్నరకు పైగా ప్రజలు నిరాశ్రయులయ్యారని అంచనా. రాజకీయ స్వార్థం, మత విద్వేషం, బ్రిటిష్ వారి కుట్రల నీతి కలిసి ఈ ఘోర కలికి కారణమయ్యాయి. ఈ విషాదానికి పూర్తి బాధ్యత కాంగ్రెస్, ముస్లింలీగ్ లదే.

సామాన్యులకు ఉపశమనం, ఆర్థిక వ్యవస్థకు బలం



వామరాజు
సత్యమూర్తి



ప్రధానమంత్రి నరేంద్ర మోడీ దేశ 79వ స్వాతంత్ర్య దినోత్సవ వేడుకల సందర్భంగా ఎర్రకోట నుంచి ప్రసంగిస్తూ, సామాన్యులు నిత్యం వినియోగించే ఉత్పత్తులపై జీఎస్టీ (వస్తు సేవల పన్ను) రేట్లను తగ్గిస్తామని ప్రకటించారు. దీపావళి నాటికి ఈ సంస్కరణలను అమలుచేసి, ప్రజలకు పండుగ బహుమతిగా అందిస్తామని ఆయన పేర్కొన్నారు. ఈ ప్రకటనకు అనుగుణంగా, ఆర్థిక మంత్రిత్వ శాఖ జీఎస్టీ వ్యవస్థలో కీలకమైన మార్పులను ప్రకటించింది. ఇకపై జీఎస్టీలో రెండు శ్లాబులు మాత్రమే (స్టాండర్డ్ మరియు మెరిట్) ఉంటాయని, కొన్ని లగ్జరీ వస్తువులకు మాత్రమే ప్రత్యేక రేటు (40%) వర్తిస్తుందని తెలిపింది. ఈ సంస్కరణలు సామాన్య ప్రజలకు ఉపశమనం కలిగించడమే కాకుండా, దేశ ఆర్థిక వ్యవస్థను బలోపేతం చేయడంలో కీలక పాత్ర పోషిస్తాయని ప్రభుత్వం భావిస్తోంది.

జీఎస్టీ వసూళ్లు: గత ఎనిమిదేళ్ల సమీక్ష

జీఎస్టీ 2017లో అమల్లోకి వచ్చినప్పటి నుంచి

ప్రతి ఏడాది గణనీయమైన ఆదాయాన్ని సమకూర్చింది. ప్రస్తుత గణాంకాల ప్రకారం, మొత్తం జీఎస్టీ వసూళ్లలో 65% ఆదాయం 18% శ్లాబు నుంచి, 11% ఆదాయం 28% శ్లాబు నుంచి, 5% ఆదాయం 12% శ్లాబు నుంచి, 7% ఆదాయం 5% శ్లాబు నుంచి వస్తోంది. గత ఎనిమిదేళ్లలో జీఎస్టీ వ్యవస్థలో అనేక సంస్కరణలు జరిగాయని, ఈ సంస్కరణలు పన్ను వసూళ్లను సమర్థవంతంగా పెంచడంతోపాటు వ్యాపార సౌలభ్యాన్ని మెరుగుపరిచాయని ప్రధాన మంత్రి తెలిపారు. ఈ కొత్త రెండు శ్లాబుల విధానం ద్వారా పన్ను భారం తగ్గడమే కాకుండా, ఆదాయం మరింత స్థిరంగా పెరిగే అవకాశం ఉందని ఆర్థిక మంత్రిత్వ శాఖ అంచనా వేస్తోంది.

జీఎస్టీ శ్లాబుల సరళీకరణ:

ప్రస్తుతం అమల్లో ఉన్న 5%, 12%, 18%, 28% జీఎస్టీ శ్లాబులను సరళీకరించి, 5% 18% శ్లాబులను మాత్రమే కొనసాగించనున్నారు. లగ్జరీ వస్తువులు, పొగాకు వంటి ప్రమాదకర ఉత్పత్తులపై 40% జీఎస్టీ విధించే అవకాశం ఉంది. 12% శ్లాబులో ఉన్న 99% వస్తువులు 5% కేటగిరీలోకి, అలాగే 28% శ్లాబులో ఉన్న 90% వస్తువులు 18% కేటగిరీలోకి మారనున్నాయి.

యి. సామాన్యులు నిత్యం వినియోగించే వస్తువులైన ఆహార పదార్థాలు, గృహోపయోగ వస్తువులు, ఔషధాలు వంటివి 5% శ్లాబులోకి వస్తాయి. దీని వల్ల ఈ వస్తువుల ధరలు తగ్గి, సామాన్య ప్రజలకు ఆర్థిక ఉపశమనం లభిస్తుంది. సూక్ష్మ, చిన్న, మధ్యతరహా పరిశ్రమలకు ఈ సంస్కరణల ద్వారా ప్రయోజనం పొందుతాయని, ఉత్పత్తి ఖర్చులు తగ్గడంవల్ల వ్యాపార సౌలభ్యం పెరుగుతుందని పరిశ్రమ వర్గాలు భావిస్తున్నాయి.

ప్రభుత్వ ఆదాయంపై ప్రభావం

రెండు శ్లాబుల విధానం అమలు చేయడం వల్ల ప్రభుత్వ ఆదాయంపై గణనీయమైన ప్రభావం ఉంటుందని ఆర్థిక నిపుణులు అంచనా వేస్తున్నారు. ప్రస్తుతం 18% శ్లాబు నుంచి 65% ఆదాయం వస్తుండగా, 28% శ్లాబులోని వస్తువులు 18% కేటగిరీలోకి మారడంవల్ల ఈ శ్లాబు నుంచి వచ్చే ఆదాయం మరింత పెరిగే అవకాశం ఉంది. అదే సమయంలో, 5% శ్లాబులోకి మరిన్ని వస్తువులు చేరడం వల్ల వినియోగం పెరిగి, దీర్ఘకాలంలో ఆదాయం స్థిరంగా ఉండవచ్చు. ఇన్ ఫుట్, అవుట్ ఫుట్ పన్నురేట్లను సమన్వయం చేయడం ద్వారా ఇన్ ఫుట్ ట్యాక్స్ క్రిడిట్ పేరుకు పోవడం తగ్గుతుందని, దీని వల్ల పన్ను వ్యవస్థ మరింత సమర్థవంతంగా మారుతుందని ఆర్థిక మంత్రిత్వ శాఖ తెలిపింది. ఈ సంస్కరణలు దీర్ఘకాలిక ఆర్థిక స్థిరత్వానికి దోహదపడతాయని పేర్కొంది.

ఆర్థిక మంత్రిత్వ శాఖ బ్లూప్రింట్

ఆర్థిక మంత్రిత్వ శాఖ జీఎస్టీ సంస్కరణల కోసం నిర్మాణాత్మక సంస్కరణలు, పన్ను రేట్ల హేతుబద్ధీకరణ, జీవన వ్యయం తగ్గింపు అనే మూడు స్తంభాలపై బ్లూప్రింట్ రూపొందించింది. టెక్నాలజీ ఆధారిత రిజిస్ట్రేషన్ ప్రక్రియను సులభతరం చేయడం, రిఫండ్లను వేగవంతం చేయడం, మరియు ఆటోమేటెడ్ విధానాలను అమలు

చేయడం ద్వారా వ్యాపార సౌలభ్యం మరింత మెరుగుపడనుంది. కేంద్ర, రాష్ట్ర మంత్రులతో కూడిన జీఎస్టీ కౌన్సిల్ ఈ ప్రతిపాదనలపై చర్చించి, సెప్టెంబర్ లో జరిగే సమావేశంలో ఏకాభిప్రాయానికి రానుంది. ఈ సమావేశంలో కేంద్ర ఆర్థిక మంత్రి నిర్మలా సీతారామన్ అధ్యక్షత వహించనున్నారు.

ఆర్థిక వ్యవస్థపై ప్రభావం

జీఎస్టీ శ్లాబుల సరళీకరణ, పన్ను రేట్ల తగ్గింపు ద్వారా సామాన్య ప్రజల జీవనవ్యయం తగ్గుతుందని, దీని వల్ల వినియోగం పెరిగి ఆర్థిక వ్యవస్థ మరింత బలోపేతం అవుతుందని ప్రధాన మంత్రి పేర్కొన్నారు. ఈ సంస్కరణలు ఆత్మ నిర్భర్ భారత్ నిర్మాణంలో కీలక పాత్ర పోషిస్తాయని, పరిశ్రమలకు విశ్వాసాన్ని కలిగిస్తాయని ఆర్థిక మంత్రిత్వ శాఖ తెలిపింది. ఫిక్సీ వంటి పరిశ్రమ సంఘాలు ఈ నిర్ణయాన్ని స్వాగతిస్తూ, వ్యాపారులపై పన్ను భారం తగ్గడం, అనవసర నిబంధనలు తొలగడంవల్ల ఆర్థిక వృద్ధికి ఊతం లభిస్తుందని పేర్కొన్నారు.

సామాన్యులకు ఊరట

జీఎస్టీ రేట్లు తగ్గిస్తామనే ప్రధాని ప్రకటన నేపథ్యంలో ఏ రంగంలో ధరలు తగ్గుతాయని చర్చ మొదలైంది. ప్రస్తుతం 12శాతం శ్లాబ్ లో ఉన్న నిత్యావసరాల్లో చాలా వరకు 5శాతం శ్లాబ్ లోకి మార్చే అవకాశం ఉంది. దానితో వాటి ధరలు తగ్గుతాయి. ఇందులో ప్యాకేజీ చేసిన పాలు, బటర్, పసీర్, నెయ్యి, పక్షరసాలు, బాదాం ఇతర డ్రైఫ్రూట్స్, పచ్చళ్లు, జామ్, సబ్బులు, టూత్ పేస్టులు, హెయిర్ ఆయిల్, గొడుగులు, ప్రాసెస్ చేసిన ఆహారం, కుట్టు మిషన్లు, సాధారణ వాటర్ ఫిల్లర్లు (ఎలక్ట్రిక్ కానివి), అల్యూమినియం, స్టీలు పాత్రలు, కుక్కర్లు, ఇస్టీ పెట్టెలు, గీజర్లు, చిన్న వాక్యూమ్ క్లీనర్లు, రూ.1000 కన్నా ఖరీదైన రెడీమేడ్ వస్త్రాలు, రూ.1000 ధరలోపు పాదరక్షలు, రబ్బర్ బ్యాండ్లు, హ్యాండ్ బ్యాగులు, వైద్య పరీక్షల కిట్లు, సైకిళ్లు, వ్యవసాయ యంత్రాల ధరలు తగ్గే అవకాశం ఉంది.



మ వర్గాలు అంచనా వేస్తున్నాయి.

కార్ల ధరలపై ప్రభావం

ప్రస్తుతం సంప్రదాయ వాహన రంగం అత్యధిక పన్ను రేటు 28% శ్లాబ్లో ఉంది. దీనికి అదనంగా వాహన రకాన్ని బట్టి 1-22% వరకు పరిహార సెస్ విధిస్తున్నారు. ఫలితంగా ఇంజన్ సామర్థ్యం, పొడవు ప్రకారం.. చిన్న పెట్రోల్ కార్లపై 29 % నుంచి ఎస్ యూవీలపై 50% వరకు పన్ను చెల్లించాల్సి వస్తోంది. విద్యుత్ వాహనాలపై మాత్రం 5% పన్ను ఉంది. దీపావళికి జీఎస్టీ రేట్లు తగ్గితే, అందుబాటు ధర కార్లు వినియోగదార్లను మరింత ఆకర్షిస్తాయని నిపుణులు అంచనా వేస్తున్నారు. పండగ ఉత్సాహానికి ఇది మరింత ఉపకరించనుంది. ప్రస్తుత జీఎస్టీ విధానంలో ఇంజన్ సామర్థ్యం, వాహన పరిమాణానికి సంబంధించిన వర్గీకరణ వివాదాలను కొత్త పన్ను రేట్లు ప్రతిపాదన పరిష్కరిస్తుందని ఆశిస్తున్నారు. కార్ల ఇంజన్ సామర్థ్యం, పొడవుల ఆధారంగా వర్గీకరణ వల్ల తలెత్తుతున్న వివాదాలను పరిష్కరించేందుకు, అన్ని వాహనాలను ఒకే శ్లాబ్లో ఉంచే అవకాశం ఉందని సంబంధిత వర్గాలు తెలిపాయి. తక్కువ జీఎస్టీ రేటు వల్ల కార్ల ధరలు తగ్గి.. వాటి గిరాకీ, విక్రయాలు పెరగనున్నాయి. వినియోగం పెంచడమే ప్రభుత్వం ప్రతిపాదించిన కొత్త పన్ను రేట్ల లక్ష్యంగా తెలుస్తోంది.

కొత్త ఉత్సాహంతో శాస్త్రవిజ్ఞానం



27 జూలై 2025 న జరిగిన 'మన్ కీ బాత్' (మనసు లో మాట) కార్యక్రమం 124 వ భాగంలో ప్రధాన మంత్రి శ్రీ నరేంద్రమోడీ ప్రసంగం

“ఇన్ స్పైర్ మనాక్” కార్యక్రమం బాలల ఆవిష్కరణలను ప్రోత్సహించే ఒక జాతీయ ఉద్యమం. ప్రతి పాఠశాల నుండి ఐదుగురు విద్యార్థులు ఎంపిక అవుతారు. ప్రతి ఒక్కరు ఒక కొత్త ఆలోచనతో వస్తారు. ఇప్పటివరకు లక్షలాది మంది విద్యార్థులు ఈ కార్యక్రమంలో భాగమయ్యారు. చంద్రయాన్-3 తర్వాత ఈ సంఖ్య రెట్టింపు అయింది. మన దేశంలో అంతరిక్ష రంగంలో స్టార్ట్ అప్ సంఖ్య వేగంగా పెరుగుతోంది. ఐదేళ్ళ క్రితం 50 కంటే తక్కువ స్టార్ట్ అప్లు ఉండగా, ఇప్పుడు కేవలం అంతరిక్ష రంగంలోనే 200 కంటే ఎక్కువగా స్టార్ట్ అప్లు ఉన్నాయి. మిత్రులారా! వచ్చే నెల ఆగస్టు 23వ తేదీన ‘జాతీయ అంతరిక్ష దినోత్సవం’ జరుపుకుంటాం. మీరు దీన్ని ఎలా జరుపుకుంటారు? మీకు ఏదైనా ప్రత్యేక ఆలోచన ఉందా? అయితే నమో యాప్ ద్వారా తప్పకుండా సందేశం పంపించండి.

21వ శతాబ్ద భారతదేశంలో శాస్త్రవిజ్ఞానం ఓ కొత్త ఉత్సాహంతో ముందుకు సాగుతోంది. కొన్ని రోజుల క్రితం మన విద్యార్థులు అంతర్జాతీయ రసాయన శాస్త్ర ఒలింపియాడ్ లో పతకాలు

పట్టిపొందగా నిలబెట్టుకుంది. అస్ట్రేలియాలో జరిగిన అంతర్జాతీయ గణిత ఒలింపియాడ్ లో మన విద్యార్థులు 3 బంగారు, 2 రజత, 1 కాంస్య పతకాలు సాధించారు.

ప్రపంచ వారసత్వ ప్రదేశాలుగా 12 మరాఠా కోటలకు గుర్తింపు లభించింది. వీటిలో పదకొండు మహారాష్ట్రలో, ఒకకోట తమిళనాడులో ఉన్నాయి. వీటిలో ప్రతికోటకీ ఒక చారిత్రక అధ్యాయం ఉంటుంది. వీటిలోని ప్రతి రాయి ఒక ఘట్టానికి సాక్షిగా నిలుస్తుంది. బిహార్ రాష్ట్రం ముజఫర్ పూర్ నగరం. కాలం: 1908 ఆగస్టు 11వ తేదీ, తెల్లవారు ఝాము. ప్రతి వీధి, ప్రతి చౌరస్తా, ప్రతికదలికా ఆగిపోయినట్లు కనిపిస్తోంది. ప్రజల కళ్ళలో కన్నీళ్లు ఉన్నాయి. హృదయాలు జ్వలిస్తున్నాయి. వారంతా జైలును చుట్టుముట్టారు. ఎందుకంటే అక్కడ ఒక 18 ఏళ్ల యువకుడు బ్రిటిష్ సామ్రాజ్యాన్ని ఎదిరించినందుకు ఫలితాన్ని చెల్లించబోతున్నాడు. అతని ముఖంలో భయం లేదు - గర్వం ఉంది. దేశం కోసం చనిపోవడానికి సిద్ధంగా ఉన్నవారు అనుభవించే గర్వమిది. ఆ వీరుడు, ధైర్యవంతుడైన యువకుడు ఖుదీరామ్ బోస్. కేవలం 18 సంవత్సరాల వయస్సులో అతను చూపించిన ధైర్యసాహసాలు యావద్దేశాన్ని కదిలించాయి. అప్పుడు వార్తాపత్రికలు కూడా ఇలా రాశాయి - “ఖుదీరామ్ బోస్

ఉరి కంబం వైపు నడిచినప్పుడు అతని ముఖంలో చిరునవ్వు ఉంది”. అలాంటి లెక్కలేనన్ని త్యాగాల తర్వాత, శతాబ్దాల తపస్సు తర్వాత, మనకు స్వాతంత్ర్యం వచ్చింది. దేశ ప్రేమికులు తమ రక్తంతో స్వాతంత్ర్య ఉద్యమాన్ని ముందుకు నడిపారు.

ఆగస్టు నెల విప్లవ మాసం. ఆగస్టు 1న లోకమాన్య బాల గంగాధర్ తిలక్ వర్ధంతి. అదే నెలలో ఆగస్టు 8న గాంధీజీ నాయకత్వంలో క్విట్ ఇండియా ఉద్యమం ప్రారంభమైంది. ఆ తర్వాత ఆగస్టు 15వ తేదీన మన స్వాతంత్ర్య దినోత్సవం వస్తుంది. మనం మన స్వాతంత్ర్య సమరయోధులను గుర్తుంచుకుంటాం. వారి నుండి ప్రేరణ పొందుతాం. కానీ, మిత్రులారా! మన స్వాతంత్ర్యం కూడా దేశ విభజన బాధతో ముడిపడి ఉంది. కాబట్టి మనం ఆగస్టు 14ను విభజన భయానక జ్ఞాపక దినంగా జరుపుకుంటాం.

1905 ఆగస్టు 7వ తేదీన మరో విప్లవం ప్రారంభమైంది. స్వదేశీ ఉద్యమం స్థానిక ఉత్పత్తులకు ముఖ్యంగా చేనేతకు - కొత్త శక్తినిచ్చింది. దీనికి గుర్తుగా దేశం ప్రతి సంవత్సరం ఆగస్టు 7వ తేదీన ‘జాతీయ చేనేత దినోత్సవం’ జరుపుకుంటుంది. ఈ సంవత్సరం ఆగస్టు 7వ తేదీన, ‘జాతీయ చేనేత దినోత్సవం’ 10 సంవత్సరాలు పూర్తి చేసుకుంటోంది. స్వాతంత్ర్య పోరాట సమయంలో స్వాతంత్ర్య ఉద్యమానికి మన ఖాదీ కొత్త బలాన్ని ఇచ్చిన విధంగానే నేడు దేశం అభివృద్ధి చెందిన భారతదేశంగా మారే దిశగా పయనిస్తుండగా, వస్త్ర రంగం దేశానికి బలం అవుతోంది. ఒడిషాలోని మయూర్భంజ్ లో ఇలాంటి మరో విజయగాథ ఉంది. ఇక్కడ 650 మందికి పైగా గిరిజన మహిళలు సంఠాలీ చీరను పునరుద్ధరించారు. ఇప్పుడు ఈ మహిళలు ప్రతి నెలా వేల రూపాయలు సంపాదిస్తున్నారు. వారు బట్టలు తయారు చేయడమే కాదు - తమ స్వంత గుర్తింపును సృష్టిస్తున్నారు. బీహార్ లోని నలందకు

చెందిన నవీన్ కుమార్ సాధించిన విజయం కూడా స్ఫూర్తిదాయకం. ఆయన కుటుంబం కొన్ని తరాలుగా ఈ పనితో ముడిపడి ఉంది. కానీ గొప్ప విషయం ఏమిటంటే ఆయన కుటుంబం ఇప్పుడు ఈ రంగంలో ఆధునికతను చేర్చింది. ఇప్పుడు వారి పిల్లలు హ్యాండ్లమ్ టెక్నాలజీని చదువుతున్నారు. పెద్ద బ్రాండల్లో పనిచేస్తున్నారు. ఈ మార్పు కేవలం ఒక కుటుంబానిది కాదు. ఇది చుట్టుపక్కల ఉన్న అనేక కుటుంబాలను ముందుకు తీసుకెళుతోంది.

నేడు భారతదేశంలో 3000 కంటే ఎక్కువ వస్త్ర స్టార్టప్లు చురుకుగా ఉన్నాయి. అనేక స్టార్టప్లు భారతదేశ చేనేత రంగానికి ప్రపంచ స్థాయిని ఇచ్చాయి. మిత్రులారా! 2047 నాటికి అభివృద్ధి చెందిన భారతదేశానికి మార్గం స్వావలంబన ద్వారా ఏర్పడుతుంది. స్వావలంబన కలిగిన భారతదేశానికి అతిపెద్ద ఆధారం స్థానిక ఉత్పత్తులకు ప్రచారం కల్పించే వోకల్ ఫర్ లోకల్ ఉద్యమం. భారతదేశంలో తయారైన వస్తువులను మాత్రమే కొనండి, అమ్మండి. వాటిలో భారతీయుల చెమట ఉంటుంది. ఇది మన సంకల్పం కావాలి.

తమిళనాడులోని తంజావూరుకు చెందిన మణి మారన్ తమిళ రాతప్రతులను చదవించేందుకు

సాయంత్రం తరగతులు ప్రారంభించారు. విద్యార్థులు, శ్రామిక యువత, పరిశోధకులు, అందరూ నేర్చుకోవడానికి ఇక్కడికి రావడం ప్రారంభించారు. మణి మారన్ గారు ప్రజలకు “తమిళ సువదియియల్” అంటే తాటాకు లిఖిత ప్రతులను చదివి అర్థంచేసుకునే పద్ధతిని నేర్పించారు. ఆయన ప్రయత్నాల ద్వారా చాలా మంది విద్యార్థులు ఈ రంగంలో ప్రావీణ్యం సంపాదించారు. కొంతమంది విద్యార్థులు ఈ రాతప్రతుల ఆధారంగా సంప్రదాయ వైద్య వ్యవస్థపై పరిశోధన కూడా ప్రారంభించారు.

అస్సాంలోని కజిరంగ జాతీయ ఉద్యానవనంలో అరుదైన 40 రకాల పక్షిజాతులను గుర్తించారు. ఇటీవల అలాంటి గొప్ప ప్రయత్నం జరిగింది. జనాభా గణన నిర్వహిస్తున్న బృందం శబ్దాలను రికార్డ్ చేసే పరికరాలను ఏర్పాటుచేసింది. కంప్యూటర్ల సహాయంతో కృత్రిమ మేధను ఉపయోగించి ఆ శబ్దాలను విశ్లేషించారు. పక్షులను వాటి శబ్దాల ద్వారానే గుర్తించారు- అది కూడా వాటిని ఇబ్బంది పెట్టకుండా. జార్కండ్ లోని గుమ్లా జిల్లాలోని బాసియా బ్లాక్ గ్రామాల్లో యువకుడైన ఓం ప్రకాష్ సాహు గారు హిందూ మార్గాన్ని విడిచిపెట్టారు. ఆయన చేపల పెంపకం ప్రారంభించారు. అప్పుడు ఆయన తనలాంటి చాలా మంది స్నేహితులను కూడా అలాగే చేయమని ప్రేరేపించారు.

ఆయన ప్రయత్నాలు చాలా ప్రభావం చూపాయి. గతంలో తుపాకులు పట్టుకున్న వారు ఇప్పుడు చేపలవలలు పట్టుకుంటున్నారు. ‘ప్రధాన మంత్రి మత్స్య సంపద యోజన’ వచ్చినప్పుడు ఆయనకు కొత్త బలం వచ్చింది. ప్రభుత్వం నుండి శిక్షణ పొందారు. చెరువులు నిర్మించడంలో సహాయం పొందారు. నేడు బాసియా బ్లాక్ లోని 150 కి పైగా కుటుంబాలు చేపల పెంపకంలో చేరాయి. ఒకప్పుడు నక్కలైట్ సంస్థలో ఉన్నవారు చాలా మంది ఇప్పుడు గ్రామంలోనే గౌరవప్రదమైన జీవితాన్ని గడుపుతున్నారు.

అమెరికాలో జరిగిన ‘ప్రపంచ పోలీసు, అగ్నిమాపక శ్రీద్వీప్’ ఈసారి భారత్ 600 పతకాలు గెలిచి చరిత్ర సృష్టించింది. 71 దేశాలు పాల్గొన్న ఈ టోర్నమెంటులో టాప్-3 స్థాయికి చేరుకున్నాం. దేశం కోసం పగలు, రాత్రి నిలబడే ఆ యూనిఫాం ధరించిన ఆటగాళ్ల కృషి ఫలించింది. ఆటగాళ్లందరికీ, కోచింగ్ బృందానికి నా అభినందనలు. 2029 లో ఈ ఆటలు భారతదేశంలో జరుగుతాయి. ఉత్తరాఖండ్ లోని కీర్తి నగర్ ప్రజలు పర్యవేక్షణలో వ్యర్థాల నిర్వహణకు కొత్త ఉదాహరణను చూపుతున్నారు. అదేవిధంగా మంగళూరులో సాంకేతిక కత సహాయంతో సేంద్రియ వ్యర్థాల నిర్వహణ పనులు జరుగుతున్నాయి.







హార్ ఘర్ తిరంగా





మోదీ గారి నాయకత్వంలో
**ఆంధ్రప్రదేశ్‌లో ప్రధాన మంత్రి ఉపాధి
కల్పన కార్యక్రమం (PMEGP) విజయ గాథ**

గత ఐదు సంవత్సరాలలో



ఏర్పాటైన యూనిట్లు - 16,043



సబ్సిడీ - ₹614.56 కోట్లు



లబ్ధిదారులు :

మహిళలు : 10,065

పురుషులు : 6,349

ఎస్సీ : 4,739

ఎస్టీ : 413

ఓబీసీ : 7,515

మైనారిటీలు : 185

జనరల్ : 6,738